
| ତନ୍ମୟ ସମୟ || 


ସୁଦୂର ଆମେରିକାରୁ ଯେଉଁ ଦୁହିଁଙ୍କର ସୃତି 
ହୃଦୟକୁ ଆବେଗମୟ କରେ ଓ . 
ସ୍ବେହବୋଳା ଦୁଇପଦ କଥାରେ 
ହୃଦୟରେ ଅମୃତର ବର୍ଷା ହୁଏ 
ସେଇ ମୋର ଅତିପ୍ରିୟ ଦୁଇ ନାତି 

ସୀର୍ଥକ ଓ ଇଶାନଙ୍କୁ... 

॥ ତନ୍ମୟ ସମୟ ॥ 


ତନ୍ମନୟତାର କେତେ ପଦ... 


ଯଦି କାହାକୁ ପଗାରାଯାଏ, ସେ କବିତା ଲେଖେ କାହିଁକି ¦ ତା'ର ଉତ୍ତର ହୁଏତ 
ଭିନ୍ନ ଭିନ୍ନ ହୋଇପାରେ । ମୋ ପାଇଁ କବିତା ଏକ ସ୍ଵର୍ଗୀୟ ଚେତନା ! ସୃଷ୍ଟିର 
ରହସ୍ୟମୟତାରେ ଏଇ ତନ୍ମୟୀଭୂତ ହୃଦୟ ଚିରକାଳ ମୌନ ମୁଖର । ବର୍ଷା ବୈଶାଖ 
ବସନ୍ତ ସବୁରି ନିବିଡତାରେ ନିଜକୁ ହଜାଇ ଭିଜାଇ ଖୋଜିପାଇବାର ଯେଉଁ 
ଆବେଗମୟତା ସେ ହିଁ ବୋଧହୁଏ ମୋତେ ପହଞ୍ଚାଇ ଦିଏ କବିତା ପାଖରେ । ସେଇ 
ସ୍ଵର୍ଗୀୟ ଚେତନା, ସେଇ ତଲ୍ଲୀନତା ହିଁ କବିତାକୁ ରସୋତ୍ତୀର୍ଣ କରେ | ଯଦି ତାହା 
ଅନ୍ୟର ହୃଦୟରେ ଭାବପ୍ରବଣତା ସୃଷ୍ଟିକରେ କବିତା ସାର୍ଥକ ହୁଏ କବି ସାର୍ଥକ ହୁଏ । 
ପ୍ରକୃତି ହିଁ ମୋର ସବୁ ପ୍ରେରଣାର ଉତ୍ସ ଓ ସମଗ୍ର କବିତାର ପୂଷ୍ଠଭୂମୀ | 

ଏତେ କୋଳାହଳ ଓ ଶବ୍ଦମୟତା ଭିତରେ କେତେ ନୀରବ କବିର ପରିସର । 
ସେ ବୁଝିପାରେ ସମୟର ଆହ୍ବାନକୁ । ଶୁଣିପାରେ ଅଗଣିତ ଅନୁଭବର କୋଳାହଳକୁ । 
ତାକୁ ଛୁଇଁଯାଏ ଅସୁମାରି ଆହତ ପ୍ରାଣର ସ୍ଥନ୍ଦନ | ଏଇ ସୁଦୀର୍ଘ ଚଲାପଥରେ ଗଲୁଗଲୁ 
ତା'କୁ କେବେ ମଳୟର ସ୍ପର୍ଶ ମିଳେ ତ କେବେ ପାଦହୁଏ କ୍ଷତ ବିକ୍ଷତ, କଣ୍ଟକିତ 
ଶିଳାଭୂଇଁ ପରେ | ସେ ଛାଡିଯାଏ କରୁଣ ମଧୁର ମୁହଁ ନାଟିଏ । କବିତାଟିଏ | କବିତା ବି 
ଏକ ନଦୀପରି ବହମାନ ଧାରାଟିଏ କେବେ ଧୀର ତ କେବେ ଅଧୀର ! ସବୁରି ଉର୍ଵରେ 
ମାନବିକତାର ପରିପ୍ରକାଶ ହିଁ କବିତାକୁ ରୁଦ୍ଧିମନ୍ତ କରେ । ହୃଦୟସ୍ପର୍ଶୀ କରେ | 

କବିଟିଏ ଚିରକାଳ ଖୋଜିବସେ ଆପଣାକୁ ଅଗଣିତ ଜନରେ ମନରେ ! ବିଶ୍ବର 
ପ୍ରତିଟି ଅଣୁ କଣିକାରେ | ସେ ଅନ୍୍‌େଷଣର ସମାପ୍ତି ନାହିଁ । ସେଥିପାଇଁ ଗୋଟିଏ ଜୀବନକାଳ 
ଯଥେଷ୍ଟ ନୁହେଁ । ସେ ଅନ୍ଵେଷଣ ଆମ୍ବାର। ଏକ ଉତ୍ତାଳ ନଦୀର ଏକପାର୍ଶ୍ଣରେ ସେ 
ପ୍ରତୀକ୍ଷା କରି ରହିଥାଏ ଛୁଇଁବାକୁ ନିର୍ବାଣର ତଟଭୂଇଁ 
୪M 

କାବ୍ୟଲୋକର ପ୍ରକାଶକ ଶ୍ରଦ୍ଧେୟ ଭିକାରୀ ଧଳଙ୍କ ଅଦ୍ଯମ ଉସ୍କାହ ଓ ପରିଶ୍ରମ 
ପାଇଁ ଖୁବ୍‌ କମ୍‌ ସମୟ ମଧ୍ଯରେ ଏ ସଂକଳନର ପ୍ରକାଶନ ସମ୍ଭବ ହୋଇପାରିଚି | ତାଙ୍କୁ 
ଗଭୀର କୃତଜ୍ଞତା ସହିତ ଧନ୍ଯବାଦ ଜଣାଉଛି । କୃତଜ୍ଞତା ଜଣାଉଛି ମୋର ଅଗଣିତ 
ପାଠକ ପାଠିକା ବିଭିନ୍ନ ପତ୍ରପତ୍ରିକାର ସଂପାଦିକା, ସଂପାଦକ ଓ କରି ବନ୍ଧୁ ମାନଙ୍କୁ | 
ଯେଉଁମାନଙ୍କର ଶ୍ରଦ୍ଧା ମୋତେ କବିତା ସୃଷ୍ଟି କରିବାରେ ଅନେକ ସହାୟକ ହୋଇଛି । 
ସ୍ବଚ୍ଛ ଝରଣାର ଧୀରା ହୋଇ ଯେଉଁମାନଙ୍କର ଆବେଗ ମୋର ଜୀବନ ନଦୀର ସ୍ବୋତରେ 
ଅବାରିତ ଭାବରେ ମିଶିଚି ଓ ପରିପପଷ୍ଟ କରିଛି, ସେଇ ମୋର ପ୍ରାଣପ୍ରିୟା କନ୍ୟା ମାନେ- 
ଲିନା,ଲିତା ଓ ତନ, ମୋର ସକଳ ଶକ୍ତିର ଉତ୍ସ | ପ୍ରତି ପଦପାତରେ ମୋ ସହିତ ପାଦମିଳାଇ 
ଚାଲିଛନ୍ତି ମୋର ସ୍ଵାମୀ ଶ୍ରୀଯୁକ୍ତ ସଚ୍ଚିଦାନନ୍ଦ ମିଶ୍ର | ତାଙ୍କୁ ଗଭୀର କୃତଜ୍ଞତା ଜଣାଉଛି | 

ମୋର ପୁତ୍ରବତ ପ୍ରିୟ ଜାମାତା ଶ୍ର7ଦ୍ଧେୟ ଡ. ସିଦ୍ଧାର୍ଥ ପାଣି,ସଙ୍କଳନର ପ୍ରଛଦପଙ୍ଗର 
ଚିତ୍ରକାର | ଆର୍ନଜାତିକ ସ୍ତରରେ ସେ ଜଣେ ଖ୍ୟାତନାମା ଚିତ୍ରକର | ତାଙ୍କୁ ମୋର ଅଶେଷ 
ଆର୍ଶୀବାଦ ଓ ଧନ୍ଯବାଦ, ଭଗବାନ ତାଙ୍କୁ ଯଶସ୍ବୀ କରନ୍ତୁ । 

ଶେଷରେ ପ୍ରଣିପାତ କରୁଛି ସେଇ ପରମ ସତଭାଙ୍କୁ ଯାହାଙ୍କୁ ମୁଁ ଅନୁଭବିପାରେ 
କବିତାର ପ୍ରତିଟି ସ୍ତନ୍ଦନରେ | 


- ସୀମା ମିଶ୍ର 

॥ କବିତା କ୍ରମ ॥| 
କବିତା ପୃଷ୍ଠା 
ରଶ୍ବର - ୯ 
କବିତା - ୧୧ 
ଉଦୟରାଗ - ୧୪ 
ବ୍ହନ୍ଧଳା - ୨୦ 
ଚକ୍ରବ୍ୟୁହ - 99 
ଅନ୍ତର୍ଯାତ୍ରା - ୨୪ 
ସତି - ୩୦ 
ଦେବୀ ଓ ନଦୀକୁ - ୪୦ 
ଅମ୍ପତ ମନ୍ଛନ - ୪୨ 
ମାଟି - ୪୪ 
ଅରଣ୍ୟ - ୪୬ 
ଜୀବନ - ୪୮ 
ପାଥେୟ - ୫୨ 
ଦିନେ ମୁଁ ପଗରିଥୁଲି - ୫୪ 
ସମୟ ସମୟରେ - ୫୬ 
ତାରାମାନଙ୍କ ପାଇଁ - ୫୮ 
କଥାଟିଏ କହୁଁ କଥାଟିଏ - Do 
ମୋକ୍ଷ - ୬୨ 
ଅପେକ୍ଷା କରିବାକୁ ହୁଏ - ୬୩ 
ଚିତ୍ରତୂଳୀ - ୬୫ 
ମହାଜାଗରଣ - ୬୭ 
ଏତେ ଶବ୍ଦ କାହିଁ ୭୦ 
ସଞ୍ଜ ଆସେ - ୭୨ 

କିଛି ବି କୁହନି ତାକୁ 
ଶବ୍ଦରୁ ନିଃଶବ୍ଦ 
ଦୂଶ୍ଯାନ୍ତର 

ତଥାପି ମଣିଷ ବଞ୍ଚିଚି 
କେହିଜଣେ ଅପେକ୍ଷା କରିଛି 
ସେମାନେ ଆସିଥଲେ 
ପକ୍ଷୀ କ”ଣ ବୁଝିପାରେ 
ଜୀବନ ନଦୀର ତୀରେ 
କେବଳ ତାଂରି ପାଇଁ 
ସ୍ଵପ୍ନ ବାହକ 

କାଲିପାଇଁ 

ଚଢ଼େଇକୁ ପଗରନି 
ଜୀବନ ଯନ୍ତ୍ରଣାର ଉର୍ଷ୍ରେ 
ନଲଘାଟ 

ପ୍ରୀତିମୟତା 

ନଦୀ ହିଁ କହିପାରିବ 
ଉଠାଅନି ତା'କୁ 
ଅପରାଜିତା 

ଶତାବ୍ଦୀର ଯେତେ ଆଶା 
ସମୟ 

ମହୀରୁହ 

ସେଇଥୂଲା ଶେଷ ଲଗ୍ନ 
ରାତି ଶେଷର କବିତା 


|| ତନ୍ମୟ ସମୟ | 

|| ତନ୍ମୟ ସମୟ !॥ 


ଲଶ୍ଵର 


କାହାନ୍ତି ସେ ? 

ସୂର୍ଯ୍ୟର ଓଜ୍ବଲ୍ୟରେ 
ଜ୍ୟୋତ୍ମାର ସ୍ପିଗ୍ଧତାରେ 
ଫୁଲର ସୁଗନ୍ଧରେ 

ଅବା ରତୁର ଗୀତିମୟତାରେ 
କେଉଁଠି ଥାଆନ୍ତି ସେ ? 


ଦେଖୁଚ କି 

ସେଇ ସୂର୍ଯ୍ୟୋଦୟ ? 
ଝରିଆସେ ଯେଉଁଠାରେ 
ରଙ୍ଗର ଅବିର 

ଫୁଲରେ ପତ୍ରରେ 
ଲହରୀମାଳାରେ 

ହୃଦୟର ପ୍ରତିଟି ତନ୍ତ୍ୀରେ 
ଆତ୍କାର ତନ୍ମୟତାରେ । 
ଅବା ନବବଧୂର ସଲ୍ଲଜ ହାସ୍ଯପରି 
କମନୀୟ 

ସେଇ ସୂର୍ଯ୍ୟାସ୍ତକୁ 
କିପରି ଝରି ପଡୁଥାଏ 
ସମୟକୁ ରାଗରଞ୍ଜିତ କରି 
ଅବ୍ୟକ୍ତ ଅନୁଭବରେ | 


ସମଗ୍ର ଆକାଶକୁ 
ଆପଣାର ବୋଲାଉଥିବା 
ସେଇ ପକ୍ଷୀଟିକୁ ଦେଖୁଚ କି ? 
ଯିଏ ମୁକ୍ତିର ସଂଗୀତ ଗାଇ 
ମୁଖରିତ କରେ 
et 

|| ତନ୍ମୟ ସମୟ |॥[ 


ଗଗନ ପବନ 
ହୃଦୟର ପ୍ରତିଟି ସ୍ତନ୍ଦନ | 

ଆଉ ନିରୀହ ନିଷ୍ଠାପ 

ସେଇ ଶିଶୁଟିର ଛଳ ଛଳ ରହାଣି 
ଓ ସୁକୁମାର କୋମଳ 

ସେଇ ଶିଶୁଟିକୁ, 

ବକ୍ଷରେ ଜଡ଼ାଇ ଧରିଥବା 
ଅମ୍ପତମୟୀ ମାତୃତ୍ବ, 

କିପରି ଶୋଭାମୟ କରିଦିଏ 
ସମୟକୁ | 


ଯଦି ଭଶ୍ଵରଙ୍କୁ ନପାଇପାରିବ ଏସବୂରେ 
ପାଇପାରିବ ତାଙ୍କୁ 
ସେଇ ସ୍ପର୍ଶରେ, 
ପୋଛିଦିଏ ଯିଏ 
ଧୂଳି ଧୁସରିତ ଆତ୍ସାକୁ 
ସରାଗର ରଙ୍ଗରେ | 
ଭିଜାଇଦିଏ 
ଶୋକ ସନ୍ତାପିତ ଆତ୍ସାକୁ 
ବିଛଳ ଆତ୍ସୀୟତାରେ ତତ 
Heol 

!| ତନ୍ମୟ ସମୟ ॥| 


କବିତା 


ଯେତେବେଳେ 

ଘେରି ଆସେ ମେରା ଅନ୍ଧାର 
ପୁବେଇ ଆକାଶରେ 
ପଥହରା ପକ୍ଷୀଟିଏ 

ଖୋଜି ବୁଲୁଥାଏ ରାହା 
ଅତି ସନ୍ତର୍ପଣରେ, 

କବିତା ହିଁ ଛୁଇଁ ଦିଏ 

ସାଥୀ ହରା ମନକୁ 
ଅନୁରାଗର ଭାଷାରେ ! 


ଯେତେବେଳେ 
ପଥଧାରରେ ଅଶୀତିପର ବୃଦ୍ଧଟିଏ 
ଝୁଣ୍ଟି ପଡ଼ୁ ପଡ଼ୁ 

କାହାର ଦୁଇ ବାହୁର ଭରସାରେ 
ପୁଣି ଥରେ ଅଣ୍ଟା ସଳଖ ଠିଆହୁଏ 
କବିତା ହିଁ ଛୁଇଁ ଦିଏ 

ହୃଦୟକୁ, ଧୀରେ ଧୀରେ 

ପରମ ଆହ୍ଲାଦରେ | 


ଆଉ ଯେତେବେଳେ 
ହସକୁରୀ ଝିଅଟିଏ ଅସୁମାରି ସ୍ଵପ୍ନନେଇ; 
ବିବାହ ବେଦିରେ, ପାଦ ଥପିବାର 
କେଇ କ୍ଷଣରେ, ଶୋଇଯାଏ 
ଚିରଦିନ ପାଇଁ ଯୌତୁକ ଜୁଇରେ 
କବିତା ହିଁ ଆସେ 
॥ ୧୧॥ 

|| ତନ୍ମୟ ସମୟ ॥| 


"୧୨ ॥ 


ଅସୁମାରି ଶିଶିରକଣାର ଦୀର୍ଘଶ୍ବାସ ନେଇ 


ଧୋଇଦେବାକୁ 
ଧାର ଧାର ଅଶ୍ରକୁ | 


ଯେତେବେଳେ 
ଅଫୁଟା କଳିଟିଏ ଝରି ପଡ଼େ 
ଅବେଳାରେ 


ପ୍ରିୟ ସାଥୀପରି କବିତା ହିଁ କରାଘାତକରେ 


ହୃଦୟର ବାତାୟନରେ 
ସାଉଁଟି ନେବାକୁ 

ସବୁ ଅଶ୍ରଳ ଅନୁଭବକୁ 

ସବୁ ବିରହ ବିଧୁରିତ ବେଳକୁ | 


କବିତା ବି ଆସେ 

ପ୍ରଥମ ବର୍ଷାର ସାଥୁରେ 

ରୁମ୍‌ ଖଝୁମ୍‌ ନୂପୁର ବାନ୍ଧି 
କଳାମେଘୀ ପାଟ ପିନ୍ଧି 

କେବେ ଅବା 

ତାରା ଫୁଲ ଫୁଟେଇ ଫୁଟେଇ | 
ନେଇଆସେ ଅଫେରା ଫଗୁଣକୁ 
କୋଇଲି କଦମ୍ବକୁ 

ବସନ୍ତର ବର୍ଣ୍ଣରାଗ ବେଳାକୁ 


ସେଇତ ଲେଖଦିଏ 
ଶୀତ ସଂଜରେ 
କାଶତଣ୍ଡୀ ପଣତରେ 
ଅସୁମାରି ସ୍ବପ୍ନର ସ୍ବାକ୍ଷର 
ଢ଼ାଳି ଦିଏ 

ଅୟୁତ ଆଶାର ସଂଭାର 
ଦିନ ପ୍ରତିଦିନ 
ଜୀବନକୁ ଜିଇବାର 
ପ୍ରସ୍ତୁତିରେ | 

1 ତନ୍ମୟ ସମୟ ॥ 


କବିତା ହିଁ ଆସେ 

ଅତି ପ୍ରିୟ ସାଥୀପରି 

ମୁଠାଏ ଆଲୁଅ ବିଞ୍ଚଦେବାକୁ 
ପଥଧାରରେ | 

ପ୍ରୀତି ଜୁଡ଼ୁବୁଡ଼ୁ ହୃଦୟକୁ ସାଉଁଳାଇ ଦିଏ 


Gls Sls Ol Or 


ଶତ ସରାଗରେ 1୪ 
ent 

ଉଦୟରାଗ 


ell 


ଦେଖ ଚପଳ ପବନ 
ନଦୀର ଆକୁଳପଣ 

ଅତୀତର ଅନ୍ଧାରରୁ 

ଜୀବନର କୋଟି ଆଲୋଡନ 

ସବୁରି ଆହ୍ଵାନ 

ତରୁଲତା ଶ୍ୟାମଳ ସକାଳ 

ଅରଣ୍ଯର ଆକୁଳତା 

କେତେ ସୃତି ଫୁଲ 

ବୁଣୁଥାଏ ତୋଳୁଥାଏ ବ୍ଯାକୁଳ ଜୀବନ । 


ଜୀବନର ଯେତେ ଆଶା 

ପରିଭାଷା ଲହରୀର 

ଆହୁଲାର ଲୁହ 

ସ୍ପିତପ୍ରଜ୍ଞ ଗିରିଶ୍ଧଙ୍ଗ 

ଦୂରବନ ପବନର ସୁଅ 

ଉର୍ମିର ଆବେଗ ଯେତେ 

ଝରିଆସେ ହୃଦୟରେ ସାଗର ବକ୍ଷରେ 
ପ୍ରୀତିର ସୀତ୍କାର କେତେ ସୃତିଭିଜା 
ବେଳାଭୂଇଁ ପରେ | 


ବେଳା ଦେହେ ସ୍ଵପ୍ନ ନଏଁ 

ନଇଁଯାଏ ଅସ୍ତସୂର୍ଯ୍ୟ 

ବାଲିକୁଦ ବଳାକାର 

କ୍ଲାନ୍ତ ଡେଣା ପରେ 

ବାହୁଡା ବିହଗ ଫେରେ 

କିଛି ଆଶା ଅଭିଳାଷ ନେଇ 
Hex 

କାହାର ଏ ଅଶ୍ରସିକ୍ତ 
ଆଖରେ ଆଖରେ 
ଫୁଲଫୁଟା ଜହମରାତି 
ଅପେକ୍ଷା ବି କରିଥାଏ 
କେତେ ସ୍ଵପ୍ନ ନେଇ | 


ସ୍ଵବପ୍ପୋଛଳ ଏଇ ବେଳା... 
ଏଇ ବେଳା ସାଗରର ନଦୀର ତୀରର 
ଉର୍ମିର ଆକୁଳ ସ୍ଵର ଛୁଇଁଯାଏ 

ଆକାଶ ବତାସ 

ଏଇ ବେଳା ଆକାଶର 

ଆଦିଗନ୍ତ ନୀଳ ଅନ୍ଧାରର 

ପଥକ୍ଟାନ୍ତ ପଥକର 

ସୁର କିଛି ତୋଳି ନିଏ 

ବିରହର ପ୍ରତିଟି ରତୂର | 

ରତୁଧାରେ ଅନୁରାଗେ 

କାହିଁ କିଏ 

ସମୟକୁ କିଛି ପ୍ରୀତି ମାଗେ 

ଫୁଲେ ପତ୍ରେ 

ଲହରୀର ଉନ୍ମୁକ୍ତ ବାହୁରେ 

ଆପଣାର ପରିଚୟ ଲେଖେ 

ବାଲିର ଉଆସ କେତେ ଗଢ଼େ ଭାଙ୍ଗ 
ବେଳାର ଦେହରେ 

ସବୁ ଯେତେ କୋମଳତା 

ତୋଲଳିନିଏ କଅଁଳ ଅନ୍ଧାରେ | 


ଅନ୍ଧକାର ଘେରିଯାଏ ବିଛାଇ ତା 
ସୁଦୀର୍ଘ ପଣତ 

ନିର୍ବାସିତ ବେଳା ଯେତେ ଲେଉଟନ୍ତି 
କିଛି କିଛି 

ଅଭିମାନ ଅଭିଯୋଗ ନେଇ 
କାହାର କଅଁଳ ସ୍ପର୍ଶ 


NN ୧୫॥ 

|| ତନ୍ମୟ ସମୟ ॥ 


ie୬ll 


ମଥାପରେ ଚୂର୍ଣ୍ଣ କୁନ୍ତଳରେ 
ଅନ୍ତରର ତୀରେ ତୀରେ 
ଛୁଉଁଥାଏ କହୁଥାଏ 

ହୃଦୟର ପ୍ରତିଟି ସତନ୍ଦନ ମୁଁଇ । 


ମୁଁଇ ଆଜି ସ୍ୃତିଧାରେ 
ଝାଉଁବନ କଅଁଳ ଅନ୍ଧାରେ 
ଶତବାର ଆଗୁଳଇ 

ସେ ମହକ 

ଯାହାକୁ ଫେରାଇ ଥୁଲି 
ଆକାଶକୁ, ଅରଣ୍ୟ, 


ଯେତେ ସବୁ ନିର୍ଜନ ବେଳାଙ୍କୁ 


ତିଥ ଅତିଥର ଜହ୍ନ 
କାକର ହକଳା 
ସେଇ ଶୀତ ସକାଳକୁ | 


ସକାଳରୁ ସାଉଁଟିଣ 

କିଛି ସ୍ଵପ୍ନ 

ପରିପୂର୍ଣ୍ଣ ଜୀବନର କଥା 
ତୋଳିନେଇ ତାରାଫୁଲ 
ବିଞ୍ଚଦେଇ ସାଗର ବକ୍ଷରେ 
ଚଲାମେଘ ଖେଳୁଥାଏ 
ନିକାଞ୍ଚନ ଛାଇ ଅନ୍ଧାରରେ 
କିଏ କାନ୍ଦେ 

କିଏ ହସେ 

କିଏ ତୋଳେ ସୃତି ଫୁଲ 
ଜହ୍ନ ଅଗଣାରେ | 


ଅଗଣାର ନୀଳ ଜହ୍ନ 
ବର୍ଷୀର ବଳାକା 

ସବୁ କ୍ଲାନ୍ତି ସାଉଁଟିଣ 
ଡେଣାରେ ଡେଣାରେ 

କଅଁଳ ଆଲୁଅ କାହିଁ 
ଘେରିଯାଏ ବିଲ ବନ 
ନଲପଠା ନୀଳ ଆକାଶରେ 
ଜୀବନର ପଦଧ୍ଵନି ଛୁଇଁଯାଏ 
ଝାଉଁବନ ଶାଖାରେ ଶାଖାରେ | 


ଶାଖାରେ ଶାଖାରେ ଦେଖ 
ଗୋଲାପୀ ରଙ୍ଗର ଖରା 
ଉତ୍ତାଳ ପବନ 

ଝରାପତ୍ର ଗୀତି 

ସନ ସନ ଝାଉଁବନ 
ସମୁଦ୍ରର ସ୍ତୁତି 

ସ୍ଵତିଧାରେ କିଏ ଏଇ 
ବ୍ୟାଜୁଳ ଅତିଥ 
ବାରବାର ଫେରି ଗାହେଁ 
ଏକ ହାତେ ସୂର୍ଯ୍ୟ 

ଅନ୍ୟ ହାତେ ଅନ୍ଧକାର ନେଇ 
ଅପହଞ୍ଚ ବେଳାସବୁ 
ସରାଗରେ 

ମୋତେ ଦେଇ ଦେଇ । 


ମୋତେ ଦେଇ ଯେତେ ସବୁ 
ଆଲୋକିତ ଅଦୂର ଅତୀତ 
ଆଦିଗନ୍ତ ଶ୍ୟାମଳିମା 
ଶ୍ୟାମାୟିତ ସଂଜର କବିତା 
ଭରାମେସଘ ରାତି ଆଉ 
ପବନର ଅବ୍ୟକ୍ତ ଗୀତିକା 
ଅଭୁଲା କାହାଣୀ ଯେତେ 
ସବୁ ଯେତେ କୋଳାହଳ 
କୋଳାହଳ ଅବୁଝାପଣର 
ସବୁଆଡୁ ଶୁଭିଯାଏ 
କବିତାଏ 
ଉଦୟରାଗର 9 
H ୧୭॥ 

॥ ତନ୍ମୟ ସମୟ ॥ 
॥୨॥ 


ଘନ କୁହୁଡ଼ିର ପାତଳ ରଗାଦରରେ 
ଯେତେବେଳେ ହଜିଯିବ 

ଜହ୍ନର ଠିକଣା 

କପୋତର ଡ଼େଣାରେ 

ଅଜସ୍ର କ୍ଲାନ୍ତିକୁ ବୋହିନେଇ 
ଅନ୍ଧକାରର ର୍ଦରରେ ଢାଙ୍କ ହୋଇ 
ଯେତେବେଳେ 

ଶୋଇ ଆସୁଥିବ ସଞ୍ଜ 

ତୁମରି ଡାକରେ 

ତାଳ ତମାଳର ଆତ୍ସୀୟ ବେଳାରେ 
ସଞ୍ଜ କାକରରେ 

ସହସ୍ର ଜହ୍ନର ଉଦୟ ହେବ 
ଦିଗନ୍ତରେ ଦିଗନ୍ତରେ | 


ଦେଖୁବ ଦିନେ 

ବିରହୀ ବସନ୍ତର ଝରାଫୁଲ ପାଖୁଡ଼ାରେ 
ଯେତେବେଳେ ଲେଖା ହୋଇଥବ 
କ୍ଲାନ୍ତ ଗୋଧୂୁଳିର କବିତା 

ଠିକଣା ଖୋଜୁଥିବ, ଚଲା ବଉଦ 
ଓ ସନ୍ତପ୍ତ ଗୋଧୁଳି, 

ତୁମରି ଡାକରେ 

ଫୁଟିଉଠିବେ | 

ଅସୁମାରି ରଜନୀଗନ୍ଧା 

ହୃଦୟର ଶ୍ରାବଣୀ ସ୍ରୋତରେ 

ଭାସି ବୁଲିବ ଅନେକ କାଗଜ ଡଙ୍ଗା 
ଶତ ସ୍ବପ୍ନକୁ ସାଥ୍‌ରେ ନେଇ 

ଛାଇ ଅନ୍ଧାରରେ 

ଶତ ସରାଗରେ | 


ତୁମେ ହିଁ ଦେଖୁବ, ସୂର୍ଯ୍ୟକୁ 


ତୁମରି ପାପୁଲିରେ | 
Her 


Digitized by PPRACHIN, SOA 


| ତନ୍ମୟ ସମୟ || 


ତୁମରି ଡାକରେ 

ଉଇଁ ଉଠିବେ, ସହସ୍ତ ସୂର୍ଯ୍ୟ 
ପାପୁଲିର ଆଞ୍ଜୁଳାଏ ଜଳରେ । 
ଉତ୍ତପ୍ତ ଅପରାହୁରେ 

ଚଗଲା ପିଲାଟିଏ ପରି 

ଧରା ଦେଇ ବି ଧରା ଦେଉନଥୁବା 
ଇନ୍ଦ୍ରଧନୂୁକୁ ବି ଦେଖୁବ 

ମେଘ ମେଦୁରିତ ଆକାଶରେ | 


ଦେଖୁବ ବି 
ସମୁଦ୍ର ବୁକୁରେ ଝଲମଲ ସୂର୍ଯ୍ୟାସ୍ତକୁ 
ଅସ୍ତ ସୂର୍ଯ୍ୟର ଲାଲିମାରେ 
ଭିଜେଇ ହଜାଇ 
ମୁକ୍ତ ଛନ୍ଦରେ ଉଡ଼ିଯାଇଥ୍‌ବା 
ବଳାକାକୁ | 
ଦେଖୁବ, ହୃଦୟର ଜହ୍ନ ବଗିଗାରେ 
ସବୁ ଉତ୍ସବ ମୁଖରିତ ବେଳାକୁ | 
ପରିବର୍ଭିତ ହୋଇଯିବା 
ସବୁ ଅଶୋଭନୀୟ ଅନ୍ଧକାର 
ସହସ୍ତ ସୂର୍ଯ୍ୟର ଦୀପ୍ତିରେ 
ତୁମରି ଡାକରେ 19୦ 

ec 

ବୃହନ୍ଧଳା 


ହେତୁ ହେଲାଦିନୁ 

ଜଣେ କିଏ ଧରାଇଦେଇଥିଲା କିଛି ଅସ୍ତଶସ୍ତ ହାତରେ 
ସାମିଲ୍‌ ହେବାକୁ ସଂସାର ଯୁଦ୍ଧରେ 

ଆପଣାର ଅନିଛାରେ ! 


ଗଛ ଶାଖାକୁ 
ମଜଭୁତ କରି ଧରି ନ ପାରୁଥିବା ମଣିଷଟିର 
କିବା ପ୍ରୟୋଜନ ଅସ୍ତଶସ୍ତରେ ! 

ଦିନେ କିନ୍ତୁ ନିରୂପାୟ ମଣିଷଟି 

ଦୂର ପାହାଡ଼କୁ, ଆକାଶକୁ, ପକ୍ଷୀକୁ 

ଗଛ, ପତ୍ର, ଫୁଲ, ସଭିଙ୍କୁ ସାକ୍ଷୀ ରଖୁ 
କହିଥଲା, ତା'ର ଅସହାୟତାର କଥା | 
ରଖଦେଲା ଅସ୍ତଶସ୍ତ 

ଶମୀବୁକ୍ଷର କୋରଡ଼ରେ | 


ବୁହନ୍ନଳା ସାଜି ପାଦରେ ବାଛ୍ଧିଥଲା ଘୁଙ୍ଗୁର 
କଥା ହୋଇଥଲା କବିତା ସାଥୁରେ 
ଜହ୍ନ, ତାରା, ଫୁଲ, ପବନ ସାଥୁରେ 
ଗିରି ନିର୍ଝରିଣୀ ସୁରରେ ସୁର ମିଶାଇ ଗାଇଥୁଲା 
ଭଲପାଇବାର ମଲ୍ଲାର 
ଅସ୍ତ ସୂର୍ଯ୍ୟର ଲାଲିମାରେ ନିଜକୁ ଭିଜେଇ ହଜେଇ 
ଉଇଁଉଠୁଥବା ଜହ୍ନକୁ ପଗରୁଥଲା 
ଜୀବନର ରହସ୍ୟ । 
ହସିଲେ ସଭିଏଁ 
କହିଲେ, ପଳାୟନପନ୍ଛୀ 
ଜୀବନଯୁଦ୍ଧରେ ହାରିଯାଇଥବା ମଣିଷ । 
i 9୦ ॥l 

ବୁଝି ବି ବୁଝିପାରୁ ନଥୁଲା ସେ 

ଏକ ଅବୁଝା ଅନ୍ଧାର ଘେରିଯାଇଥୂଲା ଆଅତ୍ସାକୁ 
ହୃଦୟର ସାତତାଳ ପାଣି ତଳେ 

ଗୁମୁରି ଗୁମୁରି କାନ୍ଦୁଥୂଲା ଆତ୍ସାର କପୋତ 
କହୁଥିଲା, ଏଇ ତରବାରି ଶିରସ୍ତାଣ ତୋ”ର ନୁହେଁ 
ତୋ”ର ବି ନୁହେଁ 

ସମ୍ପର୍କର ମିଛିମିଛିକା ବୋହୁଗେରି ଖେଳ । 

ତଥାପି ବଞ୍ଚବା ପାଇଁ 

ସାଲିସ୍‌ କରିବାକୁ ହୁଏ ଅନେକ ଅନ୍ଧାରରେ 
ରଙ୍ଗବେରଙ୍ଗ ପୋଷାକ ପିନ୍ଧି 

କିଛି ପ୍ରସାଧନ ପ୍ରଲେପ ଦେଇ 

ଚିତ୍ରବିଚିତ୍ର ମୁଖା ପିନ୍ଧି 

ବାହାରିପଡ଼ିବାକୁ ହୁଏ ରଙ୍ଗମଞ୍ଚକୁ 

ଅଭିନୟ କରିବାକୁ ହୁଏ 

ଆତ୍ସାର ବୋଝ ବୋହିବାକୁ ପଡ଼େ ଆପଣା କାନ୍ଧରେ | 


ଏଣେ ତରବାରିର ଝଣଝଣ ଶବ୍ଦରେ 

କ୍ଷତବିକ୍ଷତ ହୁଏ ହୃଦୟ 

ଆଉ ଘେରିଯୀଉଥବା 

ନୀଳ ଛାଇମାନଙ୍କୁ କହିବାକୁ ହୁଏ 

ଦେଖ ଏଇ ବୃହନ୍ଧଳାକୁ 

ଏକ ମହତ୍ତର ଚେତନାର 

ଆକାଂକ୍ଷାରେ ଗଲୁଗଲୁ 

ସଂସାର ସାଥରେ ସାଲିସ୍‌ କରିପାରି ନଥୁବା 
ଅଧାରାସ୍ତାରେ ଖଝୁଣ୍ଡିପଡ଼ିଥବା ଏଇ ଅନ୍ତରାତ୍ଛାକୁ | 


ଉତ୍ତର ଖୋଜୁ ଖୋଜୁ 
ସଖାର ଅପେକ୍ଷାରେ 

ଧୀରେ ଧୀରେ ସଞ୍ଜ ନଇଁଆସେ,ଗଭୀର ହୁଏ ରାତି 
ସମୟସ୍ତୋତରେ ବହିଯାଉଯାଉ 

ପାଣିଫୋଟକା ପରି ଜୀବନ, ଏଣେ ମିଳେଇଯାଉଥାଏ 
ଧୀରେ ଧୀରେ,କାହାର ନିରବ ନିର୍ଦ୍ଦେଶରେ |ଇଓ 


Il ୨୧ 


Digitized by PPRACHIN, SOA 


|| ତନ୍ମୟ ସମୟ ॥| 


୨99୨ ॥ 


ଚକ୍ରବ୍ଧହ 


ol 


କେତେକାଳରୁ 
ଜୁଝି ଚାଲିଚି ସେ। 

କେତେ କେତେ 

ରଥ ମହାରଥୁ ମାନଙ୍କର 
ଅସୀ ଧାରରେ 

କ୍ଷତ ବିକ୍ଷତ ହୋଇଚି ଶରୀର 
ବିଦିର୍ଣ୍ଣ ହୋଇଛି ହୃଦୟ 
ଅସ୍ଥିର ହୋଇଛି, ଅନ୍ତରାତ୍ମା | 
ଅଶ୍ରର ଉଜାଣୀ ସ୍ରୋତରେ 
ଉଷ୍ମ ହୋଇଛି 

ଧରିତ୍ରୀର ବକ୍ଷ | 

ତଥାପି, ଜୁଝି ଗଲିଚି ସେ 
ଅର୍ହନୀଶ 

ସେ କାଳରୁ ଏଯାଏ । 
ତା'ରି ପାଇଁତ 

ବାରବାର ସଜାହୁଏ 
ଚକ୍ରବ୍ୟୁହର | 
ସପ୍ତରଥୂମାନେ, ସାଜି ହୁଅନ୍ତି 
ବିଚିତ୍ର ତୀର ଓ ତୁଣୀରରେ 
ଶୋଣିତସିକ୍ତ ହୁଏ 

ବସୁଧାର ବକ୍ଷ ! 

ବିସ୍ତରି ଯାଏ 

ଆମ୍ଲାର ଆକୁଳ ଗୁଂଜରଣ 
କୋହରିତ ହୁଏ ଦିଗ୍‌ବଳୟ | 

ଚିରକାଳ ଖୋଜି ହେଉଥାଏ ସେ 
ଆପଣାର ସ୍ଵାକ୍ଷର 

ଅଣୁରେ ଅଣୁରେ 

ପ୍ରତିଟି ଶୋଣିତ ବିନ୍ଦୁରେ | 


ଖୋଜି ହେଉଥାଏ 

ଆପଣାର ପ୍ରତିବିମ୍ବ 

ସଂଜ ସକାଳର ଛାଇ ଅନ୍ଧାରରେ 
କୁହେଳି ଘେରା 

ପଥର ଧାରେ ଧାରେ | 
ଗାଲିଥାଏ ସେ” ଏକା ଏକା 
ଏକ ବିଭାଜିତ ହୃଦୟରେ 
ଜୀବନକୁ ଜିଲବାର ପ୍ରୟାସରେ 
ଆପଣାକୁ ଚିହ୍ନିବାର 

ଆକୁଳ ଅନେ୍ତଷାରେ [୦୦ 


9୩H 

ଅନ୍ତର୍ଯାତ୍ରା 


॥୧॥ 
ରାତିର ନିବିଡ଼ତାରେ 
ହଜିଯାଇପାରେ ରାସ୍ତା 
ସାଗରର ଗଭୀରତାରେ 
ହଜିଯାଇପାରେ ନୟନର ନୀର 
ସମୟ ନେଇଯାଇପାରେ 

ସବୁ ଶ୍ୟାମଳ ସମ୍ଭାର 
ସେଇଥୁପାଇଁ ତ 

ଛାଇ ଅନ୍ଧାରରେ 

ନାଉରିଆର ଦରଦୀ ସୁରରେ 
ମିଶାଇ ଦେବାକୁ ହୁଏ 

ସବୁ ଦରଦର ସୁର | 


ସାଗରର ଉତ୍ତାଳ ଉର୍ମିମାଳା 
ମହାକାଶର 

ନୀଳ ନୀଳ ଶୁଭ୍ରତା 

ସବୁରି ଭିତରେ ଛାଇଯାଇଥବା 
କିଛି ରହସ୍ୟମୟତା 

ଆପଣାକୁ ହଜାଇ ଦେବାର 
ଯେଉଁ ବିହୃଳତା 

ସମୟକୁ କରେ ସ୍ଵପ୍ନ ସମୁଜ୍ଵଳ 
ଜୀବନକୁ ପ୍ରୀତି ମୁଖର ଛଳଛଳ । 


ବେଳେବେଳେ ଶ୍ରାବଣୀ ଅନ୍ଧାରରେ 
ଥଳ କୂଳଂ ମିଳେନି ଆପଣାର 
ଅକାତକାତ ଜଳରାଶି 


ନାଉରିଆର ଅସହାୟତା 
9୪H 

ଚେତନାର ଚିତ୍ରପଟରେ 

ଭରିଦିଏ 

କିଛି ବିସ୍ମୟଭାବ, କିଛି ଭାବୂକତା 
ବେଳାର ବାଲି ପରି 

ଖସିଯାଏ, ଧୀରେ ଧୀରେ 

ସବୁ ସ୍ଵପ୍ନୋଛଳ ସମୟ 

ଆପଣାର ଅଜାଣତରେ 

ଅଙ୍ଗୁଳି ଫାଙ୍କରେ | 


କୂଳର ଦୂରତୃ 

ବଢ଼ି ଚାଲିଥାଏ 

ବଢ଼ି ଚାଲିଥାଏ ହୃଦୟର ସ୍ପନ୍ଦନ 
ଆଉ ସେତିକି ବେଳେ 
ବେଳେବେଳେ 

ବଉଦ ଉହାଡ଼ରୁ ଦିଶିଯାଏ 
ନୀଳ ଜହ୍ନ 

ତୀରର ପ୍ରତୀକ୍ଷାରେ 

ପ୍ରତିଟି ମୁହୂର୍ଭ କହୁଥାଏ 

କିଛି ଅଶ୍ରୁ ଆନନ୍ଦର କାହାଣୀ 
ଦୂରରୁ ଦୂରରୁ ଶୁଭିଯାଉଥାଏ 
ବଂଶୀର ଆକୁଳ ରାଗିଣୀ | 
ଚାରିଆଡ଼େ ଦିଗନ୍ତ ବିସ୍ତାରି 
ଛାଇ ଅନ୍ଧାର 

ଅକାତ କାତ ପାଣି |9୦ 


9 
ସାଗରର ଗଭୀରତା ମାପୁମାପୁ 

ସରିଯାଏ କେତେ ସଂଜ ସକାଳ 
ଆଲୋକ ଅନ୍ଧାର ଧୂପ ଛାଇ ତଳେ 

ନଇଁ ଯାଆନ୍ତି ଚନ୍ଦ୍ର ସୂର୍ଯ୍ୟ, ନକ୍ଷତ୍ର ମଣ୍ଡଳ | 
ଅବୁଝା ରହିଯାଏ କେତେକେତେ କଥା 


ଶାମୁକା ଦେହର ଚିତ୍ରିତ କବିତା | 
I 9୫H 

| ତନ୍ମୟ ସମୟ |¦ 


ଏକ କ୍ଲାନ୍ତ ଗୋଧୂଳିରେ 
ବାଟୋଇଟି ପଗରି ବସେ 
କେଉଁଆଡ଼େ ରାସ୍ତା | ? 


ଧରିତ୍ରୀର ନିତ୍ୟ ନୂତନତାକୁ ବୁଝୁବୁଖୁ 
ଅସୁମାରି ପ୍ରଶ୍ନ ଭାସିଆସେ 

ଆଖର ସାମ୍ପାରେ | 

କେଉଁ ଶ୍ୟାମଳ ଅନୁରାଗରେ 

ଲିଭାଇ ଦିଏ ସେ 

ସବୁ ଧୂସର ଅନୁଭୂତିକୁ ସରାଗରେ | 
ବର୍ଷୀ ବିଜୁଳିର ବେଳ 

ନଇତପଠା ବାଲିବନ୍ତ ଶିଶିରସକାଳ 
ବସନ୍ତର ବର୍ଣ୍ଣରାଗରବେଳ 

ସବୁକୁ ଆପଣାର କରେ, 

ମହକ ଝରାଏ | 

ଭୁଲେଇ ବି ଦିଏ ସବୁରି ଠିକଣା 
ସବୁକିଛି ଲାଗେ ଅଜଣା ଅଜଣା 
ମିଥ୍ୟା ମୋହ ମାୟାର ସ୍ଵର୍ଣ ଶିକୁଳିରେ 
ବାନ୍ଧି ହୁଏ ପାଦ ଦୁଇ | 


ସମୟ ଦେହରେ 
ଆପଣାର ପାଦ ଚିହ୍ନ ଖୋଜୁ ଖୋଜୁ 
ପ୍ରଗଳୁ ମଳୟ ବହିଆଣେ ଅନେକ ଚଲାମେଘ 
ମେଘ ବି ବହିଆଣେ 
ବର୍ଷୀ ବିଜୂଳିର ବେଳ 
ଝରା ଶେଫାଳୀର ସକାଳ 
ଶିଶୁର ଦରୋଟି ଭାଷା 
କୈଶୋରର ଯେତେଯେତେ ଆଶା 
ଯୌବନର ପରିଭାଷା 
ସବୂଲାଗେ ରହସ୍ୟମୟ 
ଏକ ଅନୁପମ ଅନୁରାଗରେ 
କ୍ଷଣକରେ 
॥ ୨୬॥ 

| ତନ୍ମୟ ସମୟ ॥ 
ହଜାଇ ବସେ ଆପଣାକୁ 

ସବୁରି ଭିତରେ 

ଅପେକ୍ଷା ଥାଏ ଝରିଯିବାକୁ 

ଶେଷ ରାତିର କବିତା ହୋଇ 

ରାସ୍ତାର ଶେଷ ବିନ୍ଦୁରେ |” 


lim 

ଗଲୁଗାଲୁ ହୁଏତ 

ବିତିଯିବ 

ଦିନ ମାସ ବର୍ଷ 

ଅନେକ ଜୀବନ କାଳ 

କେତେ ସଞ୍ଜ ସକାଳ 

କେତେ କେତେ ଆତ୍ସୀୟ ବେଳ 


ଖୋଜି ଖୋଜି ରାସ୍ତା । 


ବାରବାର ଆମେ ଫେରି ଆସୁଥିବା 
ସେଇ ଚଉରାହାକୁ 

ବଂଚିବାର ମୋହକୁ 

ଦୁଃଖକୁ, ସୁଖକୁ 

ଜୀବନକୁ, ମୁତ୍ୟୁକୁ 
ମୋହମାୟାର 

ସଂସାରକୁ | 


ଯେଉଁ ରାସ୍ତାରେ ଗଲେ ବି 

ରାସ୍ତା ଶେଷରେ ମନେ ହେଉଥ୍‌ବ 
ଇଏତ ସେ ରାସ୍ତା ନୁହେଁ 
ଯାହାକୁ ଖୋଜି ଖୋଜି 
ବଞ୍ଚିବାକୁ ପଡ଼ିଛି 

କେତେ କେତେ 

ଦୂଃଖସୁଖର ବେଳ 

ମିଛମାୟାର ସଂସାର | 


ହୁଏତ ପରରି ପାରିବା 


ବତୀଖୁଣ୍ଟମାନଙ୍କୁ ନ 

॥ ତନ୍ମୟ ସମୟ ॥ 


9୮ ॥ 


ମାଇଲଖୁଣ୍ଟମାନଙ୍କୁ 
ପଥଧାରର ଅଶ୍ଵସ୍ଧ ବୃକ୍ଷକୁ 


ଅବା ଗଛଛାଇରେ ଥକା ମେଣ୍ଟାଉଥୁବା 


କ୍ଲାନ୍ତ ବାଟୋଇକୁ 


କେଉଁଠାରେ ଛାଡ଼ି ଆସିଛେ ରାସ୍ତା ! 


ଥରେ ମୁଁ ବି ପରାରିଥଲି 
ଗଗନକୁ, ପବନକୁ, 
ଆଦିଗନ୍ତ ଶ୍ୟାମଳିମାକୁ, 


ଉଡିଯାଉଥୁବା ବଳାକା ପଂକ୍ତିକୁ 


ସେଇ ପ୍ରଶ୍ନ | 


କେତେ ଦୂର ନଦୀର ତୀର! 
ଉତ୍ତରରେ 

ଝରି ପଡ଼ିଥିଲା କିଛି ପତ୍ର 
ଫୁଟି ଉଠିଥଲେ ଫୁଲକଢ଼ି 
କଡ଼ ଲେଉଟାଇଥଲା 
ଚଲା ବଉଦ | 

ଚୂର୍ଣ୍ଣ କୁନ୍ତଳ ସବୁକୁ 
ଅସଜଡ଼ା କରି 

ବହି ଯାଇଥଲା ପବନ 
ଏକ ରହସ୍ୟମୟ ସମୟ 
ଘେରି ଯାଇଥିଲା 
ରାସ୍ତାକୁ, ଆତ୍ସାକୁ 


ଶେଷରେ 
ସାରା ଜୀବନ ଗଲି ଗଲି 
ନଇଁ ପଢ଼ିଥିବା 

ସେଇ ବାଟୋଇଟିକୁ 

ଯେବେ ପରରିଲି, ସେଇ ପ୍ରଶ୍ନ 
ଉତ୍ତର ଛଳରେ ସେ କହିଥିଲା 

ନିଜକୁ ହିଁ ଖୋଜିବାକୁ ହୁଏ 
ନିଜର ରାସ୍ତା 

ଗଲିବାକୁ ହୁଏ 

ଆପଣାର ବାଟ 

ଏକାଏକା 

ସବୁ ଅମୀମାଂସିତ ପ୍ରଶ୍ନର 
ଉତ୍ତର ପାଇବା ଯାଏ 
କଅଁଳ ସକାଳରୁ 

ବହଳ ଅନ୍ଧାରଯାଏ !୦୯ 

|| ତନ୍ମୟ ସମୟ ॥ 


ସ୍କୃତ 

॥୧॥ 

ଏ ଗହନ ଅନ୍ଧକାରେ 

ମେଘମୟ ସ୍ୃତିର ସୋପାନେ 

ଜହ୍ନର ଝାଲେରି ଝୁଲେ 

ଝୁଲୁଥାଇ ଅସୁମାରି କଦମ୍ବର କୋହ 
କାହାଣୀର କଥା ନୁହେଁ 

କଥା ନୁହେଁ କବିତାର ହେମନ୍ତ ରତୁର 
ଏ କାହାଣୀ ହୃଦୟର 

ଆପଣାର ଅତି ଆପଣାର | 


ଏ କାହାଣୀ ସକାଳର ସବିତାର 

ଶ୍ୟାମଳ ସଂଜର 

ସୁନା ଧୂଆ ଆକାଶ ଓ ଗୋଧୂଳିର 

ଅଗ୍ନି ଉତ୍ସବର 

ଭିଜା ଭିଜା ସଂଜ ଆଉ ନୀଳ କୁହୁଡ଼ିର 
ନିଥର ଅନ୍ଧାର ଦେହେ 

ଟୋପା ଟୋପା କାକରର ରତୁର ଆସର | 


ସେଠାରେ କି ରଚୁଥିଲେ ଅଭିସାର 

ନୀଳ ଜ୍ୟୋସ୍କାୟ ନୀଳ ନୀଳ ମେଘର ମେଖଳା ! 
ସେଠି କାହିଁ ଜ୍ୟୋସ୍ମାର ମହୋତସସବେ 

ହସୁଥଲା କାହାପାଇଁ ବିଧୁରିତ ବେଳା 

ସେଠି ଖାଲି ହଂସ ଆଉ ହଂସରାଳି 

ହସୁଥୁଲେ ହରିତ ସଂଜରେ 

ସେଠି କିବା ଫୁଟୁଥଲେ ସ୍ଵପ୍ନ କଢ଼ି 

ଅସୁମାରି କବିତାର କଅଁଳ ଆଶାରେ | 


ସେଠି କିବା ରାତିଦେହେ ଝରୁଥଲା 


ରୁଣୁଝୁଣୁ ନୂପୁରର ସ୍ଵର 
Ii Mo tl 

ଝରା ଶେଫାଳିର ଶେଯେ 

କିଏ ସିଏ କରୁଥଲା ଜୀବନର ମୂଲ! 
ଉଡ଼ିଗଲେ ପ୍ରଜାପତି 

ଶତ ରଙ୍ଗେ ସଜାଇ ସେ ବେଳା 
ମେଘାତ୍ବରୀ ଆକାଶ ଓ 

ଝରା କଦମ୍ବର ପାଇଁ 

ସେ ବେଳା ଉତ୍ତଳା | 


ସେ ବେଳାର ରାଜଜେମା 
ସାଜିଥିଲା କବରୀରେ 

ଜୋଛନାର ଫୁଲରେଣୁ ଫୁଲ ସଂଜେ 
ରାତିର ଆସରେ 

ନିଶିଥ ବଳାକା କାହିଁ 

ଗାଇଥୁଲା ଗୀତ କିଛି 

ତା” ପାଇଁ ପ୍ରୀତିର ଜୁଆରେ 

ଆଜି କାହିଁ ଶୋଇଥାଏ ରାଜଜେମା 
ନୀଳ ଘନ ଅନ୍ଧାରରେ ଗହନ ନିଦରେ 
ଜୁଆରିଆ ନଦୀ କାହିଁ 

ସରସୀର ନୀଳ କଇଁ 

ଖୋଜୁଥାଏ ତାକୁ ଅବା 

କୁହୁଡ଼ିର ନୀଳ ଉତ୍ତରୀରେ | 

91 

ଜଣେ କିଏ ? 

ଖୋଜୁଥିଲା କବିତାକୁ 

ଆଲୁଅ ଅନ୍ଧାରର ଧୂପଛାଇ ତଳେ 
ଜୀବନର ଲୀଳାଖେଳାରେ 
ପରରିଲେ କହିଦିଏ 

ହଜିଯାଇଛି କବିତା 

ଗହଳ ଫୁଲବନରେ ଅବା 

ଗହନ ଅନ୍ଧାରରେ 

ବା ଦିଗନ୍ତ ସେପାରେ | 


ime ni 

॥ ତନ୍ମୟ ସମୟ ॥ 


i୩9୨ ॥ 


ଦିନ ପ୍ରତିଦିନ 

ସେ ଖୋଜୁଥାଏ, ପରାରୁଥାଏ 
ଫୁଲଙ୍କୁ, ପ୍ରକାପତିଙ୍କୁ 

ଚପଳ ଜ୍ୟୋତ୍ମା ଓ ସଞ୍ଜ ସମୀରକୁ 
କବିତାର ଠିକଣା | 


ନ ଜାଣିଲା ପରି 

ମୁହଁ ଫେରାଇ ନିଅନ୍ତି ସଭିଏ 
କେହି ବି କହିପାରନ୍ତିନି 
କେଉଁଠି ହଜିଯାଇଛି 

ତା'ର ପଦଚିହନ 

କେଉଁ ପବନ ନେଇ ନେଇଛି 
ତା'ର ନିଜସ୍ଵ ମହକ 

କେଉଁ ଦିଗନ୍ତରେ 

ଉଇଁ ଉଠେ ତା'ର ଜହୁ | 


ବେଳେବେଳେ ସଞ୍ଜଶିଖାର 
କୋମଳ ଆଲୋକରେ 

ଝାପ୍ସା ଝାପ୍ସା ଦିଶିଯାଏ ତା'ର ମୁହଁ 
କ୍ଷଣକରେ 

ପବନ ହିଲ୍ଲୋଳରେ 

ମୟୂରକଣ୍ଡୀ ମେଘର 

ମନ୍ଦ୍ର ମଧୁର ସୁରରେ 

ଲହରେଇ ଉଠେ 

ତା'ର ସୁରର ମୂନା 

ଆସି ପୁଣି ହଜିଯିବାକୁ 

ଦିଗନ୍ତ ସେପାରେ | 

ଶେଫାଳିର ସଜ ଶୁଭ୍ରତାରେ 
ନୀଳଘନ ବନାନୀର ଆତ୍କାୟତାରେ 
ସାଗରର ଉଦ୍‌ବେଳନରେ 

ଚିହ୍ନି ହୁଏ ତା”ର ଅସ୍ତିତ୍ବ 

ସବୁରି ଭିତରେ ଥାଇ ବି 


Digitized by PPRACHIN, SOA 


| ତନ୍ମୟ ସମୟ ॥ 


ନଥାଏ କେଉଁଠାରେ 
ଛୁଇଁ ହୁଏନି ତା'କୁ 
ହାତ ପାଆନ୍ତାରେ |! 


ଏକ ଅଭାବିତ ବେଳାରେ 

. ସେ ହିଁ ଧରାଦିଏ ଆପେ ଆପେ 
ଅଭିମାନ ଅନୁରାଗର 
ମିଶ୍ରରାଗରେ | 

ଅମାପ ଏ୍ବର୍ଯ୍ୟ ଢ଼ାଳିଦିଏ 
ପରମ ଆହ୍ଲାଦରେ 

ଏକ ରହସ୍ୟମୟ ବେଳାରେ ୦ 

ଏକ ବାସ୍କାୟିତ ସକାଳ ପରି 
ଘେରିଯାଏ ତାର ମହକ 

ଆଉ ପାଖ ପବନ କହିଦିଏ 

ସେ ଅତି ନିକଟରେ ଥାଏ ବୋଲି 
ମେଘମାଳାର ଚପଳ ଅସ୍ମିରତା 
ତମସାଛନ୍ନ ରାତିର ରହସ୍ୟମୟତା 
ଚଲାପଥର ଆତ୍ସୀୟତା, 

ସବୁରି ସମଷ୍ଟି ତ ସେଇ | 


ଅବୁଝା ନଇ ସେ 
ଧରା ଦେଇବି ଧରା ଦିଏନି | 

ବହିଯାଏ କୁଳୁକୁଳୁ ହୋଇ 

ଦୁଇ କୂଳ ଉଛୁଳାଇ | 

ମଳୟର ହିଲ୍ଲୋଳରେ 

ଆଲୁଳାୟିତ କେଶ ତାର ସଜାଡୁ ସଜାଡୁ 
ଦେବୀ ନାମରେ ଝିଅଟି 

ପରାରି ବସେ ପ୍ରଶ୍ନଟିଏ 

କିପରି ଭଲ ନପାଇ ହୁଏ ସଭିଙ୍କୁ ! 


ଆଖରେ ଆଖୁଏ କୁତୁହଳ ନେଇ 


ସାରା ସଂସାରକୁ ଭଲ ପାଉଥିବା 

ସେଇ ଝିଅଟି, ବାରମ୍ବାର ପର୍ରୁଥାଏ 
ଏମିତି କେତେ ଅବୁଝା ପ୍ରଶ୍ନ । 
ନଦୀମାନେ କାହିଁକି ଛବିଳ, ଚପଳ 
ରାତିମାନେ କାହିଁକି ସ୍ଵପ୍ନ ମୁଖର 

ଭଲ ପାଇବା କାହିଁକି 

ଏତେ ମଧୁର ମଧୁର ? 


ଝଡ଼ ଅନ୍ଧାରରେ 
ପୁବେଇ ବାଆରେ 

ଆରକ୍ତ ଗୋଧୂଳି ଓ ଆକାଶ ଅରଣ୍ୟ 
ସବୁରି ଭିତରେ 

ଆପଣାକୁ ହଜାଇ ଦେଇଥିବା 
ସବୁକୁ ନିବିଡ଼ ଭାବରେ 

ଅନୁଭବ କରିପାରୁଥବା 

ସେଇ ଝିଅଟି ବୁଝିପାରେନି 

ଭଲ ପାଇବାର ପରିଭାଷା କ'ଣ ? 


ଚୈତ୍ରର ଫୁଲବନରେ 

ଚିତ୍ରିତ ପ୍ରଜାପତି ସାଥିରେ 

ଝରିଯାଉଥବା 

ତାର ନୂପୁରର ନିକ୍ଵଣ 

ବାରବାର ପର୍ରିବସେ ସେଇ ଆତୁର ପ୍ରଶ୍ନ 
ଭଲ ପାଇବା ବିନା କଣ ବଂଚି ହୁଏ ଜୀବନ। 


ସାରା ସଂସାରକୁ ଆପଣାର ବୋଲାଉଥୂବା 
ସେଇ ଝିଅଟି କିପରି ବୁଝନ୍ତା 

ଭଲ ପାଇବା, ତା'ରି ପରି 

ଚିର ରହସ୍ୟମୟ | 

କେବେ ଫଗୁଣର ଉପବନ 

ଅବା ଝଡ଼ର ସ୍ତନ୍ଦନ 

ସବୁ ପ୍ରବଞ୍ଚନାର ଉର୍୍ବରେ 


ଯାହାପାଇଁ ମଗ୍ନ ଜୀବନ 1୦ 

tel 
ସବୁ ସ୍ଵପ୍ନ ହଜିଗଲା ପରେ 

ଆଉ ବା କ”ଣ ଥାଏ ଝିଅର ! 

ନ ପାଇବାର ଉଦାସ ପଣ 

ନା ପାଇବାର ଉଲ୍ଲାସ ଭାବ । 

ଆଜି ତ ସେ ମୁକ୍ତ 

ନଦୀର ଅବାରିତ ଧାରା ପରି ଗତିଶୀଳ 
ପବନ ପରି ଚଳ ଚଞ୍ଚଳ ପ୍ରୀତି ଉଚ୍ଛଳ | 


ସୂର୍ଯ୍ୟର ଉଷ୍ମ ଉତ୍ତାପ 

ଚନ୍ଦ୍ରମାର ଶୀତଳ ଆଲୋକ 

ବିହଙ୍ଗମର ମଧୁର ସଂଳାପ 

ସବୁକୁ ବକ୍ଷରେ ବହି 

ଝିଅଟି ଗାଲିଯାଉଛି ଦୂରକୁ, ଅନେକ ଦୂରକୁ 
ଇତସ୍ତତଃ ପଡ଼ି ରହିଛି, ଫୁଲର ଗଜରା 

ଛିନ୍ନ ସ୍ଵର୍ଣ୍ଣ ଶୃଙ୍ଖଳ 

ଅଙ୍ଗବାସ କେୟୂର କଙ୍କଣ 

ପରସ୍ତ ପରସ୍ତ ଛଳନାର ଆଭରଣ । 


ପଛରେ ଛାଡ଼ି ବି ଆସିଛି 
ଶତାବ୍ଦୀ ଶତାବ୍ଦୀର ରଣଭାର 
ସମ୍ପର୍କମାନଙ୍କର ବେଭାର 
ସବୁ ରହିଯାଇଛି ପଛରେ । 
ନଦ ନଦୀ ଅରଣ୍ୟ ପର୍ବତ 
ସବୁକୁ ସାକ୍ଷୀ ରଖୁ 

ଝିଅ ଗଲିଯାଇଛି ଏକା ଏକା 
ଅଜଣା ରାସ୍ତାରେ | 

କେଉଁ ରହସ୍ୟମୟ ରାଜ୍ୟକୁ 
ଗହନ ବିସ୍ଲୟକୁ ! 

ସତେ ଅବା କିଏ କହି ଦେଇଛି 


ଏବେ ତ ତୁ ମୁକ୍ତ | 

ସବୁ ସ୍ଵପ୍ନ ଆଶା ଅଙ୍ଗୀକାର ରୂପାନ୍ତରିତ ହୋଇଯାଇଛି 
ପାପୁଲିଏ ଉନ୍ନଳ ଆଲୋକରେ | 

ଅନ୍ତଃକରଣରେ ଗୁଞ୍ଜରିତ | 

କେଉଁ ଶାଶ୍ବତ ସଂଗୀତର ମୂଦୁ ଗୁଞ୍ଜରଣ | 

ଉଚ୍ଚାଟ କରୁଛି ପ୍ରାଣକୁ | 

ରାସ୍ତାର ଶେଷ ବିନ୍ଦୁରେ 

ଧୂଳି ମୁଠାଏ ହୋଇଯିବାର ନିୟତିକୁ ।ଅ 


Iie 
ଭିଜା କାକରର ସଞ୍ଜରେ 

ସେ” ରାଲିଯାଉଥଲା 

ଦୂରକୁ ଦୂରକୁ, ଅନେକ ଦୂରକୁ | 

ସକଳ ଶ୍ୟାମଳ ସୃତିକୁ 

ପଛରେ ପକାଇ 

ଦେଇଥିବା ସମସ୍ତ ପ୍ରତିଶ୍ରତିକୁ 

ଭୁଲେଇ ଦେଇ 

ହଜି ହଜି ଯାଉଥଲା 

କେଉଁ କୋହରିତ ଦିଗ୍ବଳୟରେ | 

କେହି ବି ବାନ୍ଧିରଖୁ ପାରିଲେନି ତା'କୁ 
ସବୂଜ ଧରିତ୍ରୀର ଏୟଶ୍ଵର୍ଯ୍ୟମୟ ସକାଳ 
ଶ୍ୟାମଳ ସଂଜର ଆତ୍ସୀୟ ବେଳ 

ନଦୀପରି ଛଳଛଳ ଚପଳ 

ଶବ୍ଦମାନଙ୍କର କୋଳାହଳ 

କେହି ବି ଅଟକେଇ ରଖୁପାରିଲେନି ତା'କୁ ! 


ନିଘଂଚ ବନାନୀରେ 
ସୂର୍ଯ୍ୟ ଜଳିଗଲା ପରେ 
ଝିଅଟି କାକର ଭିଜା, ପ୍ରତି ପଲୁବକୁ 
ପରରିଥଲା 
ସେଇ ଗୋଟିଏ ପ୍ରଶ୍ନ । 
କିଏ ସିଏ 
କଣ ତା'ର ପରିଚୟ ! 

ପରସ୍ତ ପରସ୍ତ କୋଟିକମର 

କବିତା ଭିତରେ 

କାହିଁ ତା'ର ଅସ୍ତିତ୍ଵ ? 

କେଉଁଠାରେ ସେ ଖୋଜିପାଉନଥଲା 
ଆପଣାର ଠିକଣା | 


ଆକାଶର ନୀଳ ବିସ୍ତୃତିରେ 
ଯେଉଁ ଆତ୍ସୀୟତା 

ବିସ୍କୟାଭୂତ ପ୍ରତ୍ୟୁଷର ଆବେଗମୟତା 
ରହସ୍ୟମୟ ରାତିର ବିମୁଗ୍ଧତା 
ସମସ୍ତେ ଇସାରା କରୁଥିଲେ 
ଲୋହିତ ସୂର୍ଯ୍ୟାସ୍ତର 

ସେଇ ଅପସ୍ପୟମାନ ଛାଇ ଆଡ଼କୁ 
କିଏ ସିଏ 

କାହାର ସେଇ ଛାଇ 

ସବୁ ସ୍ବପ୍ନର ସମଷ୍ଚିକି ସିଏ 

ସବୁ ସନ୍ଧାନର ଶେଷ ସୀମା 

ସବୁ ରାସ୍ତାର ଶେଷ ବିନ୍ଦୁ ? 


କୋଷ କୋଷରେ 
ପ୍ରତିଟି ଲୋମ କୂପରେ 
ଚେତନାର ମଧୁର ଉନ୍ନେଷରେ 
ନିରବଧୂ ତନ୍ମୟାନୃଭୂତ ସେଇ ଅନ୍ତରାତ୍ସା 
ଚିରକାଳ ଉନ୍ମୁଖ 
କାହାର ପଦଧ୍ବନି ପାଇ 
ତା'କୁ ବା କିଏ ବାନ୍ଧି ରଖନ୍ତା 
ସମ୍ପର୍କର ବନ୍ଧନରେ ! 
ସୃଷ୍ଟିର ସମସ୍ତ କମନୀୟତା 
ସମସ୍ତ କୋମଳତା 
ସବୁରି ସମଷ୍ଚି ତ ସିଏ 
କ୍ଷୁଦ୍ରରୁ କ୍ଷୁଦ୍ରତମ ଯିଏ 
ବିଶ୍ଵରୁ ବି ବିଶାଳ 

ଏଇତ... 
ଅନନ୍ତରେଅନ୍ତ ହୋଇଯିବାର 
ଅମ୍ପତର ବେଳା 


୬M 
ସମୟ ସମୟରେ 

ସେ ଆସେ 

ଅଦିନ ଅତିଥ ପରି 

କାକର ଭିଜା ସଂଜ ଅନ୍ଧାରରେ | 

ଶ୍ୟାମଳ ସଂଜକୁ ସଜାଇ ଦିଏ 

ଶେଫାଳିର ସହସ୍ର ସ୍ତବକରେ 
କେବେକେବେ ସେ କଥା ହୁଏ 

ଝରା ଶ୍ରାବଣ ସାଥୁରେ 

କୋଇଲି, କଦମ୍ବ କୁଆଁରୀ ଜହ୍ନକୁ ନେଇ 
କବିତା ଲେଖେ 

ଚିତ୍ର ଆଙ୍ଗ୍‌ଥାଏ, ଦିଗନ୍ତ ଦେହରେ 
ଶେଷରେ ଅମାନିଆ ପାହାଡ଼ୀ ଝରଣା ପରି 
ସଂସାର ସାଥରେ 

ସାଲିସ୍‌ କରି ନପାରି 

ହଜାଇ ଦିଏ ଆପଣାକୁ 

ଦୂର ବନାନୀର ଉନ୍ମୁକ୍ତ ବାହୁ ବଲ୍ଲରୀରେ 
କେବେ ଅବା ବହିଯାଏ ସାଗର ବକ୍ଷରେ | 


ସବୁରି ଭିତରେ 

ଆପଣାକୁ ହଜାଇ ଦେଲା ପରେ 
ଆଉ ବା କଣ ବାକି ଥାଏ! 
ଜହ୍ନ ଆଲୁଅରେ 

ଚିହ୍ନି ହୋଇଯାଏ ତା'ର ପାଦଚିହ୍ନ 
ବିତିଯାଇଛି କେତେ କାଳ 
କେତେ ଆମ୍ପୀୟ ସକାଳ 
ଗୋଧୂଳିର ବେଳ | 

ଜହ୍ନ ସାଥରେ 
ଲୁଚକାଳି ଖେଳୁଥିଲା ବେଳେ 

ଥରେ ତାକୁ ପରରିଥୁଲି 

ସେଇ ସବୁ ଗୁଢ଼ ରହସ୍ୟର କଥା 

ହସି ହସି ଲୋଟି ଯାଇଥଲା ସେ 

କୁହୁଡି ଘେରା ଛାଇ ଅନ୍ଧାରରେ 

ଇସାରା କରିଥଲା 

ଏଇଠି ତ ସବୁ କିଛି 

ସବୁ ପ୍ରଶ୍ନର ଉତ୍ତର 

ଉର୍ମିଳ ସାଗର ବକ୍ଷରେ 

କିଛି ସ୍ବପ୍ନ କଢ଼ି ଫିଙ୍ଗ 

ଉତ୍ତାଳ ସମୟ ଦେହରେ ଭାସି ଯାଉ ଯାଉ 
ଆହୁରି ରହସ୍ୟମୟ ଲାଗୁଥିଲା ସେ |ଘଘ 

ଦେବୀ ଓ ନଦୀକୁ 


ଦେଖୁ ପାରୁଛୁ 
ତୋର ପ୍ରିୟ ରତୁକୁ ! 
ରକ୍ତ ପଲାଶର ରତୁ 
ସବୁ କିଛି ପ୍ରୀତିମୟ ପ୍ରଶାନ୍ତମୟ ! 


ଆଉ ଏଇ ପ୍ରାଚୀନ ନଦୀ 
ବହି ଗଲିଛି 

ଆବହମାନ କାଳରୁ 

ଜନ୍ମଜନ୍ନର ସୁଖ ଦୁଃଖକୁ ନେଇ 

ଚିରକାଳ ସ୍ଵପ୍ନ ମୁଖର ହୋଇ । 

ବୁଣି ହୋଇଯାଇଛି 

କେତେ ଅଶ୍ରଫୁଲ 

କେତେ ଆବେଗରେ ଫୁଲକଢ଼ି 

ତା'ର ଦୂଇ କୂଳରେ | 

ସୁନା ଝରି ପରି ସୂର୍ଯ୍ୟାଲୋକ 

ଭସା ମେଘର ଘନନୀଳ ଛାଇ 

କେବେ ଆଲୁଅ ତ କେବେ ଅନ୍ଧାରର ଖେଳ, 
ଅତଳ ଅଥଳ 

ସେଇ କାଳୁ ବହି ଗାଲିଛି ସେ 

ସବୁକୁ ସାଥ୍‌ରେ ନେଇ । 


ସବୁକିଛି ରହସ୍ୟମୟ ଏଠି | 
ଦେଖ ପାରୁଛି ଦେବୀ 
ତୋର ଅଲକ୍ତ ଚରଣର ଛାଇ 
ଏଇ ପାଣିର ଢେଉରେ 
ମୁକ୍ତ କେଶର ସୁଗନ୍ଧରେ 
ସୁରଭିତ ପବନ 
୪୦ 

|| ତନ୍ମୟ ସମୟ ॥ 


ଆତ୍ସହରା ହେଉଛନ୍ତି ତରଙ୍ଗମାଳା | 
ଆଉ ବି ଦେଖୁପାରୁଛି 

ତୋର ପଦ୍ମ ପଲାଶର ପାପୁଲିରେ 
ବହି ଯାଉଥ୍‌ବା ସମୟର ଲହରୀକୁ 
ଧରିରଖୁବାର ପ୍ରୟାସ । 

ତୋର ପଦ୍ଧପାଦକୁ ଛୁଇଁ ଛୁଇଁ 
ଲହରୀମାଳା କିପରି ହୋଇଉଠୁଛନ୍ତି 
ଚପଳ, ଛଳଛଳ 

ସବୁକିଛି ଅଥୟ ଉତ୍ତାଳ | 


ବାରବାର ଫେରି ଆସିଛି ମୁଁ 
ଏହି ତଟଭୂଇଁକୁ 

ତୋତେ ହିଁ ଭେଟିବାକୁ 

ଦିନେ ନା ଦନେ 

ଆମେ ଭେଟିବା ପରସ୍ତରକୁଏଠାରେ 
ଛାୟାରେ ଛାୟାରେ 

ଆତ୍କାରେ ଆତ୍ସାରେ 

ଯେଉଁଠି ଅଖଣ୍ଡ ନୀରବତାର ସ୍ଵର 
ଛାଇ ଯାଉଥିବ 

ଦିଗନ୍ତରେ ଦିଗନ୍ତରେ 

ନଦୀର ନୀଳ ତରଙ୍ଗରେ | 


ନଦୀ ବହିନେଉ ସବୁକିଛି ସବୁ ସୁଖାନୁଭୂତି 
ପ୍ରତି, ପ୍ରତିଶ୍ରୁତି 

ଏକ ଅଭିନ୍ନ ଅନୁରାଗରେ 

ମୁକ୍ତି ଦେଉ 

ସବୂରାଗ ବିରାଗରୁ, ଆସକ୍ତିରୁ 

ଲୁହରୁ କୋହରୁ 

ମୋହ ମାୟାର ନିବିଡ଼ ବନ୍ଧନରୁ 
ଶେଷରେ 


ଆତ୍ଲାରୁ...ଆତ୍ଲାରୁ [9୦ 
॥ ୪୧॥ 

|| ତନ୍ମୟ ସମୟ ॥| 


ଅମ୍ପତ ମନ୍ମନ 


ଅନନ୍ତ ନୀଳିମାରେ 

ବିନ୍ଦୁଏ ଆଲୋକ ପରି 

ପୂର୍ଣ୍ଣ କଳସୀରେ ଜଳ ବିନ୍ଦୁଏ ପରି 
ଏକ ଦୁର୍ଲଭ ମୁହୂର୍ଭର ଲିତାଏ ସମୟ ପରି 
ତୁମେଇ ତ ସେଇ ତନ୍ମୟତା 

ସେହି ବିହ୍ଵଳ ବିହ୍ଵଳ ଭାବ 
ଯେଉଁଠି କ୍ଷଣେ କ୍ଷଣେ 

ସମାଧ୍‌ସ୍ଥ ହୁଏ ସମୟ 

ଆଉ ସେଇ ଆକୁଳ ଲଗ୍ନରେ 
ଝରିଆସେ ମୋହାଛନ୍ସ ବେଳାଟିଏ 
ପୂର୍ଣ୍ଣ କଳସୀରୁ 

ମାଟି ଲଗ୍ନା ହେବା ପାଇଁ | 


ପଞ୍ଚ ମହାଭୂତରେ ପ୍ରପଞ୍ଚିତ 
ବିବଶ ଆତ୍ସା ସମ୍ମୋହିତ ହୁଏ 
ବିଲୀନ ହୁଏ 
ବିସ୍ଵରି ଯାଏ ଆପଣାକୁ 
ପ୍ରସରି ଯାଏ ଦିଗନ୍ତରୁ ଦିଗନ୍ତକୁ 
ଆଉ ପ୍ରୀତିଲଗ୍ନା ହୁଏ 
ପ୍ରତିଟି ମୁହୂ । 
ଏକ ଅନିର୍ବଚନୀୟ ଆନନ୍ଦମୟତା 
ଅନୁରାଗ ଆବେଗର ଅଙ୍ଗୀକାରବଵଦ୍ଧତା 
ଉନ୍କ୍ତ କରେ 
ବନ୍ଧନର ସୁବର୍ଣ୍ଣ ଶିକୂଳିରୁ | 
ଅତଳ ଅନ୍ଧକାରରୁ ଫେରି ଆସେ 
ସ୍ଵପ୍ନ ସମୁଜ୍ଵଳ ବେଳା 

I ୪୨॥ 

| ତନ୍ମୟ ସମୟ ॥| 


ହଜିଯାଏ ଚଳନ୍ତ ମେଘମାଳା | 


ହଜିଯାଏ ଆପଣାର ଅସ୍ତିତ୍ଵ 

ହଜି ହଜିଯାଏ କୋହରିତ ଦିଗନ୍ତ 
ମୁହୂଇଁ ହୁଏ ଦ୍ରବିଭୂତ 

ଅନ୍ତର ଆହ୍ଲାଦିତ 

ଆତ୍କାର ମହା ଜାଗରଣରେ 
ଚେତନାର ବିପୁଳ ବିସ୍ତୃତିରେ 
ପାଇ ହଜାଇବାର 

ହଜାଇ ପାଇବାର 

ଅମ୍ପତ ଲଗ୍ଧରେ 1୭୦ 


I ୪୩॥ 

! ତନ୍ମୟ ସମୟ ॥ 


ମାଟି 


ମାଟି କ'ଣ 

କେବଳ ଶସ୍ଯ ଦିଏ, 

ଶୋଷ ମେଣ୍ଟାଏ, କ୍ଲାନ୍ତ ବାଟୋଇର 
ଅଶ୍ରୁ ଆବେଗକୁ ଶୋଷି ନିଏ ? 


କିଏ ବୁଝେ, ଶୁଣେ କିଏ 
ଶତାବ୍ଦୀ ଶତାବ୍ଦୀର ଦୀର୍ଘଶ୍ବାସ 
କିପରି ଧୂଆଁ ହୋଇ ଉଠୁଥାଏ 
ପ୍ରତିଟି ଧୂଳି କଣାରୁ 

ଶତ ସହସ୍ର ବର୍ଷର ଆଶା ନିରାଶା 
ପ୍ରୀତି ପ୍ରତିଦାନର ପରିଭାଷା 
ବିଭକ୍ତ କରୁଥାଏ ରାସ୍ତାକୁ, ଆତ୍ାକୁ । 
ବତିଖୁଣ୍ଡ 

ମାଇଲ ଖୁଣ୍ଟମାନଙ୍କୁ 

ଯଦି ପଚରା ଯାଏ 

ମାଟିର କାହାଣୀ, 

ସେମାନେ କହିବେ କଥା 

ଜନ୍ମ ଜନ୍ମାନ୍ତରର 

ଜନ୍ମ ବେଦନାର । 

କିଛି ଅବୂଝାପୀଡ଼ାର 

ଏ ଯାଏଁ କୁହାଯାଇ ନଥିବା 
ସଂଳାପର | 


ମାଟି କ”ଣ କେବଳ ଶସ୍ଯ ଦିଏ 
ଶୋଷ ମେଣ୍ଟାଏ 
ଆଶା ଆଶ୍ଵାସନର 


ଆଶାବରୀ ଶୁଣାଏ ! 
H୪୪॥ 

| ତନ୍ମୟ ସମୟ !! 
ଜଣେ କିଏ ତ ବୁଝି ପାରିବ 
ମାଟିର ବୁକୁ ବିଦାରି 

କିପରି ଲେଖାହୁଏ 

କେତେ ବିଡ଼ମ୍ବନା 

କେତେ ଅନ୍ତର୍ଦାହ 

କେତେ ଅଶ୍ରର ଆଲେଖ୍ୟ | 

ଦିନ ପ୍ରତିଦିନ 

ଚନ୍ଦ୍ର ସୂର୍ଯ୍ୟର ଉଦୟ ଅସ୍ତରେ 

କିଛି ଅଙ୍ଗୀକାରବଦ୍ଧତାରେ 

କିଛି ଅଭିମାନ ଅନୁରାଗରେ 

ଝରି ଯାଉଥାଏ 

କେତେ ମଉଳି ଯାଇଥୁ୍‌ବା ବେଳ | 
ଝଲକାଏ ପୁବେଇ ବାଆରେ 
ଲହରେଇ ଆସୁଥୁବା ଆଶା ଅଭିଳାଷ 
ବର୍ଷା ଭିଜା ବିଭାବରୀର 

ବିରହ ବିଧୁରିତ ଭାଷା 

ରାକା ରାଜନୀରେ 

ବହି ଆସୁଥିବା 

ତରଳ ରୁପାର ଢେଉରେ 

କିଛି ଆନମନା ସ୍ବପ୍ନର ପସରା 
ସବୂରି ସାକ୍ଷୀ ତ ସେଇ 

ପ୍ରୀତିପୂର୍ବା ପୃଥ୍ଵୀ ! 


ଆଉ ସେଇ ବି ସାକ୍ଷୀ 

ସବୁ ଅନ୍ତିମ ବେଳାର 

ସବୂ ଅନ୍ତିମ କଥାର 
ଲିଭିଲିଭି ଯାଉଥବା ଦିଗନ୍ତର 
ନିୟତ 

ଧୂଳି ମୁଠାଏ ହୋଇଯିବାର 
ଶାଶ୍ଵତ ସତ୍ୟର |୭୦ 


୪୫h 

| ତନ୍ମୟ ସମୟ ॥ 


ଅରଣ୍ୟ 


କିଏ ବୁଝେ ? 

ଅରଣ୍ୟର ଅନ୍ତରଙ୍ଗ ପଣ 

ନିଘଞ୍ଚ ଶ୍ୟାମଳିମାରେ 

ସେଇ ନିବିଡ ଆମ୍ପୀୟତା ? 

ହୁଏତ ନ ବୁଝିପାରେ କିଏ 

କିନ୍ତୁ ବୁଝିପାରେ ପକ୍ଷୀର ଶାବକ 
ବୂଝିବିପାରେ ଶୀତରାତିର ଶିଶିର ବିନ୍ଦୁ 
ରୌଦ୍ର ଦଗ୍ଧ ଅପରାହ୍ଵର ସବୁ ହାହାକାର 
ସବୁ ଦୀର୍ଘଶ୍ବାସକୁ 

କିପରି ଶୋଷିନିଏ ସେ ଅନାୟାସରେ | 


ଫଗୁଣ ଫୁଲ ସଂଜର 

ସବୁ ମହକିତ ବେଳ 

ସବୁ ଅଶ୍ର ସଜଳ ସମୟ 
ମଳୟର ହିଲ୍ଲୋଳ 

ବିହଗ କାକଳିର 

ତୀବ୍ର ମଧ୍ୟମ ବା କୋମଳ ମଲ୍ଲାର 
ସବୁକୁ ଆପଣେଇ ନେବାର 
ମହାନୁଭବତା 

ଅରଣ୍ୟ ପାଖରେ ହିଁ ଥାଏ । 


ଆଲୁଅ ଅନ୍ଧାରର ଧୂପଛାଇ ତଳେ 
ହଜିଯାଏ କେତେ ବ୍ୟଥା ବିଧୁରିତ ବେଳା 
ସୂର୍ଯ୍ୟର ପ୍ରଥମ କିରଣ 
ଚନ୍ଦ୍ରମାର କାନ୍ତ କୋମଳତା 
ସବୁକୁ ସମତୁଲ କରୁଥାଏ 
ତା'ର ଶ୍ୟାମଳ ଅନୁରାଗରେ । 

i ୪୬॥ 

|| ତନ୍ମୟ ସମୟ ॥ 
ତଥାପି ନିଘଞ୍ଚ ଅନ୍ଧକାରରେ 
ତା'ର ଭୀମ ସୁନ୍ଦର ରୂପର ବିଶାଳତା 
ଜ୍ୟୋତ୍ମା ବିଧୌତ ରଜନୀରେ 
ସେଇ ତାର ସମ୍ମୋହିନୀ ରୂପର ବିବଶତା 
ଅରଣ୍ୟ ଦେହରେ ଆପଣାକୁ 
ହଜାଇ ଦେବାର ଭୟ ଓ ଉଦ୍‌ବେଗ 
କିଛି ଦୂର ଦୂର ଭାବ 
ଦୂରେଇ ଦିଏ ସଭିଙ୍କୁ ତା'ଠାରୁ ! 


କିନ୍ତୁ ସମସ୍ତଙ୍କୁ ଆପଣେଇ ନେବାର 
ଯେଉଁ ଅଙ୍ଗୀକାରବଦ୍ଧତା 

ଆହୁରି ଆହୁରି ନିକଟତର କରିଦିଏ । 
ବାନ୍ଧି ହୋଇ ଯାଆନ୍ତି ସଭିଏଁ 

ଏକ ଅତୁଟ ବନ୍ଧନରେ 

କିଛି କୋମଳ ଅନୁରାଗରେ । 

ଯୁଗ ଯୁଗ ଧରି ପ୍ରିୟ ଏକ ସାଥୀ ପରି 
ଅରଣ୍ୟ ହିଁ କୋଳେଇ ନିଏ 

ସବୁ ଝରାପତ୍ରର ରତୁଙ୍କୁ 

ସବୁ ପଲ୍ଲବିତ ବେଳାଙ୍କୁ 

ସବୁ ଭାବ ଅଭାବର ଭାଷାକୁ | 


ଚେତନାର ଉର୍ଚ୍ ଉଡ଼ାଣରେ 

ଯେଉଁ ବାଗ୍ମୟତା, ସ୍ଥିର ବିନ୍ଦୁଟିରେ 
ଏକାକାର ହୋଇଯିବାର 

ଯେଉଁ ବ୍ୟାକୁଳତା, 

ଅରଣ୍ୟ ହିଁ ବୁଝାଇ ଦିଏ 

ହର୍ଷ ଉଲ୍ଲାସ, ଆନନ୍ଦ ବିଷାଦ 
ବିରହ ମିଳନ 

ପ୍ରତିଟି ରତୁର ଅଳିକତା 1୦୦ 


I ୪୭॥ 

| ତନ୍ମୟ ସମୟ ॥ 


ଜୀବନ 


ell 
ଶଙ୍କା ଆଶଙ୍କାର ସ୍ରୋତରେ 

ପ୍ରାଚୀନ ସତ୍ଯଟିଏ ପରି 

ବହି ଚାଲିଚି ଜୀବନ 

ଅଭିମାନ, ଅନୁରାଗ, ଆଶୀ, ଆବେଗ 
ସବୂକୂୁ ନେଇ । 


ମହାକାଳର ମମତାଶୁୂନ୍ୟ ପାପୁଲିରୁ 

ଖସି ପଡୁଥାଏ ସମୟ 

କେବେ ପ୍ରଜାପତିଟିଏ ହୋଇ 

କେବେ ଅବା ଉତ୍ଲାଟିଏ ହୋଇ ! 

କେହି ଜଣେ ଶ୍ବାସରୁଦ୍ଧ ହୁଏ 

ମାୟା ମମତାର ଖେଳାରେ 

କୋହରିତ ହୁଏ ଜୀବନ 

ନିତି ପ୍ରତି ଆକୁଳ ଆବେଗରେ 

ପୁନରାବୃତ୍ତି ବି ହେଉଥାଏ 

କିଛି ସତ୍ୟ କିଛି ଅସତ୍ୟର | 

ସମୟ ସମୟରେ ଭୁଲି ହୋଇଯାଏ ରାସ୍ତା 

କୁହୁଡ଼ି ଘେରା ଚଉରାହାରେ 

ଇସାରା କରନ୍ତି 

ରଙ୍ଗଭୂମିର ରହସ୍ୟମୟ ଚରିତ୍ରମାନେ 

ସବୁରି ଉହାଡ଼ରେ କିଏ ସିଏ 

ଦେଖୁଥାଏ ସବୁ କିଛି ନିର୍ଲିପ୍ତ ନୟନରେ 

ଏଣେ ଆପଣାର ପରିଚୟ ଖୋଜୁଖୋଜୁ 

ସରି ଆସୁଥାଏ ସଂଳାପ 

ଲିଭିଲିଭି ଆସୁଥାଏ ରଙ୍ଗମଞ୍ଚର ଆଲୋକମାଳା 
HCC 

| ତନ୍ମୟ ସମୟ | 


ସକାଳ ସୂର୍ଯ୍ୟର କଅଁଳ ଆଲୁଅରେ 
ବିମୋହିତ ପ୍ରତିଟି ମୁହୂ 

ସୂଚେଇ ଦିଏ 

ଜଣେ କିଏ ପ୍ରତୀକ୍ଷା କରି ରହିଥାଏ 

କିଛି କୋମଳ ଉଜ୍କଣ୍ଡୀରେ 

କୋଳେଇ ନେବାକୁ 

ସବୁ ଅଶ୍ରସଜଳ ବେଳାକୁ | 

ସବୁ ସତ୍ଯଅସତ୍ୟର ଉର୍୍ବରେ 

ସୂଚେଇ ଦେବାକୁ ଜୀବନର ଅଳିକତାକୁ ! 


ଗୋଧୁଳିର ଶେଷ ଲଗ୍ନରେ 
ତାକୁ ହିଁ ପର୍ରିବାକୁ ହେବ 
ସବୂରି ଗୋପନ ରହସ୍ଯ | 
ଆଉ ଜୀବନ ପାଇଁ ଲୋଡ଼ା 
କେତେ ଆଶ୍ଵାସ ବିଶ୍ଵାସ !ଅ 
91 

ଜୀବନ 

ନିର୍ଲିପ୍ତ, ନିର୍ବିକାର 

ନିଃଶବ୍ଦ ଅନ୍ଧାରର 

ସୁଦୀର୍ଘ ରାତିଟିଏ ପରି 

ସଜ ସକାଳର ଶୁଭ୍ରତାର 
ଘାସ ଫୁଲଟିଏ ପରି 
ତାରାଫୁଲର ମେଳାରେ ହେଉ 
କି ତୁଷାର ଶୁଭ୍ର ଜହ୍ମ ରାତିରେ ହେଉ 
ଏକାକୀ ସେ ଚିରକାଳ । 


ବର୍ଷାର ନୂପୁର ନିକ୍ଵଣରେ 

କେବେ ଛନ୍ଦମୟ କେବେ ଛଳଛଳ | 
ନିଶିଥ ବଳାକାର ପ୍ରତି ଉଡ଼ାଣର 
କରୁଣ ମୂର୍ଚ୍ଛନା ସେ 

କେତେକେତେ ଆହତ ହୁଦୟର 


ଆକୁଳ ସୁର 
TEASE 

| ତନ୍ମୟ ସମୟ ॥| 


ଅଶ୍ରସିଲ୍ତ କରିଛି ପ୍ରହର ପ୍ରହର 
ଭିଜାଇ ଦେଇଛି ନିଥର ଅନ୍ଧାର | 


ଜୀବନ ହିଁ ସଞ୍ଜର 

ଏକଲା ତାରାଟିଏ ! 

ଅସୁମାରି ସ୍ଵପ୍ନ ସାଥିରେ 

ଅସ୍ତାଚଳରେ ଲୋଟି ଯାଉଥବା 
ଆଲୋକଧାରାଟିଏ | 

କେବେ ତାର ଦୀର୍ଘଶ୍ବାସ 

ତରଙ୍ଗାୟିତ କରିଛି ନଦୀବକ୍ଷ 

ଭରି ଦେଇଛି କେବେ ଅଭିମାନ, ଅନୁରାଗ 
କେବେ ବା ଅମାପ ସରାଗ | 


ଥରେ ଥରେ ଆସିଛି ସେ 
ସଲଜ ବଧୁୂଟିଏ ପରି 
ପାଦ ଥାପି ଥାପି 
ସକଳ ପ୍ରାଣମୟତାକୁ ସାଥ୍‌ରେ ନେଇ । 
ରତୁର ନିବିଡ଼ତାରେ 
ସକଳ ସଂଭାବନାକୁ ନେଇ 
ଆଉ ତା'ର ନୂପୁରର ନିକ୍ୃଣ 
ଛନ୍ଦମୟ କରିଛି ସମୟକୁ 
ସ୍ୃତିମୟ କରିଛି 
ସବୁ କରୁଣ ମଧୁରବେଳାକୁ | 
IM 
ସୃତିର ସାତତାଳ ପାଣିତଳୁ 
କୋହର କୁହୁଡ଼ି ତଳୁ 
ମଥା ଟେକେ କିଛି ପୀଡ଼ା 
କିଛି ଆହତ ଅନୁଭବ 
ଜହ୍ନ ଆଲୁଅରେ 
ଝାପ୍ସା ଝାପ୍ସା ଦିଶିଯାଏ 
ଅନେକ ହଜିଲା କାହାଣୀ 
ଫୁଲର ରୋଶଣି ତଳେ 

1୫୦ ॥ 

| ତନ୍ମୟ ସମୟ | 


ଫୁଲଖଝରି ପରି ଝରିପଡ଼େ 
ଦରଭିଜା ସ୍ୃତିର ପାଖୁଡା 
ସରାଗରେ କହି ଉଠନ୍ତି 

କିଛି ଅଶୁ 

କିଛି ଆବେଗର 

କିଛି ଆଶା, କିଛି ଭରସାର କଥା | 


ଅନୁଭବରେ ଅନୁଭବରେ 
ସାଇତା ହୁଏ 

କେତେ ଆନନ୍ଦ ଭଛ୍ଛାସ 

କେତେ ବିରହ ବିଚ୍ଛେଦର 

କାହାଣୀ 

କେତେ ଜୁଆର, କେତେ ଉଜାଣି 
ଆଉ ବି ସବୁ ବୁଝି ନ ବୁଝି ପାରୁଥିବା 
ସମୟର ଅଳିକତା | 


ସଳିତାର ଧର୍ମ 

ଜଳି ଜଳି ଯିବାରେ 

ଆପଣାର ଚତୁର୍ାଶ୍ଵ ଆଲୋକିତ କରିବାରେ 
ନୀରବରେ 

ନିଃଶେଷ ହୋଇଯିବାରେ | 
ନଦୀର ନିୟତି 

ସାଗରରେ ବିଲୀନ ହୋଇଯିବାରେ 
ବିହଙ୍ଗମର 

ଆକାଶର ନୀଳ ବିସ୍ତୃତିରେ 
ଆପଣାକୁ 

ହଜାଇ ଦେବାରେ 

ସବୁ ଯେପରି କହି ଉଠନ୍ତି 

ବିମୁଗ୍ଧ ବାଗ୍ମୟତାର କଥା 

ସବୁରି ଭିତରେ 

ବିଲୀନ ହୋଇଯିବାର ତନ୍ମୟତା 


ଜୀବନର ଶାଶ୍ବତ କବିତା |ଅ୨ 
1 ୫୧॥ 

|| ତନ୍ମୟ ସମୟ |¦ 


ପାଥେୟ 


ପ୍ରଜାପତି ପକ୍ଷର ଯେତେ କ୍ଲାନ୍ତି 

ବଳାକାର ଉଡାଣର ଯେତେ ସୃଵପ୍ନଭଙ୍ଗ 
ମଉଳା ଫୁଲର 

ଯେତେଯେତେ ଶୋକ ସନ୍ତପ୍ତ ସମୟ 
ଅଶୀତି ପର ମଣିଷର ସବୁ ଅସହାୟତା 
ଆଉ ପଥଧାରର ସେଇ ବୁଭୁକ୍ଷୁ ଲୋକଟିର 
ପେଟର ପୀଡ଼ା | 

କାହିଁ ଛୁଇଁ ଛୁଇଁ ଯାଉଥାଏ ଅନ୍ତରାତ୍ସାକୁ ! 
ଆପଣାର ହୋଇଯାଏ ସବୂରି ଲୁହ ସବୁରି କୋହ 
ଯାହା ବହି ଆସେ ଶତଧାର ହୋଇ 
ପ୍ରତିଟି ସ୍କାୟୁ ସ୍ରୋତରେ । 


ଫୁଲ ଫୁଟିବାର ବେଳ ହେଉ 
ବା ଫୁଲ ଝରିବାର ବେଳ 
ଘର ବାହୁଡାର କୋମଳ କୋଳାହଳ | 
ଆଉ ଅବା ପ୍ରଖର ମଧ୍ଧାହ୍ନରେ 
ଏକାଏକା ଚାଲୁଥିବା ବାଟୋଇର 
ଆହତ ବର୍ଭମାନ, ଅନିଶ୍ଚିତ ଭବିଷ୍ୟତ 
ଲହରୀର ଯେତେ ସବୁ ଉଦ୍‌ବେଳନ 
କାଳେ କାଳେ ଛୁଇଁଛୁଇଁ ଯାଉଥାଏ 
ଅନ୍ତରାତ୍ସାକୁ 
କୋହରି କୋହରି କହୁଥାଏ 
ସବୁ ହର୍ଷ ବିଷାଦର କଥା 
ଆପଣାକୁ | 
ବେଳେବେଳେ 
ମନେହୁଏ ତୋଳି ଆଣିବାକୁ 
ତାରାଫୁଲମାନଙ୍କୁ 

୫୨ 

|| ତନ୍ମୟ ସମୟ ॥! 


ଯେତେ ଉଜୁଡ଼ା ସ୍ଵପ୍ପଙ୍କୁ 
ଭରି ଦେବାକୁ 

ସେଇ ଫୁଲ ବିକୁଥିବା ଝିଅଟିର ଚାଙ୍ଗୁଡ଼ାରେ 
କେତେ ଉନ୍ତ୍ଳ ଛଳଛଳ 

ଦିଗି ଯାଆନ୍ତା ଆଖନ ଦୂଇ ତା”ର! 

ମନେ ହୁଏ ବିଛାଇ ଦେବାକୁ 

ଶତ ସହସ୍ର ଶତଦଳ 

କଙ୍କରିତ ଶିଳାଭୂଇଁର ପରେ 

ହାରି ନେବାକୁ ସକଳ ପଥକ୍ଲାନ୍ତି 

ସେଇ କ୍ଲାନ୍ତ ବାଟୋଇର ପଥଧାରରେ | 
ଦିନେ ଆମେ ହିଁ ଗାଲିଥିଲେ ସେଇ ରାସ୍ତାରେ 
କେତେ କ୍ଷୁଧା ଯନ୍ତ୍ରଣାକୁ ସାମ୍ନା କରି 
କେତେ ଶୋଷ ଅବଶୋଷକୁ 

ସାଥ୍‌ରେ ନେଇ 

ସମୟ ସମୟରେ 

ଶୋଣିତ ଜର୍ଜରିତ ପାଦ ଦୁଇକୁ ନେଇ । 


ଲୋଡ଼ା ଯାହା 
ଆଶ୍ବାସର ମୁଠାଏ ରଣିଫୁଲ ଜ୍ୟୋତ୍ଣା 
ଯାହା ଭରି ଦିଅନ୍ତା 

ହୃଦୟର ଅନ୍ଧାରି ଗୁହାରେ 

ଅସୁମାରି ଆଲୋକିତ ଅନୁଭବ । 

ଜଳି ଉଠନ୍ତା ସହସ୍ତ ଦୀପାଳି 

ଆଶାର ଆଲୋକ ବିଞ୍ଚି ବିଞ୍ଚି | 

ଝରି ଯାଆନ୍ତା, କିଛି ବିଶ୍ଵାସର ବାରିଧାରା 
ପ୍ରତିଟି ଅନ୍ତରରେ 

ଛାଇ ଯାଆନ୍ତା ପ୍ରୀତି ଅନୁରକ୍ତିର 

ଅତୁଳ ବିଭବ 

ଆକାଶରେ ବତାସରେ । 

ଯାହା ପାଥେୟ ହୋଇଯିବ 

ସମଗ୍ର ଜୀବନ କାଳର 

ଯାହା କନ୍ଧମୂତ୍ୟୁକୁ ଅତିକ୍ରମି 


oC a 


ଚିରକାଳ ରହିଥ୍ବ ଆପଣାର |ପ୨୦ 
Il ୫୩ Ii 

॥ ତନ୍ମୟ ସମୟ ॥ 


ଦିନେ ମୁଁ ପରରିଥଲି 
ଦିନେ ମୁଁ ପଚରିଥୁଲି 

ଧରା ଦେଇ ନଥୁବା ସମୟକୁ 

ସବୁ ତାର ସୁତ୍ର ଉପଗର | 

ଅତିକ୍ରାନ୍ତ ସମୟ 

ଅନାଗତ ଭବିଷ୍ଯତ 

ଅଚଞ୍ଚଳ ବର୍ଭମାନ 

ସମସ୍ତେ ସମ ସ୍ବରରେ କହି ଉଠୁଥଲେ 
ସେଇ ଗୋଟିଏ କଥା 

ସବୁ ତ ତୋହରି ଭିତରେ 

ହୃଦୟର ଆଲୋକିତ ଅନ୍ଧକାରରେ | 


କେତେକେତେ 
ବର୍ଷା ବୈଶାଖର ସମାରୋହ 

କେତେ ଶିଶିର କଣାର କୋହ 

ଅବା ଅନୁରାଗମୟ ଫାଲ୍‌ଗୁନର ମୋହ 
ସବୁକିଛି ବନ୍ଧା ତୋ”ରି ହାତ ପାପୁଲିରେ । 
ନିଥର ଅନ୍ଧାରର ସବୁ ଆବେଗମୟତା 
ପତ୍ରଝରା ରତୁର ଯେତେ ବିବଶତା 
ଫୁଲଫୁଟା ସଂଜ ସକାଳର କାବ୍ୟମୟତା 
ସବୂରି ଗୋପନ ଅଭିସାର ବି 

ତୋ”ରି ଭିତରେ | 

ପକ୍ଷହରା ପ୍ରଜାପତି 

କକ୍ଷହରା ତାରା 

ଲକ୍ଷହରା ବାଉଳା ପବନ 

ସବୁକିଛି ଚଳଚଞ୍ଚଳ 

ଆକୁଳ, ବିକଳ 
ହୃଦୟର ଗୋପନ ଅନ୍ଧାରରେ | 


ଏଇ ଛୋଟିଆ ଜୀବନର 

ଅବଧ୍‌ୁ ଭିତରେ 

ଆଲୋକ ପୁଞ୍ଜକୁ ଆପଣେଇବାର 
ଯେଉଁ ମଧୁର ଆଗ୍ରହ 

ସେଇ ହିଁ ସାଥୀ 

ସବୁ ଉର୍ବ୍ବ ଉଡ଼ାଣର 

ଯେଉଁଠାରେ ଶେଷ ହୁଏ 

ସବୁ ପ୍ରଶ୍ନର 

ସବୁ ଉତ୍ତରର 1୨୦ 

ସମୟ ସମୟରେ 


ସମୟ ସମୟରେ 
ଅକସ୍କାତ୍‌ କାହାର ଡାକରେ 
ଚମକି ଉଠେ ସମୟ ! 

ପଛକୁ ଫେରି ରହିଁଲେ 

ବ୍ୟସ୍ତ ପବନ 

ଅଧା ଦେଖା ସ୍ଵପ୍ନ 

ମଗ୍ଧ ଜୀବନ 

ସବୁ ହଜି ହଜି ଯାଉଥାଏ । 
ହଜିବି ଯାଉଥାଏ 

ବେଳା ଭୂଇଁର ସକଳ ବ୍ୟଗ୍ରତା 
ନୀଳାକାଶର ସଜଳ ଶୂନ୍ୟତା 
ରାକା ରଜନୀର ସ୍ଵପ୍ନମୟତା | 
ଯେପରି ସଭିଏ ଆଉଁଶି ଦେଇ 
ଗଲି ଯାଆନ୍ତି 

କାହିଁ କେତେ ଦୂରକୁ 

ଏକ ରହସ୍ୟମୟ ସମୟକୁ | 


ସମୟ ସମୟରେ 
କଡ଼ ଲେଉଟାଏ 

କାକୂସ୍ଥ ଆତ୍ସା 

କାହାର ନୀରବ ଆହ୍ବାନରେ 
କେଉଁ ବଂଶୀର ଆକୂଳ ଡାକରେ 
ଘେରିଆସେ ଛାଇ ଅନ୍ଧାର 
ଦେଇଯାଏ କିଏ 

କାହାର ଆସିବାର ଖବର 
ଧୀରେ ଧୀରେ ବଢି ଗଲିଥାଏ 

ହୃଦୟର ସ୍ନ୍ଦନ 
ଖୋଲି ଖୋଲି ଯାଉଥାଏ ସବୁ ବନ୍ଧନ 
ଅଥୟ ହୁଏ ମନ | 


ସମୟ ସମୟରେ 
ବାଟୋଇଟି ପଗରି ବସେ 
ବାବଦୂକକୁ 

କାହାର ଏ ନୀରବ କୋଳାହଳ 
କେଉଁ ବଂଶୀର ଏ ଆତୁର ଡାକ ? 
ଚିର ତୃଷିତ ପରି 

ଖୋଜି ହେଉ ଥାଆନ୍ତି ସଭିଏଁ 
ସେଇ ଅଜଣା ନଦୀର ତୀର 
ଚିରକାଳ 

ଯାହା ଦିନେ ହେବ ଆପଣାର 
ଅତି ଆପଣାର | 

ଆଉ ବି ସେଇ ବଂଶୀ ବାଦକ 
ଯାହାର ବଂଶୀ 

ଚମକାଇ ଦେଇଛି 

ଅନେକ ଝଡ଼ ଅନ୍ଧାର ବେଳାକୁ 
ମଧୁର କରିଛି 

ଉଦୟ ଅସ୍ତର 

ବିଧୂରିତ ବେଳାକୁ |ଅଅ 


Ii ୫୭ ॥ 

ତାରାମାନଙ୍କ ପାଇଁ 


ଦିନେ ତାରାମାନଙ୍କ ପରରିଲି 
ଆଲୁଅ ଅନ୍ଧାରର କଥା 

କେଉଁ ସରାଗରେ ବିଞ୍ଚି ଗାଲିଥାଆନ୍ତି 
ଏତେ ଆଲୁଅ, ଘନ ଅନ୍ଧାରରେ | 


ତୋଫାନୀ ରାତି 

ମେଘ ମେଦୁରିତ ଆକାଶ 

କଅଁଳ ପିଲାଦିନର 

ଆତ୍ଧୀୟ କୋଳାହଳ | 
କେହି ବି ବୁଝାଇପାରନ୍ତି ନାହିଁ 
କୁଆଡୁ ଝରିଆସେ ଏତେ ଆଲୋକ 
ଏତେ ଆମ୍ବୀୟତା 

ତାରାର ଆସରରୁ ! 


ତାରମାନେ କହିଲେ 

ଫୁଲ ବିକୁଥୁବା ସେଇ ଝିଅଟିକୁ ପଗାରିଛ ? 
ସଜଳ ସଂଜରେ 

ନୀଳାକାଶର ସାମିଆନା ତଳେ 

ସେଇ ଛୋଟିଆ ଝିଅଟିର 

ସ୍ଵପ୍ନିଳ ଆଖମପତାର ତଳେ 

କେତେ ଜହ୍ନର ଉଦୟ ହୁଏ ? 

କେଉଁଠୁ ନେଇଆସେ ସେ 

ଭଲ ପାଇବାର ଏତେ ଜହ୍ନ ଆଲୁଅ! 


ତାରାଭରା ଆକାଶର ତଳେ 

ସବୁରି ଭିତରେ ଆପଣାକୁ 

ହଜୀଇ ଦେଇଥିବା 
H୫୮॥ 

ଜହ୍ନ ପରି ଦିଶୁଥୁବା 
ସେଇ ନବବଧୁକୁ ପରରିଛ ? 


ତା'ର ସଲ୍ଲଜ ଚାହାଣି ତଳେତଳେ 
ପଣତର ଉହାଡ଼ରେ 

ସଂଜ ସଳିତା 

ଜଳି ଜଳି ଯାଉଥବା ବେଳେ 
କେତେ ତାରାଙ୍କର ଉଦୟ ହୁଏ 
କେତେ ସ୍ଵପ୍ନ ସମୁଜ୍ଵଳ ରାତି 
ଉଚ୍ଚକିତ ହୁଏ 

ତା'ର ପଣତର ତଳେ ! 

ଆଉ ଯେତେବେଳେ 
ତାରାଟିଏ ଖସି ପଡ଼େ 

କାହାର ପାପୁଲିରେ, 

ସବୁକିଛି ଯେପରି 

ଓଲଟ ପାଲଟ ହୋଇଯାଏ 
ଓଠର କଥା ଓଠରେ ହିଁ ରହିଯାଏ ! 
ଝରା ପତ୍ରର ଅନ୍ତରଙ୍ଗ ଅନୁଭବ 
ଫୁଲର ଆବେଗ ସରାଗ 
ଯେପରି କହିଉଠନ୍ତି 

କ୍ଷଣଟିଏ ରହିଯାଅ 

କିଛି ବି କୁହନି ଏବେ | 
ସଂପୂର୍ଣ୍ଣ ନୀରବତା ହିଁ ଶୁଣାଇବ 
ଜହ୍ନ ତାରାଙ୍କର 

ଫୁଲ ପ୍ରଜାପତିଙ୍କର 

ଓ ତୁମର ମୋର 

ସବୁ ରହସ୍ୟମୟ ବେଳାର 
ଗୋପନ କାହାଣୀ ୦୦ 

Il Doll 


କଥାଟିଏ କହୁଁ କଥାଟିଏ 


କେତେ କେତେ କଥା 
କହିବାର ଥାଏ 

ଅକୁହା ବି ରହିଯାଏ 
ଅନେକ କଥା 

ଅବୁଝା ବି | 

ଯେମିତି ବର୍ଷୀ ଅନ୍ଧାରରେ 


ଯେତେ ଅନୁରାଗ ବିରାଗର କଥା | 


ଯେପରି ବେଳ ଅବେଳରେ 
ଅଦିନ ବାଦଲ ପରି 

ଫେରି ଆସିଥିବା 

ସବୁ ଆହତ ଅଭିମାନର କଥା 


ଯେପରି ଭାବ ଅଭାବର ଆକାଶରେ 
ଫୁଟି ଉଠୁଥିବା ଆବେଗର ତାରାଫୁଲମାନଙ୍କର କଥା ! 


ଅନେକ ସମୟରେ 

ଏପରି ବି ହୁଏ 

କଥା କହୁ କହୁ, ବଷ୍ଷୀ ଆସେ 
ଅନେକ ବଜ୍ର ବିଜୁଳିର 

ସାମ୍ବା କରିବାକୁ ହୁଏ । 

ସାମ୍ବା ବି କରିବାକୁ ହୁଏ 

କିଛି ଅବାନ୍ତର ଯୁକ୍ତି 

କିଛି ଆକ୍ଷେପ ଅଭିଯୋଗର । 
ଆଉବି, 

କିଛି ଅଶ୍ରଳ ଅନୁଭବମାନଙ୍କର । 


କେହି ତ କହେନି 
ସରି ନ ଯାଉ କଥା 

ବହି ନଯାଉ ସବୁ କିଛି 

ସମୟ ସ୍ରୋତରେ । 

ବହି ବି ନଯାଉ 

ସବୁ ସ୍ଵପ୍ନ ଅଙ୍ଗୀକାର 

ହୃଦୟ ମରୁରେ । 

କିଛି ରହିଥାଉ 

ଉତ୍ତରପୁରୁଷଙ୍କ ପାଇଁ | 

ତାହାହିଁ କୁହାଯାଉ 

ଯାହା କୁହାଯାଇନାହିଁ ଏ ଯାଏଁ . 
ଶୁଣିବାକୁ ବି ହେଉ 

ଯାହା ଶୁଣାଯାଇ ନାହିଁ ଏ ଯାଏଁ 
ବୁଝିବାକୁ ବି ହେବ 

ଯାହା ବୁଝିପାରି ନାହୁଁ ଏ ଯାଏଁ 
ଖାଲି କହିଲେ ହୁଏନି 

ଅନେକ କଥା ଶୁଣିବାର ଥାଏ 
କେବେକେବେ ଶବ୍ଦରୁ ନିଃଶବ୍ଦ 
ହେବାକୁ ବି ହୁଏ । 

ତାହାହିଁ ବାଟ ବଢାଇ ନିଏ 
ବହଳ ଅନ୍ଧାରରୁ କଅଁଳ ଆଲୁଅ ଯାଏ |ପ୦ 

ମୋକ୍ଷ 


ସମୁଦ୍ର କିପରି ଫେରାଇ ଦିଏ ପ୍ରତିଟି ପ୍ରଶ୍ନକୁ 
ହୃଦୟର ସବୁ ନିରବତାକୁ । ଚଞ୍ଚଳ ଢେଉ 

ଅଚଞ୍ଚଳ ନିର୍ଜନତା 

ସାରସର ସଂଧାଗୀତି 

ସମୟର ଆତୁର ଆତୁର ଭାବ, 

ସମସ୍ତେ ଇସାରା କରନ୍ତି ଦିଗନ୍ତ ସେପାରିକୁ 
ଯେଉଁଠି ହଜି ଯାଉଥାଏ 

ଛାଇ ଅନ୍ଧାରର ଖେଳ 

ସବୁ ସ୍ବପ୍ନମାନଙ୍କର କୋଳାହଳ । 

ସତି ବିସ୍ଵତିର ଧୂପଛାଇ ତଳେ 

ଉଇଁ ଉଠୁଥାଏ 

ଜଳି ଉଠୁଥାଏ ତାରାଫୁଲ ପରି 

ଅସୁମାରି କଳ୍ପନାର ଆଲୋକମାଳା 

ସବୁ ତଲ୍ଲୀନ ବେଳା | 


ସମୁଦ୍ର ବକ୍ଷରେ 

ଆଲୋକ ଅନ୍ଧାରର ମିଛ ଖେଳରେ ଝରିଯାଏ 
କେତେ କାରୁଣ୍ୟର କୋହରିତ ଭାଷା 

ଆଶା ନିରାଶା ପ୍ରୀତି ପ୍ରତ୍ୟାଶା | 

ତଥାପି କିଛି ଆଲୋକିତ ସଂଭାବନକୁ ନେଇ 
ଉତ୍ଫୁଲଲିତ ହୋଇଉଠନ୍ତି ଲହରିମାଳା | 
ମୋହ ଓ ମୋକ୍ଷର ପଥରେ ପଥଭୁଲା ହୁଅନ୍ତି 
ଆତୁର ହୁଅନ୍ତି ବାରବାର ହଜିଯିବାକୁ 
ସାଗର ବକ୍ଷରେ 

କାହାର ନିରବ ଆହ୍ବାନରେ 

ଆପଣାକୁ ହଜାଇଦେବାର ପ୍ରସ୍ତୁତିରେ |ଅ୮ 

ଅପେକ୍ଷା କରିବାକୁ ହୁଏ 


ଅପେକ୍ଷା କରିବାକୁ ହୁଏ 

ସଂଜର ସମାପ୍ତି ଯାଏ 

କୋଳେଇ ନେବାକୁ 

କ୍ଷତାକ୍ତ ଆତ୍ସାକୁ 

ହାଇଛାଇ ଆଲୁଅରେ 

ଆଉଥରେ ଆପଣାକୁ ଖୋଜି ପାଇବାକୁ 
ପଛରେ ରହିଯାଏ 

ଅସୁମାରୀ ବାଟଚଲାର କ୍ଲାନ୍ତି 

ବିଖଣ୍ତିତ ଆତ୍ସୀର ଅସମାହିତ କାହାଣୀ । 
ପଛରେ ବି ରହିଯାଏ 

ସମ୍ପର୍କର ମଧୁତିକ୍ତ ସମୟ | 


ଶଙ୍କା ଆଶଙ୍କାର 
ଛାଇ ଛାଇ ଅନ୍ଧାରରେ 

କା' ହିଁ ପ୍ରତିନିଧୂତ୍ଵ କରେ 

ସବୂରି ପାଇଁ 

ବିଶ୍ଵସ୍ତ ସାଥୀଟିଏ ପରି କୋଳେଇ ନିଏ 
ସଚୁ ଆନନ୍ଦ ଉ୍କଣ୍ଡୀକୁ 

ଆପଣା ଭିତରେ ତଲ୍ଲୀନ ହୋଇଯିବାକୁ । 
କ”ଣ ବା ମାଗି ହୁଏ ଜୀବନକୁ | 

କିଛି ସ୍ପର୍ଶ କାତର ମୁହୂଇଁ 

ସବୁରି ଭିତରେ ହଜିଯିବାର ପ୍ରତିଶ୍ରୁତି 
ଗହଳ ଅନ୍ଧାରରେ କିଛି 

କଅଁଳ ସ୍ଵପ୍ପ ଅଭୁଲା ଅନୁଭୂତି 
ସବ୍ରକିଛି ତ ଜନ୍ମଜନ୍ନାନ୍ତର ସାଥୀ | 


ଯେତେବେଳେ 
ପତ୍ରରେ ପତ୍ରରେ, ଶାଖାରେ ଶାଖାରେ 
Ii ୬୩ ॥ 

| ତନ୍ମୟ ସମୟ ॥| 


(2. 


ଛାଇଯାଏ, ଜ୍ୟଯୋସ୍ମାର ମହୋସ୍ସବ 


ଯୋଜନ ଯୋଜନ ଦୂରରୁ 
ମୁକୁଳି ଆସେ 

ସବୁ ସ୍ପର୍ଶ ବିଭୋର ମୁହୂର୍ଭ 
ଅମୃତ ସ୍କାହାନ କରି । 
କ୍ଷଣକରେ 

ଅଜାଡ଼ି ହୋଇପଡେ ସବୁ କିଛି 
କୋମଳ ପାପୁଲିରେ । 
ଉନ୍ମୋଚିତ ହୁଏ ସବୁ ସତ୍ଯ 
ଶାଶ୍ବତ ଅନୁଭୂତି 

କାହାର ଇସାରାରେ | 

ଆଉ ଲିଭିଲିଭିଯାଏ ଦିଗନ୍ତରେ 
ଯୁଗଯୁଗର ପୀଡ଼ା 

ଜନ୍ମଜନ୍ଧର ଅନ୍ତଦୀହ 

ସବୁ ଆଲୋଡନ 

କାହାର କୁହୁକ ସ୍ପର୍ଶରେ । 
ଅନନ୍ତ ତନ୍ମୟତାରେ ।ଅଅ 

| ତନ୍ମୟ ସମୟ ॥ 


—o~ 


ଚିତ୍ରତୂଳୀ 


କେତେ କେତେ ସ୍ଵପ୍ନ ଆଉ 
ଆକୁଳ ଜିଗୀଷା 

ବିହଙ୍ଗମ ପକ୍ଷଧାରେ 

ଯେତେ ଯେତେ ଆଶା 
ସବୂକୂ ସାଥ୍‌ରେ ନେଇ 
ହୃଦୟର ଗୋପନ ଅନ୍ଧାରେ 
କିଏ ପୁଣି ଡାକି ଆଣେ 
ବାରବାର କେଉଁ ସରାଗରେ 
ପ୍ରୀତି ଭରେ 

ଚେତନାର ଶ୍ୟାମଳ ପ୍ରାନ୍ତରେ | 


ଧୂଆଁଳିଆ ଅପରାହ୍ନ 
ନଦୀର ତରଙ୍ଗ 

ଆସନ୍ଧ ସନ୍ଧ୍ୟାର ଦେହେ 
ହଜୁଥୁ୍‌ବା ଆକାଶର ରଙ୍ଗ 
କାହାର ଏ ଚିତ୍ରତୂଳୀ 
କିଏ ଏଇ ଚିତ୍ରକର 

ଏ ବିଶାଳ ଚିତ୍ରପଟ 
ଅନନ୍ତ ଅତଳ 

ସବୁକିଛି ଆପଣାର 
ମଧୁର ମଧୁର 

କ୍ଷଣେ କ୍ଷଣେ କହୁଥାଏ 
କିଛି ବି ତ ସତ୍ୟ ନୁହେଁ 
କେ ନୁହେଁ କାହାର | 


ଆକାଶର ଆକର୍ଷଣ 
ନୀଳ ବିସ୍ମତିରେ 

ସବୁକୁ କୋଳେଇ ନିଏ 
ସହସ୍ର ହସ୍ତରେ 
ଚନ୍ଦ୍ରତାରା ଛାୟାପଥ 
ଘନ କୁହୁଡ଼ିରେ 
ଯାହାକିଛି ଦୃଶ୍ଯମାନ 
କ୍ଷଣେ କ୍ଷଣେ ହଜୁଥାଏ 
ନିରନ୍ଧ୍ର ଅନ୍ଧାରେ | 


ଫୁଲକିଏ ଫୁଲର ସୁଗନ୍ଧ କିଏ 
ଅନ୍ଧାର ଆଲୁଅ ଦେହେ 

ଏ ନୀଳାଭ ବିସ୍କୟଟି କିଏ 
କାହିଁ ଏଠି ସ୍ଵପ୍ଟିଏ ଭାବର ଭାଷାର 
କାହିଁ ଛୋଟ ଆଶାଟିଏ 

ମୁଗ୍ଧ ଜୀବନର 

କିଏ ଏଠି ଗାଉଥାଏ 
ଷଡ଼-ରତୁଗାନ 

ମାପୁଥାଏ ମାଟିର ସ୍ଥନ୍ଦନ 
ପ୍ରତି କ୍ଷଣେ ଶୁଣୁଥାଏ 
ଆକାଶର ଆକୁଳ ଆହ୍ବାନ | 


ଜୀବନ କି ସ୍ଵପ୍ପଟିଏ 

ଆଶା ନିରାଶାର 

ଜୀବନ କି ଭାଷାଟିଏ 

ପ୍ରୀତି ପ୍ରତ୍ୟୟର 

ଆଶାର ଆଲୋକ ବଞ୍ଚେ 

ଆକୂଳ ଉଛ୍ଛାସ ରଚେ 

କବିଟି କବିତା ଲେଖେ 

ଭାବରେ ଭାଷାରେ 

ସବୁକୁ ସମର୍ପିଦିଏ 

ସ୍ବୋତସ୍ବିନୀ ସମୟ ଦେହରେ ୫୦ 

| ତନ୍ମୟ ସମୟ ॥ 


ମହାଜାଗରଣ 


॥୧॥ 
କେବେ ଅନୁଭବ କରିଚ 
ସୂର୍ଯ୍ୟାସ୍ତର ସମୁଦ୍ରକୁ 
ସମୁଦ୍ରରେ ସୂର୍ଯ୍ୟାସ୍ତକୁ 

ସମସ୍ତ ଦୃଶ୍ୟ ମଧ୍ୟରେ 

ସେଇ ଅଦୃଶ୍ୟ ସତ୍ତାକୁ 

ଯିଏ ଘେରି ରହିଚି 

ମାଟି ମରୁତ ମହାକାଶକୁ | 
ଦିଗନ୍ତରେ 

ଦରହଜା ଆଲୋକର 

ସବୁ ସ୍ଵପୃଛାୟା 

ମହାଶୂନ୍ୟର ରହସ୍ୟଯମୟତା 
ଇସାରା କରୁଥାଏ ବାରବାର 
ପାଇ ହଜାଇବାର 

ସବୁ ସୂତୁ ଉପଗର | 

ପ୍ରତିଧ୍ଵନି ତୋଳୁଥାଏ 
ଦିଗ୍ବିଦିଗରୁ 

ପ୍ରଣବର ମନ୍ଦ୍ର ମଧୁର 

ସୁରର ଝଙ୍କାର | 

ସେ ଅନ୍ତରଙ୍ଗ ଆଳାପ 
ଛୁଉଁଥାଏ ` 

କେଉଁ ବ୍ୟାକୁଳ ବିହ୍ଵଳ ଆତ୍ସାକୁ 
ସବୁ ଜୀବନୋନ୍ଧୁଖୀ ସତ୍ତାକୁ | 
ଯେଉଁଠି ଫିଟି ଯାଉଥାଏ 
ବନ୍ଧନର ସହସ୍ର ଶ୍ମଙ୍ଖଳ 

ହଜିଯାଉଥାଏ 

ସମ୍ପର୍କର ସମସ୍ତ କୋଳାହଳ | 
କ୍ଷଣଟିଏ ବି 

ଫେରିରଗାହେଁନି ଗୌତମ 
ନିଦ୍ରିତା ଯଶୋଧାରାକୁ 

ଆଉ ତମସାର 

ଅତଳ ଅନ୍ଧକାରରୁ 

ଫିଟି ଆସୁଥାଏ 

ଧାରାଏ ଉଜ୍ବଳ ଆଲୋକ 
ଆତ୍କାର ମହା ଜାଗରଣରେ 
ଚେତନାର 

ଉର୍ନ୍ବ ଉଡାଣରେ |୮ 

9॥ 

ଏକ ଅନନ୍ଯ ଆକୁଳତା 
ଘେରି ରହିଛି 

ମାଟି, ମରୁତ ମହାକାଶକୁ 
ସବୁରି ଭିତରେ 

ସମାହିତ ହୋଇଯିବାର ବିଶ୍ଵାସ 
କିପରି ଆକୂଳ କରେ 
ତ୍ରିକାଳରୁ 


ସାଗରର ଉଦ୍‌ବେଳନ 

ନୀଡ଼ ବାହୁଡା ପକ୍ଷୀର 

ତମାମ୍‌ କ୍ଲାନ୍ତି 

ହୃଦୟର ଅଗମ୍ୟ ଅନ୍ଧକାରରେ 
ଆପଣାକୁ ବାରବାର ହଜାଇ 
ବାରମ୍ବାର ପାଇବାର ସମସ୍ତ ପ୍ରୟାସ 
ସବୁସୂତ୍ର ଉପଗର 

କାହିଁ କେତେ କାଳରୁ 

ଦୋହରାଇ ହେଉଥାଏ ଜୀବନ ! 


"D୮ ॥I 

କେଉଁ ଏକ ଅନନ୍ୟ ମୁହୂର୍ଭର ପ୍ରତୀକ୍ଷାରେ 
ଉନ୍ନନ ହୁଏ 

ଲିତା, ବିଲିତା, ପ୍ରହର ପ୍ରହର 

ଜ୍ୟୋତ୍ମାର ଗୋପନ ଅଭିସାର 
ଷଡରତୁୂର ସଂଭାର | 


କେହି ବି ମୁକ୍ତ ନୁହଁନ୍ତି ଏଠାରେ 
ତୁମେ ନୂହଁ, ମୁଁ ବି ନୂହେଁ 
ଘନିଭୂତ ଅନ୍ଧକାରରେ 

ଧାରାଏ ଆଲୋକ ପରି 
ତଟଧାରାରେ 

ଜଳ ବିହୂନେ ମୀନଟିଏ ପରି, 
ପଞ୍ଜଭୂତରେ ପ୍ରପଞ୍ଚିତ ଆତ୍ସା 
କାଳେ କାଳେ 

ମୁକ୍ତିର ଆବାହନୀ ଗାଏ | 
ଝରିଝରି ଆସୁଥୁବା ଆଲୋକକୁ 
ଧରି ରଖୁବାର ପ୍ରୟାସରେ 

କିଛି ମଧୁର ବିଶ୍ବାସରେ | 


କାହାର ଇସାରାରେ 
କେଉଁ ମହତ୍ତର ପ୍ରେମର 
ମହାବାରିଧୂରେ 

ବିଲୟ ହୁଏ ସବୁ ଉଦ୍‌ବେଳନର 
ବିଲୟ ହୁଏ 

ସବୁରାଗ ଅନୁରାଗର 

ସେଇ ମହାମିଳନର 

ଅମ୍ପତମୟ ଲଗ୍ନରେ 

ଚେତନାର ମହାଜାଗରଣରେ ୦୪୦ 

1] ତନ୍ମୟ ସମୟ | 


ଏତେ ଶବ୍ଦ କାହ 


ଏତେ ଶହ କାହିଁ 
ବୁଝାଇଦେବାକୁ 

ଭାବ ଅଭାବର ଭାଷାକୁ ! 

ଧୂସର ସଞ୍ଜରେ 

ଛିଟ ପ୍ରଜାପତିର କ୍ଲାନ୍ତ ଡେଣା ପରି 
ଝରା ଫୁଲଙ୍କର ଦୀର୍ଘଶ୍ବାସ ପରି 
ମୁହଁ ସଞ୍ଜର ଗୋପନ ରହସ୍ୟ ପରି 
ଅନେକ କଥା 

ପବନ ଗୁଣୁଗୁଣେଇ ହୁଏ 

ପଥୂକର ପଥଚଲା କ୍ଲାନ୍ତି ହାରେ 
ଜୀବନ ମନସ୍କ ହୁଏ ସମୟ | 


ପ୍ରୀତିର ରାତିର ରୀତିର 

ରମ୍ୟ ଉପବନରେ 
ନିଜର ରାହା ଖୋଜୁଖୋଜୁ 
ସମୁଦ୍ର ତୋଫାନ ନଲନାଳ 
ଅଥୟ ପବନ 

ସବୁରି ଭାଷା ବୁଝୁବୁଝୁ 
ବାଟୋଇର ଦିନ ସରିଯାଏ | 
ରାତି ପାହିଯାଏ 

ମାଣ ପୂରିଯାଏ 


କାହିଁ ପୁତା ତ ଉଠେନି ? 


କେତେବେଳୁ 
ଏକାତ୍ସ ହୋଇଯାଇଥାଆନ୍ତି 
ପଥ ଓ ପଥୁକ | 


i ୭oc॥ 

ଶୂନ୍ୟ ପଡ଼ିଥାଏ ରଙ୍ଗମଞ୍ଚ 
ଖେଳେଇ ହୋଇ ପଡ଼ିଥାଏ 
ଚିତ୍ର ତୂଳୀ ପ୍ରାଣର ପିତୁଳି । 
କେତେ କଥା ଅକୁହା ରହିଯାଏ 
ଅବୁଝା ରହିଯାଏ କେତେ ବ୍ୟଥା | 
ସମୟର ଦୀର୍ଘ ପଣତରେ 
ଲେଖାହୋଇ ରହେ 

କେତେ ଅଶ୍ରଳ ଇତିହାସ । 
ସାତତାଳ ପାଣି ତଳେ 

ସାଇତା ହୋଇ ରହେ 

କେତେ ସୃତିର ସନ୍ତକ 

କେତେ ଅବ୍ୟକ୍ତ ଅନୁଭବ । 


ଏତେ ଶହ୍ଦ କାହିଁ ଯେ 
କିଏ କହିଦେବ 

କାହିଁକି ଏକାତ୍ସ ହୋଇଯାଆନ୍ତି 
ପଥ ଓ ପଥୁକ ! 

ଜହ୍ନ ଆଲୁଅରେ 

ତୋଫା ଦେଖାଯାଏ 
ଲିଭିଲିଭି ଆସୁଥବା 
ତାରାଙ୍କର ପଟୁଆର 

ଆଉ ନିର୍ନିମେଷ ନୟନରେ 
ଗାହିବସିଥାଏ ଜହ୍ନ 
ଶୁଣୁଥାଏ ଆତ୍କାର କ୍ରନ୍ଦନ 
ଓ କବିତାର 

ଶେଷ ପରିଣାମ ୦୦ 


୭୧ 

|| ତନ୍ମୟ ସମୟ ॥| 


ସଞ୍ଜ ଆସେ 


ସଞ୍ଜ ଆସେ 
ଧୀରେଧୀରେ ଆକାଶରେ ଅରଣ୍ୟରେ 
ଅନ୍ତରର ନୀଳ ଶୂନ୍ୟତାରେ 
ତାରାଙ୍କର ପଟୁଆର ନେଇ 

ସଲଜ ବଧୁଟି ପରି 

ପାଦ ଥପିଥାପି | 

ନେଇଆଣଶେ କିଛି ସ୍ଵପ୍ନ 

ସଞ୍ଜର କୁହୁଡ଼ି 

ଆବେଗର ଭରାମେଘରାତି 

ସଞ୍ଜ ଆସେ ନିତି । 


ସଞ୍ଜ ଯେବେ ଛାଇଯାଏ 
ହୃଦୟରେ ନଦୀତୀରେ 

ଯେତେ ସବୁ ନୀଳ ଶୂନ୍ଯତାରେ 
ଜୀବନ ରହସ୍ଯ ଭୁଲି 

ତିଥି ଅତିଥରେ | 

ତା” ସାଥରେ କିଛି କିଛି 
ଭରାଭରାଭାବ 

ଅବା କିଛି ତିକ୍ତ ଅନୁଭବ 
ଅନେକ ନିଶହ୍ଦ ରାତି 

ରାଗ ଅନୁରାଗ | 


କେବେ ଅବା ସଞ୍ଜ ଆସେ 

ଜରିଫୁଲ ଜହ୍ବିଫୁଲ 

ହୃଦୟର ମେଘମୁକ୍ତ ଆକଶକୁ ନେଇ 

ବେଳେବେଳେ 

ଆକାଶର ସୁନୀଳ ଗାଦର ଆଉ 
୭9୨ 

|| ତନ୍ମୟ ସମୟ ୮ 


ଟୋପାଏ ଚନ୍ଦନପରି 

ଜହ୍ନ ଆଉ 

ଶୋଭାମୟ ସମୟକୁ ନେଇ । 
ସଞ୍ଜ ବି ଏମିତି ଏକ 

ନିଃସଙ୍ଗ ନିଃସଙ୍ଗ ବେଳ 
ଛାଇ ଅନ୍ଧାରର ଖେଳ 

ଝୀନ ନୀଳ ଉତ୍ତରୀରେ 

ତାରା ଫୁଟିବାର ବେଳ | 
ଶବ୍ଦର ସଉଧ ଗଢ଼େ 
ସ୍ଵପ୍ପଧାଚଳେ ଲୋଟିବାର ବେଳେ 
କାକରହକଳା ଏଇ 

ମନ ବନାନୀରେ 

କିଛିଟା ବିସ୍ଲୟଭରେ 

ତୀରେ ତୀରେ 

ଅନ୍ତରର ସଜ ଶୁଭ୍ରତାରେ | 


ଦେଖୁଥବ 

ସଞ୍ଜ ବି କିପରି ଆସେ 
ଥାକଥାକ ସ୍ୃତିର ଫସଲ ସାଥେ 
କାଶଫୁଲ ସକଳ ଶୋଭାରେ 
ସ୍ୃତିର ଅରଣ୍ୟେ ଆଉ 

ଦିଗହଜା ଗହଳ ଅନ୍ଧାରେ | 
ନିଃସଙ୍ଗ କପୋତୀଟିଏ 
କେଇବାର ପଅଥହରା ହୁଏ 
ଆପଣାକୁ ଖୋଜୁଥାଏ ହଜୁଥାଏ 
ଆତ୍କାର କାକଳି ଶୁଣେ 

କେଉଁ ବଂଶୀ ଆତୁର ଡାକରେ 
ହିସାବନିକାଶ ସବୁ ସରିଥାଏ 
ସଞ୍ଜ ଶେଷେ ଘନ କୁହୁଡ଼ିରେ [9୦ 

॥ ତନ୍ମୟ ସମୟ ॥ 


କିଛି ବି କୂହନି ତାକୁ, କିଛି ବି କୂହନି 

ଭାରାକ୍ରାନ୍ତ ସେ ବୋହିବୋହି 

ଭାରଭାର ଅଭିମାନ ଅଭିଯୋଗର ଉପଳଖଣ୍ଡମାନ 
ସେ କାଳରୁ ଗାଲିଆସୁଚି ସେ ଅନେକ ଦୂରଦୂରାନ୍ତର 
କେତେ ନଦନଦୀ, ଝଡ଼, ଅନ୍ଧାରର ବେଳ 
ଗଲିଆସିଚି ଅପନ୍ତରା ବାଲିବନ୍ତ 

ବୈଶାଖର ଧୁଳିଧୁଆଁ ବିଦଗ୍ଧ ବସନ୍ତ 

ଘଡ଼ିଏ ସମୟ ଦିଅ ତାକୁ 

ନଦୀଧାରରେ କ୍ଷଣଟିଏ ବିତାଇଦେବାକୁ । 


ମନେନାହିଁ ବଳାକାର ଶୁଭ୍ର ଡେଣାରୁ 

କେବେ ସେ ସାଉଁଟିଆଣିଥଲା ଜୀବନାନୁରାଗ 
ମନେନାହିଁ କେବେ ସେ ଦେଖୁଥିଲା 
ନକ୍ଷତ୍ରଖଚିତ ଆକାଶର ନୀଳ ଉତ୍ତରୀୟ 
କାଶଫୁଲମାନଙ୍କର ଶୁଭ୍ର ସମାରୋହ | 

ଢୋକେ ପିଇ ଦଣ୍ଡେ ଜିଇ 

ବଞ୍ଚିଆସିଥବା ମଣିଷଟିକୁ କିଛି ବି ପଗ୍ାରନି ଆଉ 
କେତେକାଳରୁ ବୋହିଆସୁଚି ସେ 

ଏକାକୀତ୍ଵବର ଅନେକ ଅନ୍ଧାର 

ତଥାପି ସରୁନି ରାସ୍ତା 

ଖୋଜିପାଉନି ଆପଣାର ରାହା 

ଆଉ ମାତ୍ର କିଛି ବେଳା 

ରାସ୍ତାର ଶେଷ ବିନ୍ଦୁଯାଏ ତାକୁ ଚାଲିବାକୂ ଦିଅ | 


କିଛି ବି କୁହନି ତାକୁ 
ଯଦି ପାର ଆଉଁଶି ଦିଅ ଥରେ 
ଆଶ୍ଵାସି ଦିଅ । 

ll ୭୪ ॥ 

| ତନ୍ମୟ ସମୟ ॥ 


ସଜେଇଦିଅ ଅସଜଡ଼ା କେଶରାଶିକୁ 
ପୋଛିଦିଅ ଝରିଆସୁଥବା ଅଶ୍ରକୁ 

ଯଦି ପାର ଫେରାଇଦିଅ 

ସବୁ ତାର ସ୍ଵପ୍ନ ଅଙ୍ଗୀକାର 

ଯେତେସବୁ ଆଶା ଓ ଅଧୁବକାର | 
କଅଁଳିବାକୁ ଦିଅ ମଉଳିଯାଇଥୁବା ସ୍ବପ୍ପଙ୍କୁ 
ଭାବରେ ଭାଷାରେ ପୋଛିଦିଅ ସବୁ ଅଭାବକୁ | 
ଟିକଏ ଆଶ୍ଵାସ ଦିଅ ତାକୁ 

ଶଙ୍କା ଆଶଙ୍କାରେ ବୋଝବୋଝ ସ୍ତୁପମଧ୍ଯରେ 
କେଉଁଠି ଜଳୁଛି ବିଶ୍ଵାସର ଦୀପଶିଖା। 

ତାକୁ ଲିଭାଇଦିଅନି ! 


ଆଉ ଏକ କୁହୁଡ଼ିଘେରା ସଞ୍ଜରେ 
ସେ ହଜିଯିବା ଆଗରୁ 

ଥରେ ତାକୁ ଚିହ୍ନିନିଅ କିଏ ସିଏ । 
ସବୁ ନିଃଶବ୍ଦ ନିଶାରେ 

ତୁମରି କ୍ଷତାକ୍ତ ଆତ୍ସାକୁ କାନ୍ଧରେ ବୋହିବୋହି 
ଚାଲୁଚି ଯିଏ ଏ ଯାଏ । . 
କାକର ଶେଯରେ 

ସଜେଇଦେଇଛି ସବୁ ତୁମ ସ୍ଵପ୍ପଙ୍କୁ 
ଇସାରା ବି କରିଆସିଚି 

ବିଶ୍ଵାସ ଓ ବିବେକର 

ଉଜ୍ମଳ ଦିଗ୍ବଳୟ ଆଡ଼କୁ | 


କେତେ ଦୀର୍ଘ ତା'ର ଯାତ୍ରା 

ଆଉ କେବେ କି ମାପିଚ 

ତୁମଠାରୁ ତାର ଦୂରତ୍ବ କେତେ ? 

ଦିନ ଢଳିବା ଆଗରୁ 

ଚିହ୍ିନିଅ ଥରେ 

ଦେଖ ତ, କିଏ ସିଏ 

ଏତେ ଆପଣାରଆପଣାର ଲାଗୁଥାଏ ଯିଏ 


li ୭୫ Ii 

॥ ତନ୍ମୟ ସମୟ ॥ 


ଶବ୍ଦରୁ ନିଃଶବ୍ଦ 


ଲୁହରେ, କୋହରେ, ମୋହରେ 
ଗଢ଼ିଗ୍ଲିଥାଏ କିଏ 

ଶବ୍ଦର ସଉଧ 

ଆବେଗର କୋଟିକମରେ 

ନିରନ୍ତର ସଜେଇ ଗ୍‌ଲିଥାଏ 
ପ୍ରୀତିରେ, ସୃତିରେ, ନିଥର ରାତିରେ | 


ଦିଗନ୍ତ ହୁଏ ଶବ୍ଦ ମୁଖର 
ସ୍ପ୍ନବିଭୋର ହୁଏ ସମୟ 

ଆଉ ଶବ୍ଦରୁ ନିଃଶବ୍ଦ ହୁଏ 
ଅରଣ୍ୟ, ଅବନି, ଆକାଶ 
ଝାପ୍ସାଝାପ୍ସା ଦିଶେ 

ଅଲିଅଳୀ ରାଜଜେମାର ଉଆସ | 


ବେଳାର ଦେହରେ ଭାଙ୍ଗଯାଉଥୁବା 
ହୋଟଛୋଟ ବାଲିର ଘର 

ବାଲିକଙ୍କ ପଛେ ଗୋଡ଼ାଉଥବା 
କୁନିକୁନି ପାଦର ଚିହ୍ନ 

ସବୁକୁ ନେଇ ସଂଜ ହୁଏ ସୃତିମୁଖର । 
ଆଉ ସଂଜବତିର ଥରଥର ଆଲୁଅର ତଳେ 
ସ୍ୃତିସବୁ ଖସିଆସନ୍ତି ଓଠଧାରରୁ 

ଶବ୍ଦ ହୋଇ 

ପାଛୋଟିନେବାକୁ 

ଜହ୍ନକୁ, ତାରାଙ୍କୁ ଚଲାବଉଦଙ୍କୁ | 
କିଛି ରୂପରଙ୍ଗରେ ସଜାଇଦେବାକୁ 
ରାତିକୁ, ସୃତିକୁ 


ତାରାଭର୍ଭି ଆକାଶରୁ ବି ବେଳେବେଳେ 


ଝରିଆସନ୍ତି ସେଇ ଶଳ୍ମାନେ 
PL 

| ତନ୍ମୟ ସମୟ ॥ 


ଧୀରେ ଧୀରେ, ଅତି ସନ୍ତର୍ପଣରେ 
ପରମ ଆହ୍ଲାଦରେ 

ବନ୍ଦୀ ହୁଅନ୍ତି ପାପୁଲିର ଉଷ୍ତାରେ | 
ଅବେଳାରେ ବି ବେଳେବେଳେ ଶୁଭିଯାଏ 
ଶବ୍ଦମାନଙ୍କର କୋଳାହଳ | 

କାହାକୁ ଧରିହୁଏ 

କିଏ ଖସିଯାଆନ୍ତି ପାପୁଲିରୁ 

ସମସ୍ତେ ଆପଣାରଆପଣାର ଲାଗନ୍ତି ! 
ପାଖକୁ ଆସିବାକୁ ଅଳି କରନ୍ତି 

ଇଏ କଂ ଣ ସେଇ ଅନୁରାଗମୟ ସମୟ 
ଯାହାକୁ ସାଉଁଟି ସାଉଁଟି 

ଏକାକାର ହୁଏ ଛାଇ ଅନ୍ଧାର 

ବୁଝି ହୋଇଯାଏ 

ସକଳ ଶଦମାନଙ୍କର ଅଭିସାର ! 


ନଦୀର ବାଗ୍‌ମୟତାରୁ 

ନାଉରିର ଉଦାସ ରାଗିଣୀରୁ 
ଆକାଶର ନୀଳ ବିସ୍ତାରରୁ 
ତୋଳିଆଣିବାକୁ ହୁଏ 

ଶବ୍ଦଭରା ଅମ୍ପତ କଳସ । 
ସଜାଇଦେବାକୁ 

ଶତ ସରାଗର ରଙ୍ଗରେ 
ଭିଜାଭିଜା ଆବେଗରେ | 
ନୀଳିମ ଦିଗନ୍ତରୁ ଲୋହିତ ସୂର୍ଯ୍ୟାସ୍ତକୁ 
ଶ୍ୟାମଳ ଧରିତ୍ରୀରୁ ଅନନ୍ତ ବିଶ୍ଵକୁ 
ରହସ୍ୟମୟ ସମୟକୁ 

କିନ୍ତୁ ଦେଖୁଲେ 

ଶବ୍ଦ ହିଁ କରେ ରହସ୍ୟମୟ 
ସମୟକୁ 19୦ 


॥ ୭୭ ॥ 

|| ତନ୍ମୟ ସମୟ ॥। 


ଦୂଶ୍ଯାନ୍ତର 


ପ୍ରତିଟି ଦୃଶ୍ୟ ଦୂୃଶ୍ୟାନ୍ତରର ଅନ୍ତରାଳରେ 
କେଉଁ ଅଦୃଶ୍ୟ ସତ୍ତା ବାରବାର ଚେତାଇ ଦିଏ 
ଅଗ୍ନାଅଗ୍ି ବନସ୍ତର ମୋହ 

ମେଘ ମେଦୂରିତ ଆକାଶରେ 

ଜହ୍ନର ଉଦୟ 

କିଛି ବି ନୁହେଁ 

ବନ ବି ନୁହେଁ ମନ ବି ନୁହେଁ | 
ଯେତେବେଳେ ରାକା ରଜନୀର ସ୍ଵପ୍ନମୟତା 
ମୋହାଛନ୍ନ କରେ ହୃଦୟକୁ, 
ତନ୍କୟୀଭୂତ ଅନ୍ତରାତ୍ସାର 

ଆକୁଳ ଡାକରେ 

ଚମକି ଉଠେ ଜହୁରାତି 

ବିସ୍ତୃତିର ଅତଳ ଅନ୍ଧାରରୁ 

ସବୁ ମଧୁର ସୃତି, 

ତାରାର ସାମିଆନା ତଳେ 

ପାହାଡ଼ି ଝରଣାରେ କୁଳୁକୁଳୁ ଧ୍ଵନି 
କେଉଁ ଅଭୁଲା ଶ୍ରାବଣର 

ପ୍ରୀତି ପଖଳା 

କଳନା ବିଭୋର ଦୁଇ ଆଖ, 
କ୍ଷଣକରେ ସବୁ କାହିଁ ମିଛ ମିଛ ଲାଗେ 
ସବୁ ଧୁଆଁଳିଆ ଦିଶେ । 


ତଥାପି କାହାର ନିଃଶ୍ଵାସର ମହକ 

ସମୀରର କୋମଳ ସ୍ପର୍ଶ 

ସବୁ ମଉଳା ସ୍ଵପ୍ନମାନଙ୍କର 

କଅଁଳି ଉଠିବାର ଯେଉଁ ମଧୁର ପ୍ରୟାସ 
୭୮॥ 

| ତନ୍ମୟ ସମୟ ॥| 


ବେଦନା ବିଧୁର ରାତିକୁ 

ବାନ୍ଧି ଦିଏ ବିଶ୍ଵାସର ବନ୍ଧନରେ । 
ଆଶ୍ବାସି ଦିଏ, ଭରସାଦିଏ 

ଆଉ କହିଦିଏ 

ଏମିତି ଅପେକ୍ଷାରେ ଅପେକ୍ଷାରେ 
ବିତାଇ ଦେବାକୁ ହେବ ଜନ୍ମଜନ୍ମାନ୍ତର 
ଅତିକ୍ରମିବାକୁ ହେବ 

ସବୂ ଆଲୁଅ ଅନ୍ଧାର | 


ଯେବେ ବର୍ଷଣ ମୁଖର ରାତିରେ 
ଏକାକାର ହୁଏ 

ଜଳ, ସ୍ଥଳ ନିସୀମ ଦିଗନ୍ତ 

କେହି ଜଣେ ନାଆ ମେଲିଦିଏ 
ଅକାତକାତ ପାଣିରେ 

ଘନ ଅନ୍ଧାରରେ | 

ଆଉ ସେତିକି ବେଳେ 
ମେଘମାଳାର କୋଳରେ 

ଛବି ଆଙ୍କୁଥାଏ ଜହ୍ନ 

ସବୁ ଆଲୁଅ ଅନ୍ଧାରକୁ ନେଇ 
ଭରା ନଇଲର ବୂକୁରେ 

ସରାଗର ରଙ୍ଗରେ 

ଜୀବନ ଯନ୍ତ୍ରଣାର ଉର୍ଷ୍ରେ 10” 


ASE!) 


Digitized by PPRACHIN, SOA 


॥ ତନ୍ମୟ ସମୟ ॥ 


ତଥାପ ମଣଷ ବଞ୍ଚଚ 
ସମୟ ବହି ଗଲିଛି 
ଚିରାଚରିତ ରୀତିରେ 
କେତେ ବସନ୍ତର ଉନ୍ମାଦନା 
ବୈଶାଖର ବିଡ଼ମ୍ବନା 
ଓ ବର୍ଷାର ସମ୍ଭାବନା 
ସବୁକୁ ସାଥ୍‌ରେ ନେଇ 
ଚିର ପ୍ରବହମାନ ସମୟ 
ବହି ଚାଲିଚି 
ପ୍ରତିଟି ମୁହୂର୍ଗରେ ନିରାଜନାରେ । 
ଏଇ ମହାସମୁଦ୍ରର ଉତ୍ତାଳ ଲହରୀରେ 
ଭାସି ଗଲିଚି 
କଣିକାଏ ଜୀବନ ନୀରବରେ | 
କେତେ ବର୍ଷଣ ମୁଖର ରାତି 
ବୈଶାଖର ଝଞ୍ଜା ତାତି 
ବସନ୍ତର ଅଭୁଲା ସାଥୀ 
ସବୂକୁ ପଛରେ ପକାଇ 
ଅସୁମାରି ବ୍ୟଥା ବେଦନାକୁ ନେଇ 
ତଥାପି ମଣିଷ ବଞ୍ଚିଛି 
ସ୍ବପ୍ନ ବିଞ୍ଚିଚି । 
ହିସାବ ରଖୁଚି କିଏ 
ତୁମଠାରୁ କେତେ ସ୍ଵପ୍ନ ନେଇ 
ସମୟ ହୋଇଛି ସ୍ଵପ୍ନିଳ ! 
କେତେ ଆବେଗର ସ୍ପର୍ଶ 
ସମୟକୁ କରିଛି 
କୋମଳ ଛଳଛଳ 

iro 

|| ତନ୍ମୟ ସମୟ ॥| 


କେତେ ଝଡ଼ଝଞ୍ଜାରେ 
ତୁମରି ବ୍ୟଥାତୁର ସ୍ଵର ହିଁ 
ଦିଗ୍ବଳୟକୁ କରିଛି 
ଆକୁଳ ସଜଳ। 
ସରି ସରି ଆସିଲାଣି ସଞ୍ଜ 
ସବୁଆଡ଼େ ଛାଇଗଲାଣି 
ତାରା ନିହାରିକାଙ୍କର ମହୋତ୍ସବ 
ଏବେ ତ ଆପଣାକୁ ହଜାଇ ଦେବାର ବେଳ । 
ପ୍ରାପ୍ତିରେ ଅପ୍ରାପ୍ତିରେ 
ପ୍ରତିଟି ଧ୍ଵନି ପ୍ରତିଧ୍ଵନିରେ 
ବାରବାର ହଜି ହଜାଇବାର 
ପାଇ ପାଇବାର ଲୁଗଲୁଟି ଖେଳ | ପପ 
rei 

| ତନ୍ମୟ ସମୟ || 


କେହିଜଣେ ଅପେକ୍ଷା କରିଛି 


ବିତିଗଲାଣି କେତେକାଳ 

କେତେ ବସନ୍ତ, ବୈଶାଖ ଓ ବର୍ଷାର ବେଳ । 
ଜଣେ କିଏ ପ୍ରତିଶ୍ରତି ଦେଇଥୁଲା 
ବିଭୋର ସକାଳକୁ 

ସାଥୀହୋଇ ଗଲିବାକୁ 
ସୁଖଦୂଃଖର ରାସ୍ତାରେ 

ଜୀବନ ଯନ୍ତ୍ରଣାର ଉର୍ଷ୍ବରେ 
ଛୁଇଁବାକୁ ଦୂରଦିଗନ୍ତରେ | 

ଲୁହ ଓ ଲହୁକୁ ଏକାକାର କରି 
ସବୂଝଡ଼ ଅନ୍ଧାରକୁ ସାଥ୍‌ରେ ନେଇ 
କେବେ ବାଂତାରା ନାହାରିକାର 
ସାମିଆନା ତଳେ 

କେବେ ଅବା ଭସା ମେଘ ସାଥୁରେ 
ସାଥୀ ହୋଇ ଗଲିବାକୁ 

ସକାଳୁ ସଂଜଯାଏ 

ତାରା ଫୁଟିବାର ବେଳଯାଏ | 


ସମୟ ସମୟରେ 
ଶୁଭିଯାଏ ସମୟର ପଦ୍ଧତୋଳା 
ଚିହ୍ନା ଅଚିହ୍ନା 
ଅନେକ ସ୍ଵପ୍ନଙ୍କର ଇସାରା 
ସମସ୍ତଙ୍କୁ ସାଥ୍‌ରେ ନେଇ 
ଗଲିବାକୁ ହେବ 
ସେଇ ନଦୀର ତୀରକୁ | 
ଦେଖ, ଜଣେ କିଏ 
ସେଠି ଅପେକ୍ଷା କରି ବସିଛି 
ମେଘ ପବନରେ ଭିଜିଭିଜି 
Nr9 

|| ତନ୍ମୟ ସମୟ | 


ଫୁଲର ବାସ୍କାରେ ହଜିହଜି 
ଆହତ ସଂଜ 

ପୁଷ୍ପିତ ସକାଳ 

ସବୁକୁ ନେଇ ଭାସିଯିବାକୁ 
ଦୁଃଖ ସୁଖର ସୁଅରେ 

ଦିନ ଶେଷରେ | 


କେଉଁ ଫୁଲବନର ପାହାଚ ତଳେ 
ଅପେକ୍ଷା କରିଚି ସିଏ, 

ପୋଛି ଦେବାକୁ 

ଦୁଇ ବୁନ୍ଦା ଅଶ୍ର 

ଆପଣେଇ ନେବାକୁ 

ସବୁ ସ୍ବେଦସିକ୍ତ ସମୟ, 

କେଉଁ ଅନାମିକା ଗାଆଁଟିର 
ପାହାଡ଼ ତଳେ 

ସେଇ ଏକଲା ନଦୀର ତୀରରେ 
ଗୁଣୁଗୁଣୁ ଗୀତ ଗାଇଗାଇ 
ଶୁଣାଇବାକୁ 

କେତେ ସୃତି ବିଜଡିତ କାହାଣୀ | 


ବେଳ ଏବେ ରତରତ 
ଅନେକ ଦୂର ପହଞ୍ଚିବାର ବେଳ 
ଦୂରରୁ ଶୁଭିଯାଏ 

ବାହୂଡା ପକ୍ଷୀର କୋଳାହଳ 
ସେଇ ନଦୀତୀରର ଗାଆଁରେ 
କେହି ଜଣେ ଅପେକ୍ଷା କରିଛି 
ଆକୁଳ ଆଗ୍ରହରେ 

ସବୁ ସଂଜ ଶେଷରେ 

ଶେଷ ଆଲୋକରେ ୦୦ 


aL! 

| ତନ୍ମୟ ସମୟ ॥ 


ସେମାନେ ଆସିଥୂଲେ 


ସେମାନେ ଆସିଥିଲେ 

ଆଲୁଅ ଅନ୍ଧାରର ଧୂପଛାଇ ତଳେ 
ସକାଳର ସଜଳ ଶୁଭ୍ରତାରେ 
ଖୋଜୁଥଲେ ରକ୍ତଜବାର ସ୍ତବକ | 
କାଲିର ଅନ୍ଧାରରୁ 

ଜଣେ କିଏ 

ଖୋଜି ବି ଆଣିଥଲା 

ଦରହଜା ପାଦ ଚିହ୍ନ ସବୂକୁ 

ଭଲ କରି ଚିହ୍ନି ନେବାକୁ 

ପ୍ରିୟ ପରିଜନମାନଙ୍କୁ 


ଦିନେ ହୁଏତ 

ଯେତେ ଖୋଜିଲେ ବି 

ମିଳିବନି କାହାର ଠିକଣା | 
ଚିରକାଳ, ଜନ୍ମ ଜନ୍ମାନ୍ତର 
ମନ୍ନ୍ତର ମନ୍ଵନ୍ତର 

ଏମାନେ ଲେଖୁ ଆସୁଛନ୍ତି 
ଆଗାମୀର ଇତିହାସ 

ତୁମକୁ ମୋତେ ସମସ୍ତଙ୍କୁ ନେଇ । 
ସବୁ ଉତ୍ତର ପୁରୁଷଙ୍କ ପାଇଁ 
ସମ୍ୂଦ୍ଧିର ସନ୍ଦେଶ ଦେଇ | 


ଏମାନେ ହିଁ ଦେଖାଇ ଦିଅନ୍ତି 
ପଥ, କାଳ କାଳ 
କେତେ କେତେ ଉତ୍ସବ ମୁଖରିତ ସକାଳ | 
ଥୁଣ୍ଟା ଗଛରେ ଫୁଟାଇ ଦିଅନ୍ତି ଫୁଲ 
ଶ୍ରାବଣୀ ଅନ୍ଧାରରେ 

ire 

|| ତନ୍ମୟ ସମୟ ॥ 


ମଲ୍ଲାରର ସୁରେ ସୁରେ 
ଉତ୍ତାଳ ନଦୀ ହୋଇ ବହିଯାଆନ୍ତି 
ସମୟ ସାଥୁରେ 
ଲମ୍ବ ଲମ୍ବ ପାହୁଣ୍ଡପକାଇ 
କିଂବଦନ୍ତୀ ହେଇ | 
ପରରିଲେ କହନ୍ତି 
କଂଣ ଚିହ୍ନିପାରୁନ ଆମକୁ ? 
କେତେ ଜନ୍ମ ଏଇପରି ଗଲି ଆସିଥୁବ 
ସାଥୂରେସାଥୂରେ ` 
କେତେ ଭଙ୍ଗାଗଢ଼ା ସମୟକୁ ନେଇ 
ସଂଜ ସକାଳରେ 
ଆସନ୍ତା ସମୟକୁ ମଶାଲ ଦେଖାଇ 
ଆତୁର ଅନ୍ଧାରରେ 
ପୀଡ଼ାରେ, ଉତ୍ସବରେ 
ଚିହ୍ନି ବି ପାରିବ 
ପ୍ରତି ଜନ୍ମ ବେଦନାରେ 19୦ 
Hi r୫॥ 

|! ତନ୍ମୟ ସମୟ ॥ 


ପକ୍ଷୀ କ'ଣ ବୁଝିପାରେ 


ଏବେ କାହିଁ ଶୁଭିଯାଏ 

ଏକ ଅଭୁତ କୋଳାହଳ 

ପବନର ସନ୍‌ସନ୍‌ ଶବ୍ଦରେ 
ବିହଙ୍ଗମ ପକ୍ଷର ଆମନ୍ତ୍ରଣରେ 

ଭସା ମେଘର ଭାସିବାପଣରେ | 
ଯେପରି ସମସ୍ତେ ପରରୁଥାଆନ୍ତି 
ସେଇ ଗୋଟିଏ କଥା । 
କେତେକାଳ ଏପରି ଘୁରି ବୁଲୁଥିବୁ 
ସମ୍ପର୍କର ଚଉମୁହାଣରେ ? 
ପଥହରା ପଥକଟିଏ ପରି 
ଆପଣାକୁ ଖୋଜି ବୁଲୁଥବୁ 
ମୋହମାୟରେ ବୋଝ ବୋହି ବୋହି 
.ମେଘ ଅନ୍ଧାରକୁ ସାଥ୍‌ରେ ନେଇ | 


ବେଳ ହୋଇଗଲାଣି 
ଆଉ ଟିକିଏ ପରେ ହୁଏତ 
ଜଢଳିଯିବ ସୂର୍ଯ୍ୟ | 
ନିକଟତର ହୋଇଆସୁଥବ 
ଅନ୍ଧାର ଘେରିଯିବାର ବେଳ 
ଯେଉଁ ଅନ୍ଧାର ଘେରିଯିବ ସଚରାଚର 
ସବୁ ଆତୃନିମଗ୍ଧ ପହର 
ଯେତେସବୁ ଆକୁଳ ଅନ୍ତର | 
ଆଉ ସେଇ ଅନ୍ଧାରରେ ମଶାଲ ଆଲୁଅରେ 
ଯେତେ ବି ଖୋଜିଲେ ଧରାଦେବନି 
ସବୂ ଫୁଲମୟ ସମୟ । 
ଧରାଦେବ ନି 
irDH 

|! ତନ୍ମୟ ସମୟ ॥| 


ନୀଳାକାଶରେ ଛାଇଯାଇଥୁବା 
ବଳାକା ପଂକ୍ରତିର ଶୁଭ୍ର ସମ୍ପୋହନ | 
ସମୁଦ୍ର ସୈକତରେ 

ଶୋଇଥ୍‌ବା ସ୍ଵପ୍ପାୟିତ ସଞ୍ଜ 

ଅବା ଅସ୍ତ ସୂର୍ଯ୍ୟର ଲାଲିମାରେ 
ଆପଣାକୁ ଭିଜାଇ ହଜାଇ 

ସଙ୍ଗ ହୋଇଥବା ପ୍ରିୟ ସାଥୀ । 


ନୀଳ ମେଘ ପଣତରେ 

ସମୟର ଶଙ୍ଖଧବଳ ଚଟାଣରେ 
କେତେ କଣ ଆଙ୍କୁଥାଏ ପକ୍ଷୀ 
ଯେତେ ଛାଇଛାଇକା ଅନ୍ଧାର 

ସବୁକୁ ସାଉଁଟି ସାଉଁଟି 

ବହିନେଇଚି ଯିଏ ଆପଣା ପକ୍ଷରେ | 
ଜହ୍ନ ତାରା ଇନ୍ଦ୍ରନୀଳ ଆକାଶ 
ଇନ୍ଦ୍ରଧନୁର ସାତରଙ୍ଗୀ ଖେଳ 
ଅନାୟାସରେ ନେଇନେଇଚି ବକ୍ଷରେ ! 


ପକ୍ଷୀ କ”ଣ ବୁଝିପାରେ 
ମଣିଷର ଅସହାୟତା 

କ”ଣ ବାଣ୍ଟିଦେଇପାରେ 
ସମ୍ପର୍କର ଅବୁଝା କବିତା ! 
କିପରି ସେ ଖୋଜିହେଉଥାଏ 
ଜୀବନକୁ ସବୁରି ଭିତରେ | 
ଯାହାକୁ ଖୋଜି ହେଉଥାଏ 
କ୍ଷତାକ୍ତ ଆତ୍ସା 

ଆକାଶରେ ପବନରେ 
ଜନପଦରେ 

ମନରେ ବନରେ 

ଦୂର ଅତୀତରେ, ଆକୁଳ ଅନୁରାଗରେ 
ହୃଦୟରେ ନିଭୃତ କକ୍ଷରେ | 


OA 

ତନ୍ମୟ ସମୟ ॥| 


Ir on 


ଜୀବନ ନଦୀର ତୀରେ 


କାଶତଭଣ୍ଡୀର ଶୁଭ୍ର ପଣତରେ 


ପ୍ରଜାପତିର ସାତରଙ୍ଗୀ ଡେଣାରେ 


ପଲାଶର ରକ୍ତିମ ଆଭାରେ 
କେଉ ଆଡ଼ୁ ଉଡ଼ି ଆସେ 


ସବୁ ଅନୁରାଗମୟ ମୁହୂର୍ଭମାନ । 


ଜହ୍ମରାତିର ରୂପମୟତା 
ଚଇତାଳି ବାଆର ଚପଳତା 
ନୀଳାମ୍ବରୀ ଆକାଶରେ 
ତାରାମାନଙ୍କର ସ୍ଵପ୍ନମୟତା 
ସବୁ ତ, ଧୀରେ ଧୀରେ 
କିଏ ବୁଣି ଯାଉଥାଏ 
ସରାଗର ରଙ୍ଗରେ | 

ସଜାଇ ଦେଉଥାଏ 
ଆକାଶରେ ବତାସରେ 
ଫୁଲରେ, ପତ୍ରରେ 

ପ୍ରତିଟି ଶାଖାରେ ଶାଖାରେ 
ସବୁରି କୋମଳ ପାପୁଲିରେ । 


ଭାସି ଆସେ 

ସ୍ଵପ୍ନମାନଙ୍କର କୋଳାହଳ 
ପ୍ରତିଟି କୋଣୁ ଅନୁକୋଣୁ 
ଆଖୁ ଖୋଲିଲେ 

ଉତ୍ସବମୟ ଆକାଶ 
ଅଭିସାରିକା ରାତି 

କାହାକୁ ଆପଣାର କରିହୁଏ । 

| ତନ୍ମୟ ସମୟ ॥! 


ଫୁଲ ଫଗୁଣ 
ଓ ତାରାର ଫୁଲଖରି 
ଅବା ଶ୍ୟାମଳ ସଂଜର ରୂପମୟତା | 


ଜୀବନ ନଦୀର ତୀରେ ତୀରେ 
କୁସୁମିତ ହୁଏ କେତେ ସକାଳ 
ହୃଦୟ ହୁଏ ଆକୂଳ 

ସ୍ଵପ୍ନଲଗ୍ନା ହୁଏ ସମୟ | 
ଧୀରେଧୀରେ 

ନଇଁଆସେ ଆକାଶ 

ଆଉ ଦିଗ୍ବଳୟ ସେପାରିରେ 

କ୍ଲାନ୍ତ ବାଟୋଇ 

ଖୋଜିନିଏ କାକର ହକଳା ସଂଜର 
ସୁକୁମାର ବକ୍ଷ | 

ଶୁଣାଉଥାଏ ଯିଏ 

ସକଳ ସ୍ବପ୍ନର ସ୍ଵାଗତିକା 

ସଂଧ୍ୟା ସମୀରର ଓଠରେ ଓଠରେ 
ପ୍ରତିଟି ପତ୍ର ମର୍ମରରେ । 

ଆଉ ଜ୍ୟୋସ୍କାର କୋମଳ କର ପଲ୍ଲବରେ 
ଭରି ଦେଖୁଥାଏ 

ଏକ ସ୍ଵପ୍ନ ସମୁଜ୍ଵଳ ରାତି 

ହାରି ନିଏ ଯିଏ 

ସବୁ ଶୋକ, ସବୁ କ୍ଲାନ୍ତି ।ଠଠ 


US 

॥ ତନ୍ମୟ ସମୟ ॥ 


କେବଳ ତା'ରି ପାଇଁ 


କେବଳ ତାରି ପାଇଁ 

ଫେରି ଆସିବାକୁ ହୁଏ ବାରବାର 
ସେ ସମୟକୁ 

ପରସ୍ତ ପରସ୍ତ ଅନ୍ଧକାରକୁ ଭେଦି 
ସେହି ବିଦଗ୍ଧ ଆତ୍ସୀୟତାକୁ | 
ଯେଉଁଠି ହସୁଥାଏ କାଶଙଫୁଲ 
ସକାଳର ଶୁଚି ଶୁଭ୍ରତାରେ ! 
ଯେଉଁଠିଥାଏ ସଂଜ ସକାଳର 
ରହସ୍ୟମୟ ଛାଇ ଆଲୁଅର ଖେଳ 
ପକ୍ଷୀର ପକ୍ଷର ଆକୁଳ ଅନ୍ଷା 
ଆଉ ବିଭୋର ମାଟିର 

ଏଶୃର୍ଯ୍ୟ ଓ ଆଶା । 


ମନେହୁଏ ତା'ର କୋମଳ ପାପୁଲିରେ 
ଭରିଦେଇ ପାରନ୍ତିକି ସବୁ କିଛି । 
ଓଠ ଧାରରେ ଫୁଟିଉଠନ୍ତା ତା'ର 
ଅସୁମାରି ଫୁଲର ସ୍ତବକ 

ମହକି ଉଠନ୍ତା ଆକାଶ ବତାସ । 
ଝିଅଟି ପାଇଁ ଖୋଜି ଆଣିବାକୁ ହୁଏ 
ସାଗର ବକ୍ଷରୁ କିଛି ତନ୍ମୟ ସଂଗୀତ 
ନୀଳ ମେଘର କୋଳରୁ 

ସ୍ବପ୍ନର ସଂକେତ । 

ସମର୍ପଣର ସବୁ ସୂତ୍ର ଉପଗର 
ଅବ୍ୟକ୍ତ ଅନନ୍ତ 

ସବୁ ଅନ୍ତରଙ୍ଗ ଅନୁଭବ ! 


ତଥାପି ଆଖରେ ତା'ର 
କେତେ ଉଦାସ ଉଦାସଭାବ ! 

| ତନ୍ମୟ ସମୟ ॥| 


ଉତ୍ସବର ପ୍ରତିଟି ପ୍ରହରରେ 

ଫୁଲର ତୋରଣ 

ରଙ୍ଗ ବେରଙ୍ଗ ଝାଲେରିରେ 

ଆଖ ଝଲସି ଯାଉଥଲାବେଳେ 
ଆଖରେ ତାର ଭରିଯାଉଥାଏ 
କାହିଁ ଏତେ ଅଶ୍ର ? 

କିଛି ଖୋଜି ହେଉଥାଏ ଯେପରି ଆଖଦୁଇ 
ଯେପରି ଲମ୍ବିଯାଇଥାଏ 

ସେ ଗହାଣି, କାହିଁ କେତେଦୂରକୁ 
ଦିଗନ୍ତ ଆରପାରକୁ ! 

ସବୁରି ଭିତରେ 

କିଛି ଖୋଜି ହେଉଥାଏ ସେ 
ନଦୀ ତୀରରେ, ନୀଳ ହଦରେ 
ଆକାଶ ଅରଣ୍ୟ ଓ ଜନପଦରେ | 


ପଣତ କାନିରେ 

ଯେତେ ମୁହଁ ଲୁଗାଇଲେ ବି 

ଧରା ପଡ଼ିଯାଏ 

ଅଶ୍ରପଖଳା ନିରୀହ ମୁହଁଟି ତା'ର 
ମନହୁଏ ଜଡ଼ାଇ ଧରି ରଖୁବାକୁ ତାଂକୁ 
ବକ୍ଷର ଉଷ୍ଠତାରେ 

ସଜାଇ ଦେବାକୁ 

ଅସଜଡ଼ା ଚୂର୍ଣ୍ଣକୁନ୍ତଳ ସବୁକୁ 
ନାନାବାୟା ଗୀତଗାଇ ଆଉଥରେ 
ଶୁଆଇ ଦେବାକୁ ସରାଗରେ ! 


ଆଉ ଏପରି ଏକ 

ଅଭାବନୀୟ ସ୍ଥିତିରେ 

ଅଶ୍ର-ସଜଳ ଆଖୁରେ 

ସେ ପଗରି ବସେ ଏପରି ଏକ ପ୍ରଶ୍ନ 
ଯାହାର ଉତ୍ତର 

| ଚନ୍ମୟ ସମୟ ॥ 


ପଗରି ଆସିଚି ମୁଁ କେତେ କାଳୁ ଆପଣାକୁ 
ସମୟ ସମୟରେ ସମୟକୁ | 

କାହିଁ ସେଇ 

ନିଃସର୍ଭ ଭଲପାଇବାର ଉପତ୍ୟକା ? 

ଯାହା ହଜିଯାଇଛି କେଉଁଠି 

ନିଜର ଅଜାଣତରେ 

ଆତସବାଳିର ଝଲ୍ମଲ୍‌ ଆଲୁଅରେ | 
ଅନ୍ଧାର ଢ଼ଳିଗଲାପରେ 

ଜୀବନକୁ ଜିଇବାର 

ପ୍ରତିଟି ପ୍ରସ୍ତୁତିରେ 19୦ 


Hi ¢9 ॥ 

|| ତନ୍ମୟ ସମୟ ॥ 


ସ୍ଵପ୍ନ ବାହକ 


କାହିଁ ସେଇ ସ୍ଵପ୍ନ ବାହକ ! 

ମଧ୍ଧାହ୍ନର ଝଂଜା ତାତିରେ 

ଧୂସର ଦିଗନ୍ତରେ 

ମରୁର ଦେହରେ ହଜି ଯାଇଥିବା 
ମରୁ ନିର୍ଝରର ଦୀର୍ଘଶ୍ଵାସରେ 

ଲିଭିଲା ଲିଭିଲା ଦିଶୁଥାଏ 

କେତେ ପାଦଚିହ୍ନ । 

ପ୍ରତିଶ୍ରୁତି କିଛି ଜନ୍ମଜନ୍ନାନ୍ତରର | 
ପ୍ରତୀକ୍ଷାର କିଛି ପୁଷ୍ପିତ ପ୍ରହର 

ଆଉ କିଛି ଅନ୍ତରଙ୍ଗ ଅନୁଭବ 

ସବୁ କ”ଣ ସ୍ବପ୍ନ ବାହକର ଅନୁରାଗ! 
ଶିଶୁଟିର ଦରୋଟି ଭାଷାରେ 

ତା'ର ନିଷ୍ପାପ ହସରେ 

କରଅଁଳ ପଲ୍ଲବ ପରି କର ପଲ୍ଲବରେ 
କେତେ ସ୍ବପ୍ନକୁ ବହି ଆଣୁଥାଏ ସେ ! 


ପକ୍ଷୀର କାକଳିରେ 

ଚଳଚଞ୍ଚଳ ହୁଏ ସକାଳ 

ଆକାଶ ବତାସରେ, ଫୁଲରେ ପତ୍ରରେ 
ପ୍ରତିଟି ଉଜ୍ଵଳ ଆଖ୍ପତାର ତଳେ 
ସ୍ବପ୍ନମାନଙ୍କ କୋଳାହଳ । 

ରଙ୍ଗ ଭରିଦିଏ, ବିବର୍ଣ୍ଣ ଦିଗନ୍ତର 
ଜୀବନର ଶ୍ୟାମ ବିସ୍ତୃତିରେ | 

ଫଗୁଣ ହସେ 

ବର୍ଷା ଆସେ 

|| ତନ୍ମୟ ସମୟ ॥ 


H୯୪॥ 


ଫୁଲମାନଙ୍କର ମହୋତ୍ସବ ହୁଏ 
ଆଉ ସବୁ ଦୃଶ୍ୟ ଦୂଶ୍ୟାନ୍ତରରେ 
ବାରି ହୋଇଯାଏ 

ସେହି ସ୍ଵପ୍ନବାହକର ସ୍ଵାକ୍ଷର ! 
ଯିଏ ରଙ୍ଗବୋଳି ଦିଏ 

ହଳଦୀ ବସନ୍ତ ଦେହରେ 

ଛନ୍ଦ ଭରିଦିଏ ଲହରୀମାଳାରେ 
ଆଉ ସଂଗୀତ ଭରିଦିଏ 

କବିର ତୃଷିତ ଓଠରେ 

ସ୍ଵପ୍ନ ଭରିଦିଏ 

ଲେଖନୀ ମୁନରେ |. 

| ତନ୍ମୟ ସମୟ || 


କାଲିପାଇଁ 


ell 
ଅନ୍ଧାର ଛାଇ ଯାଉଥାଏ 

ମନରେ, ବନରେ 

ସବୁ ଶୂନ୍ଯସ୍ଥାନରେ 

ହୃଦୟର ନୀଳ ନିର୍ଜନରେ | 
କେବେ ବି ଦେଖା ଦେଇନଥିବା 
ଏଇ ଅନ୍ଧାର, 

ଯେଉଁଠି ଚିହ୍ନି ହୁଏନି କାହାକୁ 
ଯେଉଁଠି ଗଲିବାକୁ ହୁଏ 

ଚିହ୍ନା ଚିହ୍ନା ରାସ୍ତା ଅଞ୍ଡାଳି ଅଣ୍ଡାଳି 
ଝୁଣ୍ଡି ପଡ଼ିବାକୁ ହୁଏ 

ବାରମ୍ବାର ଅସହାୟ ହୋଇ ! 


ପ୍ରତିଟି ରନ୍ଧୁ ଦେଇ 

. ଭାସି ଆସୁଥିବା ଧାରାଏ ଆଲୁଅକୁ 

ଭରସା କରି 

ସ୍ବପ୍ନ ଦେଖୁବାକୁ ହୁଏ | 

ଗଲିବାକୁ ହୁଏ 

କୁହୁଡ଼ି ଭରା ବନସ୍ତରେ 

ଆପଣାର କରିବାକୁ ହୁଏ 

ଝରିଯାଉଥୁବା କାକର ବିନ୍ଦୁକୁ 

ପତ୍ରଧାରରେ ଝୁଲି ରହିଥିବା 

ଢ଼ଳ ଢ଼ଳ ମୁକ୍ତାରମାଳକୁ ! 

ଆପଣାର ବି କରିବାକୁ ହୁଏ 

ଭିଜା ରାତିର କବିତାକୁ 

ଫେରାଇ ଆଣିବାକୁ ହୁଏ 

ଅତୀତର ସୃତି ସିକ୍ତ ସମୟ ସବୁକୁ | 
i ୯୫॥ 

| ତନ୍ମୟ ସମୟ ॥ 
କିଛି ସ୍ଵପ୍କ୍ଷମ ସମୟକୁ ସାଉଁଟି 
ଅତିକ୍ରମି ଯାଉ ଉତ୍ତାଳ ଉର୍ମିମାଳା 
ବୈଶାଖର ବୁକୁରେ ଝରାଇ ଦେଉ 
ମେଘ ମଲ୍ଲାର 
ଆପଣାର କରି ନେଉ 
ପ୍ରତ୍ୟୁଷ ଓ ପ୍ରଦୋଷର ସବୁ ଭାବମୟ ସମୟ | 
ଆରକ୍ତ ଗୋଧୂଳି, ପକ୍ଷୀର କାକଳି 
ସମସ୍ତେ ଛୁଇଁ ଦିଅନ୍ତି ମଉଳାମନକୁ 
ଏକାନ୍ତରେ, ସରାଗର ରଙ୍ଗରେ !| 
ସବୂଆଡ଼ୁ ଝରି ଝରି ଆସେ 
ଆଲୋକର ମାଳା 
ବିଚିତ୍ର ଅନୁରାଗରେ | 


9 
ଅତି ସନ୍ତର୍ପଣରେ 
ସ୍ଵତିମାନେ ଆସନ୍ତି ଛୁଇଁବାକୁ 
ସମୟର ଶେଷ ସୋପାନକୁ ! 
ଯେଉଁଠି ସବୁ ଆନନ୍ଦ ଉତ୍କଣ୍ଠା 
ଦୁଃଖ ସୁଖମାନଙ୍କୁ 
ଧରି ରଖୁଥୁବା ସମୟ ବାଟ ଖୋଜୁଥାଏ 
ସମୟର ଅନ୍ଧାରି ଗୁହାରୁ | 
ବାଟ ବି ଖୋଜି ଥାଆନ୍ତି ପ୍ରତିଶ୍ରତିମାନେ 
ଯାହା ଦିନେ ଦିଆଯାଇଥୁଲା 
ଉତ୍ତର ପୁରୁଷଙ୍କୁ 
ସବୁ ସ୍ଵପ୍ନମୁଖର ସମୟକୁ | 
ବାଟ ପରରୁଥାଆନ୍ତି 
କେତେ ଚିହ୍ନା ଅଚିହ୍ନା ମୁହଁ 
ଯାଯାବର ଠାରୁ 
ଜୀବନ ଜିଜ୍ଞାସୁ ଯାଏ ! 
eS 

|| ତନ୍ମୟ ସମୟ 


ଧୀରେ ଧୀରେ ଖୋଲିଯାଏ ରୁଦ୍ଧ ଦୁଆର 
ଅତୀତର ପରଦାରେ ଦିଶିଯାଏ 

କିଛି ପ୍ରିୟଜନଙ୍କର ଲିଭି ନଥ୍‌ବା ପାଦଚିହ୍ନ । 
କାହାର ଆଲୁଳାୟିତ କେଶ ଲୋଳିତ ଚର୍ମ 
କୋଟରାଗତ ଚକ୍ଷୁ ଦେଖୁଥାଏ 

କେଉଁ ପ୍ରତ୍ୟାଶାରେ ! 

ଯେପରି ପଟରୁ ଥାଆନ୍ତି ସବୁରି ଖବର 
କିଛି ଆଶା ନିରାଶାରେ ! 


ସବୁ ଶଙ୍କା ଆଶଙ୍କା ଭିତରେ 

ନିଷ୍ତ୍ତ ଦିଶୁଥାଏ ଯୋଡ଼ାଯୋଡ଼ା ଆଖ । 
ପଗରି ବସନ୍ତି କେତେ କ'ଣ 

ଅତୀତର ପାଟକନାରେ, 

ସାଇତା ସୃତି ସବୁ 

ସତେଜ ହୋଇ ଉଠନ୍ତି 

ନୀଳ ଅନ୍ଧାରରେ 

ଛାଡ଼ି ଆସିଥୁବା ସ୍ଵପ୍ନମାନେ, 

ଉନ୍ମଳ ଉଜ୍ନଳ ଦିଶନ୍ତି | 


ପ୍ରତିଶୃତି ସବୁ ଏବେ ତ 
ସମୟର ସାତତାଳ ପାଣିରେ 
ସ୍ୃତିର ସୁନା ଫରୁଆ ଭିତରେ । 
କିଏ ଦେବ ତା'ର ଉତ୍ତର! 
ସବୁ ମଉଳା ସ୍ଵପ୍ନ କଅଁଳି ଉଠିବା ପାଇଁ 
କାହିଁ ସେହି ବିଶ୍ଵାସର ବାରିଧାରା ? 
ଏମିତି ରାତିଟିଏ କାହିଁ 
ସ୍ବପ୍ନ ପାଇଁ ! 
ସ୍ଵପ୍ନ ବି କାହିଁ ପ୍ରୀତିର ମିନାରଟିଏ 
ଗଢ଼ି ତୋଳିବାର ପାଇଁ ? 
ସମୟର ଅତଳ ଅନ୍ଧାରରେ 
କଣିକାଏ ଆଲୁଅ ଯାହା ସଂବଳ 
ଉତ୍ତର ପୁରୁଷଙ୍କ ପାଇଁ | 
cou 

॥ ତନ୍ମୟ ସମୟ ॥ 


mil 
ସୂର୍ଯ୍ୟଚନ୍ଦ୍ର ତାରା ନୀହାରିକା 

ଶ୍ୟାମଳ ଧରିତ୍ରୀରୁ ସକଳ ସଂଜ ଯାଏ 
ସକଳେ ତ ସେଇ ଏକ ସୂତ୍ରରେ ବନ୍ଧା | 
ଅରଣ୍ୟରୁ ଅନ୍ତରୀକ୍ଷ ଯାଏଁ 

ସେଇ ନାଦବ୍ରହ୍ମର ବିସ୍ତୃତ ବିସ୍ତୃତିରେ 
କେଉଁ ମହିମାମୟ ମୁହୂର୍ରର ଅପେକ୍ଷାରେ 
ଚିରକାଳ ସମୟ ହୁଏ ରହସ୍ୟମୟ । 

କେହି ବି ହଜି ଯାଅନ୍ତିନି ଏଠି 

ଏକ ଅଫୁରନ୍ତ ଆବେଗମୟତା 

ଆତୁର ଆତୁର ଭାବ 

ଜୀବନକୁ କରୁଥାଏ ରସସିକ୍ତ 

ପ୍ରତିଟି ପ୍ରାଣକୁ ପ୍ରୀତିସିକ୍ତ | 

ଧୁଆଁଳିଆ ଗୋଧୁଳିରେ 

ରୂପମୟ ରାତିର ଦେହରେ 

ପୁଲକିତ ପ୍ରଭାତରେ 

କେତେ ଯେ ଖୋଜିଛେ ଆପଣାକୁ 

ପ୍ରଶ୍ନ କରିଚେ ପ୍ରତି ମୁହୂର୍କୁ 

ସରି ଆସୁଥିବା ସମୟକୁ ସଜାଇ ଦେଇଚେ 
ଚୁକ୍ତିବଦ୍ଧ କରିଚେ ଆସନ୍ତାକାଲିକୁ 

ସବୁରି ଭିତରେ ହଜାଇ ଦେଇଚେ ଆପଣାକୁ । 


ଏବେ ତ” ସବୁଆଡ଼େ ସ୍ଵପ୍ନମାନଙ୍କର କୋଳାହଳ 
ଅନ୍ଧାର ଆଲୁଅର ଲୀଳା ଖେଳାରେ 
ଉର୍ନ୍ଵବବାହୁ ହୋଇ ଇସାରା କରୁଛନ୍ତି, 
ଅନୁରାଗମୟ ମୁହୂର୍ଭମାନେ । ସାଉଁଟି ନେଉଛନ୍ତି, 
ସକଳ ସ୍ଵପ୍ନମୁଖର ସମୟ 
ଆବାହନୀ ଜଣାଉଛନ୍ତି ସ୍ଵପ୍ନୋଛ୍ଥଳ ରାତିକୁ 
ପ୍ରୀତିମୟ ରତୁକୁ |୦୦ 

Her 

|| ତନ୍ମୟ ସମୟ || 


ଚଢ଼େଇକୁ ପର୍ରନି 


ପରଗ୍ରନି ଚଢେଇକୁ 

ଆତ୍ମ ବଉଳ କୋଇଲି ଓ କଦମ୍ବର କଥା 
ଅନ୍ତତଃ ଥରଟିଏ ପର୍‌ରି ପାର 

କେତେ ଭାର ଦୁଃଖ ସେ ବହି ନେଇଚି 
ତାର କୋମଳ ପଂଖରେ 

କିପରି ସେ ବଞ୍ଚି ରହିଚି 

ନିଦାଘର ନିର୍ମମ ଧାସରେ 

ତଥାପି ସାଥୀ ହୋଇ ଗଲିଚି 

ଅମାନିଆ ଝଡ଼ର ସାଥ୍‌ରେ | 


ବିଶ୍ଵସ୍ତ ସାଥୀଟିଏ ପରି 
ମଳୟ ହିଁ ଭରି ଦେଇଚି 
କିଛି ଆଶା ଆଉ ଉନ୍ମାଦନା । 
ଦିଗ୍‌ ବିଦିଗକୁ ଛୁଇଁବାର 
ଦୁର୍ବାର କାମନା | 

ସଂଜର ଶେଷ ଆଲୋକ 
ଲିଭିଯିବା ଆଗରୁ 

ଆକାଶ ହିଁ ଶିଖେଇ ଦେଇଚି 
ସୁଖ ଦୂଃଖର ଉର୍ଷ୍ଵରେ 

ଆଉ କିଛି ଅଛି 

ଯାହାପାଇଁ ତୁଛ ହୁଏ 

ଛାଡ଼ି ଆସିଥ୍‌ବା, ମଧୁର ସୃତି 
ଆଶା ଆଉ ନିରାଶାର 
ଶ୍ୟାମଳ ଧରିତ୍ରୀ | 


C4 


ଆକାଶ ହି ଦେଖାଇଦିଏ 
ରୀସ୍ତାଟିଏ 
Nec 

!| ତନ୍ମୟ ସମୟ |॥| 


ଆଲୋକ ଓ ଅନ୍ଧାରର ଅନେକ ଉର୍୍ରେ 
ମିଶିଯିବାକୁ ସମୟର ବୁଦ୍ବୁଦ୍ରେ | 
ବିସ୍ତାରିତ ହୋଇଯିବାକୁ 

ସମଗ୍ର ନଭ ମଣ୍ଡଳରେ 

ଏକାକାର ଯେଉଁଠି ହୁଏ 

ତ୍ରିଲୋକ 


ବିନ୍ଦୁର ବିପୁଳ ବିସ୍ତୃତିରେ 1୮ 
ll ୧oo॥l 

| ତନ୍ମୟ ସମୟ ॥ 


ଜୀବନ ଯନ୍ତ୍ରଣାର ଉର୍ବ୍ଵରେ 


ଗୋଧୁଳିର ବର୍ଣ୍ଣ ବିଭାରେ 
ଯେତେବେଳେ ଆରକ୍ତ ହୁଏ ସାଗରବକ୍ଷ 
ଉତ୍ତାଳ ହୁଅନ୍ତି ଉର୍ମିମାଳା, 

ଅତୁଳନୀୟ ଆବେଗରେ 

ମୁଖର ହୁଏ ବେଳା ଭୂଇଁ 

ସ୍ବପ୍ନ ମୁଖର ହୁଅନ୍ତି ଶାମୁକା ସବୁ । 
ବିଭକ୍ତ ହୁଏ ସାଗର ବକ୍ଷ 

ପ୍ରୀତିରେ, ସୃତିରେ, ଅନୁରକ୍ତରେ 

କିଛି ପାଇବାର ଆଶାରେ 

ବା ମୁକ୍ତିର ଅନ୍ତେଷାରେ | 


କିଏ ଆସେ 

ଏକାକାର ହୋଇ ଯିବାକୁ 

ସେଇ ଅପୂର୍ବ ବର୍ଶ୍ତୋତ୍ସବବରେ 

ଢାଳି ଦେବାକୁ ସବୁ ଅବସାଦ, ସବୁ କ୍ଲାନ୍ତି 
ସାଗର ବକ୍ଷରେ 

ଖୋଜିହୁଏ କିଏ ତାର ଶୀତଳ ସ୍ପର୍ଶ 
ତନ୍ମୟାଭୂତ ହୁଏ 

ନାଆ ମେଲିଦିଏ 

ତରଙ୍ଗମାଳାର ଉତ୍ତାଳ ସଙ୍ଗୀତ ତାଳେ ତାଳେ | 
ଆଉ ବା କିଏ ଆତ୍ୃହରା ହୁଏ 

ମୁକ୍ତାର ସନ୍ଧାନରେ | 


କାହାକୁ ନିରାଶ କରେନି ମହୋଦଧ ! 
କିଛି ମଧୁର ଶବ୍ଦର ରାତୁରୀରେ 
କିଛି କୋମଳ କଥାର ଛଳରେ 
ଦେଇ ଦିଅନ୍ତି ସଭିଏଁ 
i ୧୦୧ ॥ 

ସବୁ ସ୍ବପ୍ପାହତ ସମୟକୁ 
ଆହତ ବର୍ଭମାନରୁ, ସାଗରକୁ | 
ଆଉ ପ୍ରତିବଦଳରେ 

ସାଉଁଟି ନିଅନ୍ତି ସକଳ ଏଶ୍ବର୍ଯ୍ୟକୁ 
ତା'ର ନାଳ ବିସ୍ତୃତିରୁ । 

ସଞ୍ଜର ଶେଷ ଆଲୋକରେ 
ଖୋଜି ହୁଅନ୍ତି 

ଆପଣାର ପରିଚୟ 

ହଜାଇ ଦେଇଥବା ଅସ୍ତିତ୍ବ 
ଉଦାର ସାଗର ସବୁକିଛି ଦେଇଦିଏ 
ଆଉଁଶି ଦିଏ ଆଶ୍ଵାସି ଦିଏ 

ଭରସା ଦିଏ । 

କିଛି ମଧୁର ପ୍ରତିଶ୍ରୃତିର ଛଳରେ 
ସ୍ଵପ୍ନମୟ କରେ ଆସନ୍ତା କାଲିକୁ | 


ଆଶ୍ଚର୍ଯ୍ୟ ହୁଏ କବିର ଅନ୍ତରାତ୍ସା 

କାହିଁକି ଏତେ ଉଦାର 

ଏଇ ରହସ୍ୟମୟ ସାଗର ! 

ବାରବାର ପରାରି ବସେ ବେଳା ଭୂଇଁକୁ 
ଏହାର ଉତ୍ତର | 


ଅତିପ୍ରିୟ ସାଥୀ ପରି 

ଆପଣାକୁ ନିଃସ୍ବ ବୋଲାଉ ଥବା 
ସେଇ ଦରଦୀ କବିଟି 

ସମର୍ପି ଦିଏ ସକଳ ପ୍ରାଣୋଳ୍ଛାସ 
ସକଳ ପ୍ରୀତିମୟତା, 

ସାଗର ବକ୍ଷରେ 

ପରମ ଆହ୍ଲଦରେ 

ଜୀବନର ଯନ୍ତ୍ରଣାର ଉର୍ଷ୍ବରେ |ଅ୮ 


‘lI ୧୦୨ ॥ 

ନଇରଘାଟ 

ଅନେକ କଥା ଅଛି 

ଯାହା ବୁଝିବି ବୁଝିହୁଏନି ସହଜରେ 
ଯେମିତି ପତ୍ରଝରା ରତୁରେ 
ପକ୍ଷୀମାନଙ୍କର ଅବୁଝା କୋଳାହଳ 
କିଛି ଅସହାୟ ଭାବ ! 

ଯେମିତି ଶୀତ ସକାଳରେ 

ଶିଶିର କଣାର କୋହ 

ଝରା ଶ୍ରାବଣର ଆକୂଳ ବିଳାପ । 


ଯେତେବେଳେ ପବନ ବହିଆଣେ 
ସବୁ ଭାବ ଅଭାବର ଭାଷାକୁ 
ଶବ୍ଦମାନଙ୍କର ଗୋପନ ଅଭିସାରକୁ 
ଅନ୍ତରର ନୀରବ କୋଠରିରେ 
ଶୁଭିଯାଏ କାହାର ମୂଦୁ କରାଘାତ 
ଦୂର ଅତୀତର କୋମଳ କୋଳାହଳ 
ଶ୍ରାବଣ ଝୁଲାର ଗୀତ | 
ଆଉଥରେ ସେଠି ବସନ୍ତ ଆସେ 
ଫୁଲର ମହୋସ୍ସବ ହୁଏ 
ସମୟର ପଣତରୁ ଫିଟି ଆସନ୍ତି 
କିଛି ଚିତ୍ରିତ ପ୍ରଜାପତି 
ବହି ଆଣନ୍ତି ସାଙ୍ଗରେ 
ସୁକୁମାର ରତୁଙ୍କୁ 
ଆଇମା”ର କାହାଣୀ ପେଡ଼ିରୁ ଯେପରି 
ଖସି ଆସନ୍ତି ଅନେକ ସ୍ଵପ୍ନ କଢ଼ି 
ସ୍ବପ୍ନ ବାଣ୍ଟିବାକୁ । 

କିଏ ବା ବୁଝେଇବ 

ସବୁ ସ୍ଵପ୍ନ କଢ଼ି କାହିଁକି 

ଫୁଲ ହୋଇ ଫୁଟନ୍ତି ନି 

ସବୁ ଫୁଲ ବି କାହିଁକି 

ମହକ ବୁଣନ୍ତିନି ! 

ସକାଳର ଶୁଭ୍ର ପଣତରେ 
ଲେଖାଯାଇଥୁବା 

ଯେତେଯେତେ ଦରଦୀ କବିତା 

କାହିଁକି ଆପଣାର ହୁଏନି 

କାହିଁକି ସ୍ଵତି ସବୁ ଧୂଆଁଳିଆ ଦିଶୁଥାଏ 
ଗୋଧୂଳି ବେଳାରେ ! 

ଯେତେବେଳେ ପୁବେଇ ପବନରେ 
ଭାସି ଆସିଥାଏ କାହାର ଉଦାସ ରାଗିଣୀ 
ଛାଇ ଛାଇ ଅନ୍ଧାରରେ 

ଭାସିଆସେ ଅସୁମାରି ଅବୁଝା କାହାଣୀ 
ଆତ୍କାର ଡାକରେ ଉଠିଆସେ ଦ୍ଵିତୀୟା ଜହ୍ନ 
କିଏ ଜଣେ ପ୍ରତୀକ୍ଷା କରିଥାଏ 

ଉନ୍୍ଳ ଦୀପାଳି ଧରି 

ଆଲୋକିତ କରିବାକୁ ତଟଭୂଇଁ 
ତଟଧାରରେ ଦିଶିଯାଏ 

ଭାସମାନ ହୁଲି ଡଙ୍ଗାଟିଏ 

ଆଉ ନାଉରିଆର ଚିହ୍ନା ଚିହ୍ନା ଛାଇ |୦୦ 

ପ୍ରୀତିମୟତା 


ପ୍ରୀତିମୟତା 

କିଛି ଅବୁଝା ଅନୁଭବର 
କିଛି ଅବୋଧ ଆମ୍ପୀୟତାର 
କିଛି ଅଧାଭୁଲା କବିତାର 
ମଧୁର ପଂକ୍ତି ପରି 

ଛାଇ ଅନ୍ଧାରର ଖେଳ | 
ପ୍ରତିଟି ଧ୍ଵନି ପ୍ରତିଧ୍ବନିରେ 
ତା'ର ପଦଧ୍ଵନି 

କେତେ ଉତ୍ତାଳ 

ଅତଳ, ଅଥଳ | 

ପ୍ରତିଟି ପୁଷ୍ପିତ ମୁହୁଁରତର 
ମୁକସାକ୍ଷୀ ସେଇ 

ପ୍ରତି ଅଶ୍ରୁଳ ବେଳାର ସାଥୀ | 
ଅଭିମାନ 'ଅନୁରାଗର 

ମିଛ ଖେଳ ଭିତରେ 
କେତେ ଦୂଢ଼ ଅଥଚ 
ଶାଶ୍ବତ ତାର ସ୍ପିତି । 
ସେଇତ ଇସାରା କରେ 
ଏକ ଉତ୍କଳ ଦିଗ୍‌ବଳୟ ଆଡ଼େ 
ଅପେକ୍ଷାର ଭବିଷ୍ୟତ 
ଅନୁରାଗମୟ ଅତୀତ 
ନିର୍ଭୁଲ ବର୍ଭମାନ 

ସବୁକୁ ସାଥ୍‌ରେ ନେଇ 
ପାଦ ବଢ଼ାଏ 

ଗୁଣୁ ଗୁଣୁ ଗୀତ ଗାଉଥାଏ 

ବର୍ଷୀ ବୈଶାଖ ବସନ୍ତ ସାଥ୍‌ରେ | 
ହୃଦୟକୁ କରେ 

ଶ୍ୟାମଳମୟ 

ଦିଗନ୍ତକୁ କମନୀୟ | 


ଅତୁଳ ଆମ୍ବୀୟତାରେ 

ବାନ୍ଧିନିଏ ସମୟକୁ 

ନକ୍ଷତ୍ର ନୀହାରିକା ନୀରବତାକୁ, 
ଯାହାର ଇସାରାରେ 

ଉତ୍‌୍କର୍ଣ୍ଣ ହୁଏ ହୃଦୟ | 

ପାଦ ବଢ଼ାଇ ଦିଏ 

କେଉଁ ରହସ୍ୟମୟ ସମୟକୁ 
କେଉଁ ଶାଶ୍ବତ ଅଭିସାରରେ 
ଅନନ୍ତ ଅନୁରାଗରେ |ଅ1 

~~ —~ 
ନଦୀ ହ କହପାରବ 
ନଦୀକୁ ପରରିଲେ 
ସେ ହିଁ କହିପାରିବ 
ସବୁ ସୁଖ ଦୁଃଖର କଥା 
ଜୀବନ ଜୁଆର ଭଙ୍ଟାର କାହାଣୀ | 
କେତେ କବିତାର ମୂର୍ଚ୍ଛନା 
ଝରି ଯାଇଥାଏ ଦେହରେ ତା'ର 
କେତେ ମୌସୁମୀ ଶୀତଳ ଛୁଆଁରେ 
ଶିହରିତ ହୁଏ ବକ୍ଷ ତା'ର 
ଆଉ କେତେ କିଶୋରୀଙ୍କର 
ନୂପୁର ଧ୍ବନିରେ ଚଳଚଞ୍ଚଳ ହୋଇଯାଇଛି 
ତଟଧାର | 


ନଦୀ ହିଁ କହିପାରିବ 

କିପରି କଳା ଭଅଁର ମେଘର ଛାଇରେ 
ଘନ ନୀଳ ହୋଇଯାଏ ପ୍ରତିଟି ତରଙ୍ଗ 
ନଇଁ ଆସିଥାଏ ସରାଗରେ ଆକାଶ 
ଦେଖବାକୁ ଆପଣାର ପ୍ରତିବିମ୍ବ 
କେତେ ସୃତିର ପାଖୁଡ଼ା 

ଝରି ଯାଇଥାଏ ବକ୍ଷରେ ତା'ର 
କେବେ ଅବା ଅସ୍ତରାଗର କବିତା 
ପ୍ରତିଧ୍ଵନି ତୋଳୁଥାଏ 

ବାରବାର | 

ସେହି ଦେଖୁଥବ 

କେତେ ସୀମନ୍ତିନୀଙ୍କ ଅଶ୍ରରେ 

ଉଷ୍ମ ହୋଇଉଠିଥବା 

ଉଦୟ ଓ ଅସ୍ତରାଗର ବେଳାଭୂଇଁ 

କେଉଁ ପ୍ରିୟତମର ରାହା ଦେଖୁ ଦେଖୁ 
ସରି ଆସୁଥିବା ସୁବର୍ଣ୍ଣ ଗୋଧୂଳି । 


ନଦୀ ହିଁ ଦେଇପାରିବ 

ସବୁରି ଉତ୍ତର | 

ସେ ହିଁ କହିପାରିବ 

କେତେ କାଳ ଏହିପରି 

ଭାସି ବୁଲିବାକୁ ହେବ କାଳର ସ୍ତୋତରେ 
କେତେ ସୃପ୍ପଙ୍କୁ ବାନ୍ଧି ନେବାକୁ ହେବ 
ନୀଳ ମାସ୍ତୁଲରେ 

ନିଥର ଅନ୍ଧାରରେ 1୦ 

ଉଠାଅନି ତା'କୁ 


ଆଉ ଘଡ଼ିଏ ମାତ୍ର 

ତାକୁ ଶୋଇବାକୁ ଦିଅ 

ଦିଗନ୍ତର ଶେଷ ତାରା ଲଭିଯିବା ଯାଏଁ 
ଫୁଲ ଫୁଟିବାର ବେଳଯାଏଁ 

ସବୁ ସ୍ଵପ୍ନ ସରିଯିବା ଯାଏଁ । 

ଖେଳି ବୁଲୁଛି 

ଛୋଟିଆ ମନଟି ତା'ର 

ଇନ୍ଦ୍ରଧନୁର ପାହାଚରେ 

ଫେନିଳ ଉର୍ମିର ବକ୍ଷରେ 

ବିହଙ୍ଗମର କୋମଳ ପକ୍ଷରେ | 


ଆଉ ମାତ୍ର କେତେ ଘଡ଼ି 

ଉଠାଅନି ତାକୁ 

ପ୍ରଜାପତିର ଡେଣାକୁ ବାହୁରେ ସଜାଇ 
ଘୁରିବୁଲୁଆଉ ସେ 

ନୀଳ ପରୀର ଦେଶରେ 

ବିହ୍ଵଳ ବେଳାର ବୁକୁରେ | 

ଭରା ଶ୍ରାବଣର ସୁଅରେ ସୁଅରେ 

ଭାସି ବୁଲୁଥାଉ 

କାଗଜର ଡଙ୍ଗା ତା'ର | 

ସ୍ଵପ୍ନ ସବୂକୁ ବାନ୍ଧି ନେଇ ନୀଳମାସ୍ତୁଲରେ 
ଭାସିଭାସି ଯାଉ ସେ 

କେଉଁ ଲବଙ୍ଗ ଦ୍ଵୀପକୁ 

ସ୍ଵପ୍ଣାଭ ସମୟକୁ ସରାଗରେ | 


ଉଠାଅନି ତା'କୁ 


ଥରେ ଉଠିଗଲେ 

ପ୍ରଥମ ପ୍ରହରରେ ହିଁ 

ହଜିଯିବ ସ୍ଵପ୍ନ ସବୁ କେଉଁଆଡେ 
ବନ୍ଦୀ ହେବ ଜୀବନ 

ସମ୍ପର୍କର ସୁବର୍ଣ୍ଣ ପଂଜୁରିରେ 
ଧୂସର ଦିଶିବ ଚଲାବାଟ 

ଉତ୍ତପ୍ତ ହୋଇଯିବ ଚଲାଭୂଇଁ 
ତଥାପି ଚାଲିବାକୁ ହେବ 
ଅନେକ ରାସ୍ତା 

ସୂର୍ଯ୍ୟ ଢଳିଯିବା ଯାଏ ! 

ସଂଜର ଘନ କୁହୁଡିରେ ହଜିଯିବା ଯାଏ 
ସବୁରି ଭିତରେ ନିଜର ଅସ୍ତିତଵକୁ 
ହଜାଇ ଦେବାଯାଏ |! 

ଉଠାଅନି ତା'କୁ 

ସ୍ଵପ୍ଟିଏ ସରିଯିବା ଯାଏ [୮୦ 

ଅପରାଜିତା 


ଅପରିଚିତା ପରି 

ଫେରାଇ ଦେଇଚି ତାକୁ ବାରମ୍ବାର 
କିଛି ବି ସମ୍ପର୍କ ନାହିଁ ଯେପରି 
ଅଭିନୟ କରିଚି 

କିଛି ନ ବୁଝିପାରିବାର । 

ତଥାପି ତା'ର ନିଜସ୍ଵ ବାସ୍ସା 

ବାରବାର ଫେରି ଆସିଚି 

ମୋର ଫୁଲ ବଗିଗ୍ାରେ 

ଅପରାହ୍ନ ଆଲୁଅରେ 

ଫୁଲ ଆଉ ପ୍ରଜାପତିର ବାଙ୍ମୟତାରେ 
କେବେ କେବେ 

ଅତି ସନ୍ତର୍ପଣରେ କରାଘାତ କରେ ସେ 
କୋଠରିର ବନ୍ଦ ଝରକାରେ | 


ଥରି ଉଠେ ସବୁ ନିବୁଜ ଦୁଆର 
ବହିଆସେ କିଛି ପରିଚିତ ବାସ୍ତା 
ବୁଝିପାରେ କେତେ ଆତୁର ତା'ର ଡାକ 
ବୁଝିପାରେ ସବୁ ତା'ର ଅଳି ଖେଳ | 
ଏମିତି ଏକ ଅବୁଝା ଅସହାୟତାରେ 
ମିଥ୍ୟା ଅଭିମାନରେ 

ବୁଝାଇ ବସେ ଆପଣାକୁ | 
ଫୁଲଦାନୀର ଫୁଲମାନଙ୍କୁ ମାଗି ବସେ 
ମୁଠାଏ ମହକ 

ଚଟାଣ ଉପରେ ବିଛେଇ ହୋଇଥବା 
ଆଲୋକରୁ 

ଜୀବନ ପାଇଁ କିଛି ଅନୁରାଗ 


୧୧୧ ॥ 

ସବୁକୁ ନେଇ ସଜାଇ ବସେ 
ଅପରିଚିତ ସମୟକୁ | 


ବିଞ୍ଚିଦିଏ ଆବେଗରେ ଅବିର ମୁଠାଏ 

ଆକାଶ ବତାସରେ 

ତରଳି ତରଳି ଆସୁଥାଏ 

ସବୁ ଅଭିମାନ ଅନୁରାଗ 

କଅଁଳ ସଂଜରେ | 

ଝରକାର ଆରପାଖରୁ ହସୁଥାଏ ପୂର୍ଣ୍ଣିମାର ଜହ୍ନ 
କରାଘାତ କରୁଥାଏ ଅକ୍ଷୟ ଅତୀତ 

ତା'ଠାରୁ ମୋର ଛୋଟିଆ ଦୂରତ୍ବ |ଅଅ 

ଶତାବ୍ଦୀର ଯେତେ ଆଷଶା 


ଶତାବ୍ଦୀର ଯେତେ ଆଶା 
ବିଶ୍ଵାସର ବାଲିବନ୍ଧ ଭାଙ୍ଗ 
ସ୍ବୃତିର ଶାମୁକା କେତେ 
ବାଲୁକାର ଯେତେ ବ୍ଯାକୂଳତା 
ଲହରି କି ବୁଝିପାରେ 

ଯେତେ ସବୁ ଦୀର୍ଘଶ୍ବାସ 
ସ୍ଵପ୍ନଭରା ନିଥର ନିଶାର୍ଵେ 
କିବା ଅବା ବୁଝିପାରେ 
ହୃଦୟର ସବୁ ଆତୁରତା । 


ଶତାଦ୍ଦୀର ଯେତେ ଆଶା 
ଯେତେ ଯେତେ ବିଦଗ୍ଧ ପ୍ରହର 
ଅକ୍ଷୟ ସେ ଅନୁରାଗ 
କୈଶୋରର ମୁଗ୍ଧ ସମର୍ପଣ 
ସୁକୁମାର ସବୁ ଆଶା 

ଭାଷା ଯେତେ କମ୍ପ କଳିକାର 
କରାଳ କାଳର ଦେହେ 

ସବୁ କାହିଁ ହୁଅଇ ନିଶ୍ଚିହ୍ନ । 


ଶତାବ୍ଦୀର ଯେତେ ଆଶା 
ଅବଶୋଷ ଯେତେ ସମୟର 
ହୃଦୟର ଉଦ୍‌ବେଳନ 
ମେଘମୟ ବେଳାର ଦେହରେ 
ଲେଖୁଯାଏ ଶିଳାଲିପି 
ଅସୁମାରି ଲୁହର କୋହର 
ଘନୀଭୂତ ଅନ୍ଧକାରେ 
ବହିଯିବା ଅଶ୍ରୁ ଆବେଗରେ । 
I een 

ଶତାବ୍ଦୀର ଯେତେ ଆଶା 

ମୋହାଛନ୍ନ ତୃଷାତୁର ବେଳ 

ହୃଦୟର ଯେତେ ଆଶା ଭାଷା ଯେତେ 
ବିନିଦ୍ର ବେଳାରେ 

ବୁଝେନି ଜୀବନ କିଛି 

ପ୍ରତ୍ୟୟର ଅୟୁତ କାହାଣୀ 

ଯାହାକିଛି ବହିଯାଏ 

ସ୍ଵପ୍ନଭରା କାଗଜ ନାଆରେ ।୮୦ 


I ୧୧୪॥ $ 

ସମୟ କେବେ ଉତ୍ତାଳ ତ କେବେ 

ଛଳଛଳ | 

ମନ୍ତ୍ରମୁଗ୍ଧ କରେ ହୃଦୟକୁ 

ବିଞ୍ଚଦିଏ ମୁଠାଏ ଜହ୍ମ ଆଲୁଅ 

ମେଘ ମେଦୂରିତ ଆକାଶରେ 

ଦ୍ରବୀଭୂତ କରେ ହୃଦୟକୁ 

ବର୍ଷଣ ମୁଖର ରାତିରେ 

ଭରିଦିଏ ଅନେକ ଉଷ୍ପତା ଅବାଞ୍ଚିତ ଅନ୍ଧକାରରେ | 


ବେଳେବେଳେ, ସାମନା କରିବାକୁ ହୁଏ 
ସେଇ ନିଲିପ୍ତ ନିର୍ବିକାର ନୀଳଛାଇମାନଙ୍କର । 
ସବୁରି ଭିତରେ ସେ ' ହିଁ ଧରା ଦିଏନାହିଁ 
ଯାହାକୁ ଖୋଜି ଖୋଜି 

ବିତିଯାଏ, ସମଗ୍ର ଜୀବନ କାଳ 

କେତେ କେତେ, ସଂଜ ଓ ସକାଳ | 
ପ୍ରତୀକ୍ଷାର ଅସହାୟତାରେ 

କୋହରିତ ହୋଇଚି ଦିଗ୍‌ବଳୟ 

ସମୟ ହୋଇଚି ଅଶ୍ରଳ । 

ସେଇ ତ! ପ୍ରତିଶ୍ରତି ଦେଇଥଲା 

ସାଥ୍‌ ହୋଇ ରଲିବାର ବର୍ଷା ଅନ୍ଧାରରେ 
କାକରଭିଜା ସକାଳରେ, ଜହୁ ଆଲୁଅରେ | 


ସ୍ୃତିର ସତେଜ ସୋପାନରେ 
ଏଇତ ତା'ର ପଦରିହ୍ନ 
ଯାହା ଲନ୍ବିଆସିଚି ଏଇ ପାଚନ୍ଛଶାଳାର ପାହାଚଯାଏ 
ପ୍ରତିଟି ଧୂଳିକଣାରେ, ଯାହାର ଲେଖା ହୋଇଚି 
ଅନେକ ଅକୁହା କାହାଣୀ 
॥ ୧୧୫॥ 

କେତେ ଜୁଆର କେତେ ଉଜାଣୀ 
ଅମାବାସ୍ୟାର ଅନ୍ଧକାରରେ 

ସେ ହିଁ ଲେଖୁଆସିଚି ପୂର୍ଣ୍ଣିମାର ପଦାବଳୀ 
ଅଭିଶପ୍ତ ସମୟକୁ ଶୁଣେଇ ଆସିଚି 
ସୂର୍ଯ୍ୟୋଦୟର କବିତା | 

ଶୁଣେଇଚି ମେଘମେଦୂରିତ ଆକାଶକୁ 
ବତାସକୁ, ଝଡ ଅନ୍ଧାରକୁ 

ପୁଲକିତ ଜ୍ୟୋସ୍କାର କାହାଣୀ | 

କାହାର କ୍ଲାନ୍ତ ଆଖୁ ପତାକୁ 

ମୁଦି ଦେଇଚି ସେ 

ଗାଇ ଗାଇ ସଂଜର ସେରେନାଡେ | 


ଯଦି କେବେ ଛାଇ ଯାଇଚି ସଚରାଚର 
ବ୍ୟଥା ବିଧୁରିତ ବେଳା 

କେବେ ବର୍ଷା ହୋଇ ଝରିଯାଇଚି ତ 
କେବେ ରାଗ ରଞ୍ଜିତ କରିଚି 
ହୃଦୟାକାଶକୁ, ବର୍ଷ୍ାନୀର ରଙ୍ଗରେ | 
ଉଲ୍ସିତ ହୋଇଚି, ବୈଶାଖର ବିଭାବରୀ 
ରୁଣୁଝୁଣୁ ବର୍ଷାର ନୂପୁରରେ 

କୋଟି ଉଛ୍ାସ ବୁଣିହୋଇ ଯାଇଚି 
ଜନରେ, ମନରେ | 


ସବୁ ସ୍ପର୍ଶକାତର ମୁହୂର୍ରରେ 

ସେଇତ ଖୋଜି ପାଇଚି 

ଆପଣାର ପ୍ରୀତି ଜୁଡ଼ୁବୁଡ଼ୁ ଆତ୍ମାକୁ 

ସବୂରି ଭିତରେ | 

ଅଣୁରେ ଅଣୁରେ ଦେଖୁଚି ଆପଣାର ପ୍ରତିବିମ୍ବ 
କଣିକାଏ ଆଲୋକର ଅପେକ୍ଷାରେ 
ବିତିଯାଉଥବା ଜୀବନକାଳ ହୋଇଛି ଉଜ୍ଵଳ । 
ଉଜ୍ଵଳ ଉଜ୍ଵଳ ବି ଦିଶିଚି 

ପ୍ରତି ସୂର୍ଯ୍ୟୋଦୟର ସକାଳ 

ଅସ୍ତରାଗର ବେଳ 1୦୦ 

ମହୀରୁହ 


ଝଡର ଶେଷରେ 

ସବୁ ଶୂନ୍ୟତାକୁ ଆପଣାର କରି 
ସବୁ ଅନ୍ଧାରକୁ ସାଉଁଟି ସାଉଁଟି 
ଠିଆ ହୋଇଥଲା 

ସେଇ ମହିରୂହ 

ଆକାଶକୁ ମଥାଟେକି । 
ଗାଇଥୁଲା 

କେଉଁ ପ୍ରାଚୀନ ସଂଗୀତ 
ଜୀବନର ଶାଶ୍ବତ ପଦାବଳୀ | 
ସମାଧୁସ୍ଥ ଥଲା 

ଭୂମିସ୍ପର୍ଶ ମୁଦ୍ରାରେ 

ସୂର୍ଯ୍ୟର ଅଖଣ୍ଡ ତେଜ 
ପବନର ସନସନ ଶହ 
ବାହୁଡା ପକ୍ଷୀର କୋଳାହଳ 
ଶାଖାରେ ଶାଖାରେ 

କେତେ ଗହଳ ଚହଳ 

କ୍ଲାନ୍ତି ହାରିଥିବା, ପଥକର 
ସବୁ ସଜଳ ବେଳ 

ସବୁକୁ ଆପଣେଇ ନେଇଥୁଲା 
ଛାୟା ଦେଇଥୁଲା 

ଦେଇ ଥଲା ଫୁଲଫଳ 

ଏକ ପ୍ରୀତିମୟ ବେଳ । 


ଝରାପତ୍ର ରତୁରେ 
ବୃକ୍ଷଟି କହିଥଲା ସଭିଙ୍କୁ 
କେତେ ଅଭିମାନ ଅନୁରାଗର କଥା 


ସକଳ ବ୍ୟଥା 
ees 

ଜନ୍ନଜନ୍ନାନ୍ତରର ସାଥ ଏଇ ମଣିଷ 
କଣ ବୁଝିଲା 

ଆଉଁସି ଦେଇଥିଲା ତା'କୁ 

କିଛି ସରାଗରେ 

କିଛି ବେଦନାଭରା ଦୀର୍ଘଶ୍ବାସରେ । 
ବାରବାର ସେ ଶୁଣିପାରୁଥଲା 
ବୃକ୍ଷଟିର ହୃଦୟର ସନ୍ଦନ 

ଝରାଇ ବି” ଦେଇଥୁଲା ଦୂଇଚୁନ୍ଦା ଅଶ୍ରୁ 
ସମ୍ପର୍କର ଏତେ କୋଳାହଳ ଭିତରେ 
ଆପଣାକୁ ତଉଲିଥୂଲା ମଣିଷଟି 

ଆଉ ବୃକ୍ଷକୁ ପରରିଥଲା 

ସେଇ ଗୋଟିଏ ପ୍ରଶ୍ନ । 


କେତେକାଳ ଗଲିଥୁବୁ 

ଏପରି ଏକାଏକା 

ବର୍ଷା, ବୈଶାଖ, ବସନ୍ତ ସବୁକୁ ସାଥ୍‌ରେ ନେଇ 
କେତେବି ଗଲିବୃ, ଏଇ କୁହୁଡି କାକରରେ 
ଅବୁଝା ମନକୁ ସାଥରେ ନେଇ ? 

କେହି ବି ବୁଝିବେନି 

ମନଂ ତଳର କ୍ଲାନ୍ତିକୁ 

ତୋଳି ନେବେନି କିଏ 

ପତ୍ରଝରା ରତୂର କବିଡାକୁ | 

ସେତିକି ବେଳେ 

ବାଉଳା ପବନ ଝରାଇ ଦେଇଥିଲା 
ଶାଖାରେ ଶାଖାରେ, ପ୍ରତିଟି ପତ୍ରଧାରରେ 
ଟୋପାଟୋପା କାକର ବୁନ୍ଦାକୁ 

ସାଉଁଳେଇ ଦେଉଥୁଲା 

ଆପଣାର ପାପୁଲିରେ 

ଝାଉଁଳା ପତ୍ରଙ୍କ, 

ଜନ୍ମଜନ୍ନାନ୍ତରର ସାଥ, ସେଇ ମଣିଷ 
ତୋଳି ନେଇଥୂଲା 

ସବୁ ପତରଝରା ରତୁର କବିତାଙ୍କୁ | ୦୦ 


Heer 

| ତନ୍ମୟ ସମୟ ॥| 


ସେଇଥିଲା ଶେଷି ଲଗ୍ର 


ହୃଦୟର ଯେତେ ଯେତେ 
ଉଦ୍‌ବେଳନ 
ପ୍ରୀତିର ପ୍ଲାବନ 
ଉର୍ମିର ଆତୁର ସୁର 
ସ୍ବେହର ବନ୍ଧନ 
କିଛି ନୂଆ ପ୍ରତିଶ୍ରୁତି 
ସ୍ୃତିର ବିଭୂତି । 

' କିଏ ଆଜି ଭର୍୍ବାହୁ 
ତୋଳିନିଏ ବକ୍ଷେ ତା'ର 
ଲହରିର ଆତୁରତା 
ସବୁ ତା'ର 
ଛନ୍ଦହରା ଗୀତି | 


କେତେଫୁଲ ଫୁଟିଗଲେ 
ମହକାଇ କେତେ କେତେ 
କଅଁଳ ସକାଳ | 
କେତେ ଅଶ୍ର ଝରିଥୁଲା 
ବିତିଥଲା ଉଜାଗରେ 
କେତେ ଝରାଶ୍ରାବଣ ଅନ୍ଧାର | 
ଅବା କେବେ 
ତାରାଙ୍କର ପଟୁଆର ତଳେ 
ବିତିଥଲା ବିଭାବରୀ 
ପ୍ରୀତିର ପାର୍ବଣବେଳା 
ନିଥର ଅନ୍ଧାରେ | 
ଆଜି କାହିଁ 
ସବୁ ଲାଗେ ମିଛ ଖେଳ 

I ୧୧୯ ॥ 

| ତନ୍ମୟ ସମୟ ॥ 


ଶୁଭେ ନାହିଁ କୋଳାହଳ 
ସ୍ଵପ୍ପଙ୍କର ବିନିଦ୍ର ବେଳାର 
ଠିକଣା ବି ମିଳେ ନାହିଁ 
ଜୀବନର ଚିତ୍ରପଟେ 

ବିଧୁରିତ କୋମଳ ସଂଜର ! 
ବେଳେବେଳେ 

ତାରାଫୁଲ ତୋଳିବାର ବେଳେ 
ସବୁଆଡ଼ୁ ଘେରିଯାଏ 

ନିଘଞ୍ଚ ଅନ୍ଧାର 

ଦିଗନ୍ତ ସେପାରେ | 


ସମୟ ସାଗର ତୀରେ 
ଦିଗନ୍ତ ବିସ୍ତାରି ଏଇ 

ଛାଇ ଆଲୁଅରେ 

କାହିଁ କେତେ ଖୋଜିଲେ ବି 
ଦିଶେ ନାହିଁ 

ଚିହ୍ନା ଚିହ୍ନା ଯେତେ ପାଦ ଚିହ୍ନ 
ସମୟ ଦେହରେ । 


ଦିନେ କିନ୍ତୁ ଏ ରାସ୍ତାରେ 
ରାଲିଥିଲେ କେତେ ପଥରାରୀ 
ଛୁଇଁବାକୁ ସାଗର ସେପାରି 
କେବେ ଅବା ଆଲୁଅରେ 

ଅବା କେବେ ଗହନ ଅନ୍ଧାରେ 
ସବୁ କିବା ଶୋଇଗଲେ 

ଅଚିହ୍ନା ନଦୀର ତୀରେ 

ଦିନ ଶେଷେ ଅଶେଷ କ୍ଲାନ୍ତିରେ | 


ଯିଏସବୁ ଗାଲିଗଲେ 

ସମୟକୁ ଦେଇଗଲେ 

କେତେ ସ୍ଵପ୍ନ ପ୍ରତିଶ୍ରୁତି 

ସରାଗର ମହାର୍ଘ ସମୟ 

ସବୁ ଆଜି ମେଘମୟ 
evo 

୮ ତନ୍ମୟ ସମୟ ॥| 


ଛଳଛଳ ଏତେ କମନୀୟ 
ଆଲୋକର କୋଟି ରେଖା 
ଅକ୍ଷତ ଅକ୍ଷୟ | 


ପରାରିଲେ କିଏ ଜଣେ କହିପାରେ 
ସବୁ କିଛି ହଜିଯାଏ 

ସମୟ ବେଳାର ଦେହେ 

କାଳର ସ୍ତୋତରେ 

କେତେ ଆଶା ଅଭିଳାଷ 

ହଜିଯାଏ ଅଜଣା ଅନ୍ଧାରେ | 


ତଥାପି ଆଖୁର ଲୁହ କୋହ କେତେ 
ସମୟର ଏତେ ବୁଝାମଣା 

ଜନ୍ମ ଓ ମତ୍ୟୁର ସବୁ 

ନିଗୁଢ଼ ରହସ୍ୟ ଯେତେ 

ପଥଭୁଲା କରୁଥାଏ 

ହୁଏ ବାଟବଣା 

ପଥ କାହିଁ ? 

କାହିଁ ପଥଗରୀ ? 

ସବୁ କାହିଁ ଅବୋଧ ଅସ୍ପଷ୍ଟ ଏଠି 
ସବୁ ଲାଗେ ଅବୁଝା ଅଜଣା | 


ପଛକୁ ଗାହିଁଲେ ଦିଶେ 
ଛୋଟଛୋଟ ବାଲିକୁଦ 
ଶ୍ୟାମଳ ପ୍ରାନ୍ତର 
ଝରାପତ୍ର ରତୁଆଉ 
ଅଦିନ ବର୍ଷୀର ଝର 
କୁହୁଡ଼ି କାକର ! 
କାହାର ସାହାରା ନେଇ 
ଚାଲିଥ୍‌ଲେ ଏତେ ଦୂର 
କିଏ ସିଏ ପୋଛିଥୁଲା 
ସରାଗରେ 


ଶତ ଅଶ୍ରଧାର | 
॥ ୧୨୧॥ 

॥ ତନ୍ମୟ ସମୟ ॥ 


Ne୨9୨॥I 


ବାରବାର ଆତୁର ଅନ୍ତରେ 
ଅତିକ୍ରମି ହେମନ୍ତ ଅନ୍ଧାର 
ଜହୁରାତି ବର୍ଷା ଓ କାକର 
ଛୁଇଁଥିଲେ ଶେଷ ଲଗମ୍ତେ 
ସପ୍ତମ ରତୁରେ | 

ଅଭିଷିକ୍ତ କରି 

ଏହି ସମୟକୁ ସାଗରକୁ 
ମନୋରମ ଗୋଧୂଳି ବେଳାକୁ 
କିଏ ଆଜି କହୁଥାଏ ସରାଗରେ 
ପ୍ରୀତି ଆହ୍ଲାଦରେ 

ସବୁ ଦୁଃଖ ଅବସାଦ 

ଢାଳି ଦେଇ 

ସ୍ୃତିଶକ୍ତି ବେଳାର ଦେହରେ 
ସବୁ ଆଜି ଆପଣାର 

ହୃଦୟର ଜହ୍ନ ବଗିଗାରେ 1୦୦ 

| ତନ୍ମୟ ସମୟ ॥| 


ରାତି ଶେଷର କବିତା 


ଦିନ ଆଜି ଅତିକ୍ରାନ୍ତ 

ଅତିକ୍ରାନ୍ତ ସବୁ ସ୍ଵପ୍ନ ଅଙ୍ଗୀକାର 
ତୁମଠାରୁ ଯେତେ ମୋର 

ଅଳି ଖେଳ 

ଭାଙ୍ଗଯିବା ବାଲି ଘର 
ଯନ୍ତ୍ରଣାର ସାଗର ଢେଉରେ | 
କାଳେ କାଳେ ଯାହା କିଛି ଘଟୁଥାଏ 
ଘଟିବାର ଥାଏ ବା ନଥାଏ 
ସବୁ କିଛି ଅର୍ଥହୀନ 

ଆପଣାକୁ ହଜାଇ ଦେବାରେ | 
ଆଜି କାହିଁ ରାତି ଦେହେ 
ଆଲୋକର ଏତେ ଖେଳ 
ଘେରିଯାଏ ମୋ ଆତ୍ସାକୁ 
ଯେତେ ମୋର ଫୁଲଫୁଟା 
ବିହ୍ଵଳ ବେଳାକୁ ! 

ଆଜି କାହିଁ 

ସଚୁ ଲାଗେ ଏତେ ଆପଣାର 
ଶେଷହୀନ ରାତି ଦେହୁ 
ଟିକେ ସ୍ଵପ୍ନ ସାଉଁଟି ନେବାକୁ ! 
କେଉଁଠାରୁ ଶୁଭିଯାଏ 

ତୁମ ପଦଧ୍ୂନି 

ଏଇ ମୋର ବର୍ଷା ଭିଜା ଅଗଣାରେ 
ଅନ୍ତରର ପ୍ରୀତିପଦ୍ଧ ବନେ ! 
କେଉଁଠାରୁ ଶୁଭିଯାଏ 


ରୁଣୁଝୁଣୁ ନୂପୁରର ସ୍ଵନ 
॥ ୧୨୩॥ 

| ତନ୍ମୟ ସମୟ |! 


ଏଇ ମୋର ହୂଦୟର 
ଜହ୍ନ ଅଗଣାରେ | 


ଏଠି ଦିନେ ଲୁହ ଥୁଲା 
କୋହ ଥିଲା 

ତଥାପି ତ ରାତି ଦେହେ 
ସ୍ଵପ୍ନଙ୍କଗର କୋଳାହଳ ଥୁଲା 
ଫୁଲର ବି ରଙ୍ଗ ଥୁଲା 
ଗନ୍ଧଥଲା 

କିଛି ମିଠା ମହକର 
ବାରବାର ଆସିବାର 
ବାଉଁଁନେଇ କିଏ ଆସିଥୁଲା | 


- ବେଳେବେଳେ କିଏ ସିଏ 
ଦେଇଯାଏ 

ତୁମରି ଆସିବା ବାର୍ରା 

ପବନରେ, ଆଲୁଅରେ, ଅନ୍ଧାରରେ 
ଚନ୍ଦ୍ର ସୂର୍ଯ୍ୟ ଆସିବା ବେଳାରେ 
ସାତରଙ୍ଗୀ ଆକାଶରେ hl 
ଫୁଲ ଗହଣରେ 

ଦିନ ସରେ ରାତି ସରେ 

ପ୍ରତୀକ୍ଷାର ବେଳ ସରେ 

ସବୁ ମୋର ବିଦଗ୍ଧ ବେଳାରେ | 


ମୋତେ କେହି ଡାକ ନାହିଁ 

କିଛି ଆଉ କୁହ ନାହିଁ 

ମୋତେ କିଛି ଶୁଣିବାର ନାହିଁ 
କିଛି ବି ତ କହିବାର ନାହିଁ 

ମୁଁ ଆଜି ଆସିଚି ଛାଡ଼ି 

ଅନାସକ୍ତ ଅନ୍ଧାରରେ 

ମୋ କୋହକୁ ମୋ ଲୁହକୁ 
ଯେତେ ମୋର ଅଭିମାନ ଅନ୍ତର୍ଦାହ 


ଯେତେ ମୋର ଏକଲା ପଣକୁ | 
H e୧୨୪ ॥I 

|| ତନ୍ମୟ ସମୟ ॥ 
ମୁଁ ଆଜି ଆସିଚି ଛାଡ଼ି 
ସବୁ ମୋର ସୁରହରା ଛନ୍ଦହରା 
ଆତୁର ବେଳାକୁ । 


ବିବର୍ଣ୍ଣ ଗୋଧୂଳି ଆଉ ଆସେ ନାହିଁ 
ବାରବାର ବ୍ୟସ୍ତ କରେ ନାହିଁ 
ବ୍ୟସ୍ତ ବି କରେନି ଆଉ 
ନିଦ୍ରାହରା ରାତିର କବିତା 
ଝଡ଼ ଆସେ ଅନ୍ଧାରରେ 
ଆଲୁଅରେ ସବୁ ସମୟରେ 
ବ୍ୟସ୍ତ କିନ୍ତୁ କରେ ନାହିଁ 
ହୃଦୟର କେଉଁ କୋଣେ 
ଲିଭିଲିଭି ଯାଉଥବା 

ସଂଜର ସଳିତା ! 

ବିଷର୍ଣ୍ଣ ବଳାକା ଆଉ 

ଡାକେ ନାହିଁ 

ଶୁଭେ ନାହିଁ ଡାକ ତାର 

ନଲ ଜୂଳେ ଝାଉଁ ବନେ 
ନିଛାଟିଆ ସାଗର ବେଳାରେ | 
ହଜିହଜଚି ଯାଉଥବା 

ଫୁଲର ସୁଗନ୍ଧ ଯେତେ 

ବ୍ୟସ୍ତ ଆଉ କରେ ନାହିଁ 

ଘନ ରାତି 

ଆତୁର ଅନ୍ଧାରେ | 


ଦିନେ ଦିନେ ଅଚାନକ ମେଘ ଆସେ 
ଅସୁମାରି ବାରିଧାରା 
ଅଜାଣତେ ବହିଯାଏ 
ଅଶ୍ର ହୋଇ 
ଅତୀତର ସୃତିଧାର ହୋଇ ! 
ଆଲୋକିତ ହୁଏ ବେଳା 
ଫୁଟିଯାଏ ତାରାଫୁଲ 
e9୨୫ 

॥ ତନ୍ମୟ ସମୟ | 
ଆଉଥରେ ତୁମକୁୂତ 
ପାଇବାର ପାଇଁ ! 


ନିଃସଙ୍ଗ ନକ୍ଷତ୍ରଟିଏ 

ମୋତେ କାହିଁ ଚାହୁଁ ଚାହୁଁ 
ହଜୁଥାଏ, ଭିଜୁଥାଏ 
କାହାକୁ ଯେ ଖୋଜୁଥାଏ 
ବଉଦର ନୀଳ ଉତ୍ତରୀରେ 
କିଏ ସବୁ ବୁଝିନିଏ 
କାହାକୁ ଇସାରା କରେ 
ସୀମାହୀନ ଅନନ୍ତ ନୀଳରେ | 


କଦମ୍ବ ବନରେ ଆଜି 
ମୁହୂର୍ମୁହୁଃ ବଂଶୀସ୍ବନ 

ଶୁଭେ ନାହିଁ 

ସବୁ ସ୍ଵନ ଶୁଭିଯାଏ 
ହୃଦୟର ଘନ ବନାନୀରେ 
ମରୁରେ ନିର୍ଝର ଝରେ 

ସବୁ ସୁର ଏକାକାର 

ଆଜି ଏଇ ନିଘଞ୍ଚ ଅନ୍ଧାରେ | 


ମୋତେ ଆଜି ବାରବାର 
ଶୁଭିଯାଏ 

ତୁମ ପଦ ଘୁଙ୍ଗୁରର ଶବଦ 
ନିଛାଟିଆ ହୃଦବନେ 

ପତ୍ରର ମର୍ମର ସାଥେ 

ପବନର ଆମ୍ପୀୟ ଡାକରେ | 
ଜଣେ କିଏ ଡାକୁଥାଏ ବୋଲି 
ଆଲୋକିତ ଅନ୍ତଃସ୍ତ୍ଳ 

ଅନାମ୍ବୀୟ ଅନ୍ଧାରରେ 

ଏଇ ମୋର ଆତ୍କୀୟ ବେଳାରେ | 


ନିଦ୍ରାହୀନ ରାତି ବିତେ 


ପ୍ରତ୍ୟୁଷର ଅଙ୍ଗନରେ 
i ୧୨୬॥ 

| ତନ୍ମୟ ସମୟ ॥| 
ଶେଫାଳିର ଶେଯ ମୁଁ ସଜାଏ 


ଆଞ୍ାଳାଏ କାକରର ମୁକ୍ତା ବୁଣି 
କୁମ୍ଭାଟୁଆ କୋଇଲିକୁ 
ସ୍ବାଗତିକା ଗାଇବାକୁ କହେ । 
ସକାଳ ସଜଳ ହୁଏ 

ସବୁ ଫୁଲ ଫୁଟିଯାଏ 

ପକ୍ଷୀଗାଏ ଗୀତ 

ନାଲି ନାଲି ଓଠ ଧାରେ ସୂର୍ଯ୍ୟ ହସେ 
ପଲାଶର ହସ | 

ମୋତେ ଲାଗେ 

ସମସ୍ତେ କି. ମୋ ମନରୁ 
ତୁମକୁ କି. ଭୁଲାଇବା ପାଇଁ 
କରୁଥାନ୍ତି ଏତିକି ପ୍ରୟାସ ! 
ବୁଝନ୍ଧିନି 

ଆତ୍କାର ଏ ପଞ୍ଜୁରିରେ 
ଚିରକାଳ ବନ୍ଦୀ ତୁମେ 

ଯାହା ଖାଲି ଚେଷ୍ଟା ଟିକେ 
ଆଖୁ ମେଲି 

ଆପଣାକୁ ଖୋଜି ପାଇବାରେ । 
ବୁଝନ୍ତିନି 

କେତେ ମାସ ବର୍ଷ ବିତେ 
କେତେ ତାରା ମରିଯାଏ 

ଜନ୍ମ ନିଏ 

ଶ୍ୟାମାୟିତ କେତେ ରାତି 
କେତେ ଦିନ 

ପାହାନ୍ତି ପହରେ ! 


ମୋ ହୃଦୟ ଅଙ୍ଗନରେ 
ତୋଫା ଜହ୍ନ 
କୂନି କୁନି ପାଦ ଚିହ୍ନ 
ଚିରକାଳ ଷ୍ୟାମାୟିତ 
I e୧୨୭ Ii 

| ତନ୍ମୟ ସମୟ ॥ 


ବିଦଗ୍ଧ ଫଗୁଣ 

ଚିରକାଳ କିଏ ସିଏ 
ଖେଳୁଥାଏ ଲୁଚକାଳି 
ଆକାଶରେ ବତାସରେ 
କୋଣ କୋଣ ପ୍ରତି ଅନୁକୋଣ | 
ତୁମେ ଆସ ସନ୍ତର୍ପଣେ 
ମୋ ହୃଦୟ ଅଙ୍ଗନକୁ 
ମୋର ସବୁ ଏକୁଟିଆ 
ଆମ୍ବୀୟପଣକୁ 

ପ୍ରିୟ ଏକ ସଖାପରି 
ତୁମେଇ ତ ନେଇ ନିଅ 
ଫୁଲ ଫୁଟା ଜହ୍ନ ଅଗଣାକୁ | 


କେତେ ରାତି ସରିଯିବ 

ସରିଯିବ କେତେ ଦିନ 

ତୁମେ ସାଥେ ସରିବନି 

ଏଇ ମୋର ଛୋଟ ଛୋଟ ଅଳିଖେଳ 

ଆଉ ଯେତେ ଲୁଚକାଳି ଖେଳ 

ହେଉପଛେ ଝଡ଼ ବର୍ଷା 

ଅନ୍ଧାର ଗହନ | 

ଯେତେ ବି ଛଳନା କଲେ 

ସବୁ ମୋର ଆପଣାର 

ପ୍ରିୟ ସବୁ ବିଦଗ୍ଧ ପ୍ରହର 

ଅନ୍ତରେ ବାହାରେ ତୁମେ 

ଆପଣାର, ଅତି ଆପଣାର 

ପ୍ରିୟ ସଖା 

ପ୍ରିୟ ସହଚର 1୦୦ 

କବିଙ୍କର ଅନ୍ୟାନ୍ୟ କୃତି: 


ସବୁଜ ଧରିତ୍ରୀ 
ତୃଣର ତୃଷ୍ଣା 
ପୂର୍ଣ୍ଣିମାର ପଦାବଳୀ 
ତଥାପି ଆକାଶ ଦୂର 
ସନେଟ୍‌ 

